



This PDF you are browsing now is a digitized copy of rare books and manuscripts from the Jnanayogi Dr. Shrikant Jichkar Knowledge Resource Center Library located in Kavikulaguru Kalidas Sanskrit University Ramtek, Maharashtra.

KKSU University (1997- Present) in Ramtek, Maharashtra is an institution dedicated to the advanced learning of Sanskrit. The University Collection is offered freely to the Community of Scholars with the intent to promote Sanskrit Learning.

Website  
<https://kksu.co.in/>

Digitization was executed by NMM

<https://www.namami.gov.in/>

Sincerely,

Prof. Shrinivasa Varkhed  
Hon'ble Vice-Chancellor

Dr. Deepak Kapade  
Librarian

Digital Uploaded by eGangotri Digital Preservation Trust, New Delhi  
<https://egangotri.wordpress.com/>



शिर्षक	ग्रंथकार	विषय	विस्तार (पूर्ण/ अपूर्ण)	टिकाकार	आकार	पृष्ठे	लिपी	सामग्री	Lines per page	Letters per line	Con & ag (शके सवंत
हनुमानाष्टावक्र	—	पुराण	पूर्ण	—	3/10	104	शंखल	कागद	11	33	

M-2930



॥ \* अथ श्रावणमासमाहात्म्यं प्रारभ्यते \* ॥



श्रावण महात्म्यः





श्रीगणेशायनमः ॥ ॥ श्रीमद्विव्यलक्ष्मीनृसिंहायनमः ॥ ॥ शौनकउवाच ॥ ॥ सूतसूतमहाभागव्यासशिष्यमहा  
 मते ॥ त्वदीयवदनांभोजान्नानाख्यानानिशृण्वताम् ॥ १ ॥ तृप्तिर्नजायतेभूयःश्रवणेच्छाप्रवर्धते ॥ कार्तिकस्यचमा  
 हात्म्यंतुलासंस्थेदिवाकरे ॥ २ ॥ माघमासस्यमाहात्म्यंमकरस्थेदिवाकरे ॥ वैशाखमासमाहात्म्यंतथामेषगतेरवौ ॥  
 ॥ ३ ॥ तत्रतत्रचयेधर्माःकथिताःसर्वशस्त्वया ॥ एतेभ्योप्यधिकःकश्चिन्मासश्चेत्तवसंमतः ॥ ४ ॥ यच्छ्रुत्वापुनरन्य  
 त्रश्रोतुमिच्छाननोभवेत् ॥ श्रद्धालोःश्रोतुरग्रेतुवक्तागोप्यंनकारयेत् ॥ ५ ॥ सूतउवाच ॥ ॥ शृणुध्वंमुनयःसर्वेभवतां  
 वाक्यगौरवात् ॥ तुष्टोहंनचगोप्यंमेभवदग्रेतुकिंचन ॥ ६ ॥ अदांभित्वंतथास्तिक्यमशठत्वंसुभक्तता ॥ ७ ॥ शुश्रूष  
 त्वंविनीतत्वंब्रह्मण्यत्वंसुशीलता ॥ ध्रुवत्वंचशुचित्वंचतपस्वित्वानसूयते ॥ ८ ॥ एतेद्वादशसंख्याकागुणाःश्रोतुःप्रकी  
 र्तिताः ॥ तेसर्वेपिभवत्स्वेवतुष्यंस्तत्त्वंब्रवीम्यतः ॥ ९ ॥ सनत्कुमारोमेधावीधर्मजिज्ञासुरानतः ॥ ईश्वरंपरिपप्रच्छभ  
 क्त्यापरमयायुतः ॥ १० ॥ सनत्कुमारउवाच ॥ ॥ देवदेवमहादेवयोगिध्येयपदांबुज ॥ व्रतानिबहुशस्त्वत्तःश्रुताध  
 र्माश्चसर्वशः ॥ ११ ॥ तथापिश्रोतुमिच्छैकावर्ततेहृदिसांप्रतम् ॥ द्वादशस्वपिमासेषुमासःश्रेष्ठतमःस्मृतः ॥ १२ ॥ त  
 वप्रीतिकरोत्यंतंसिद्धिदःसर्वकर्मणाम् ॥ अन्यमासेकृतंकर्मतदेवास्मिन्कृतंयदि ॥ १३ ॥ स्यादनंतफलंदेवतंमासंवक्तु



श्रा०मा०

॥ १ ॥

महंसि ॥ तत्रत्यानसर्वधर्मांश्चलोकानुग्रहकाम्यया ॥ १४ ॥ ईश्वरउवाच ॥ सनत्कुमारवक्ष्यामिसुगोप्यमपिसुव्रत  
॥ शुश्रूषत्वेनभक्त्याचप्रीतोस्मिविधिनंदन ॥ १५ ॥ द्वादशस्वपिमासेषुश्रावणोमेतिवल्लभः ॥ श्रवणार्हयन्माहात्म्यंततो  
सौश्रावणोमतः ॥ १६ ॥ श्रवणर्क्षपौर्णमास्यांततोपिश्रावणःस्मृतः ॥ यश्चश्रवणमात्रेणसिद्धिदःश्रावणोप्यतः ॥ १७ ॥ स्व  
च्छत्वाच्चनभस्तुल्योनभाइतिततःस्मृतः ॥ तत्रत्यधर्मगणनांकर्तुंकःशक्रयात्रभुवि ॥ १८ ॥ सर्वतोयत्फलंद्रष्टुंचतु  
रस्याभवद्विधिः ॥ द्रष्टुंयत्फलमाहात्म्यंसहस्राक्षोभवदृषा ॥ १९ ॥ अनंतोयत्फलंवक्तुंसहस्रद्वयजिह्वकः ॥ किंवदूक्ते  
नकोप्येतद्द्रष्टुंवक्तुंचक्षमः ॥ २० ॥ एतत्कलामपिमुनेलभतेनान्यमासकः ॥ सर्वोव्रतमयश्चैषसर्वोधर्ममयःस्मृतः ॥  
॥ २१ ॥ नकोपिवासरोयत्रव्रतशून्यःप्रदृश्यते ॥ प्रायेणतिथयश्चापिव्रतवत्योत्रमासिवै ॥ २२ ॥ अत्रोच्यतेमयायद्य  
दर्थवादोनसोत्रहि ॥ आर्तैर्जिज्ञासुभिर्भक्तैस्तथार्थार्थिमुमुक्षुभिः ॥ २३ ॥ चतुर्विधैरपिजनैःसेव्यःस्वस्वेष्टकाक्षिभिः ॥  
॥ सनत्कुमारउवाच ॥ ॥ भगवन्त्यस्त्वयाप्रोक्तोव्रतशून्योनवासरः ॥ २४ ॥ प्रायेणतिथिरप्यत्रतन्ममाचक्ष्वसत्तम ॥  
कस्यांतिथौकिंव्रतंस्यात्कस्मिन्वारेचकिंव्रतम् ॥ २५ ॥ तत्रतत्राधिकारीकःकिंफलंकीदृशोविधिः ॥ केनकेनापिचा  
चीर्णंउद्यापनविधिश्चकः ॥ २६ ॥ कोदेवःकोत्रपूज्यःस्यात्सामग्रीपूजनस्यका ॥ प्रधानंपूजनंकुत्रजागरश्चापितद्वि

अ०

१

॥ १ ॥



धिः ॥ २७ ॥ कस्यव्रतस्यकःकालस्तत्सर्ववदमेप्रभो ॥ त्वत्प्रियश्वकथंमासःपवित्रःकेनहेतुना ॥ २८ ॥ मासेस्मिन्नव  
तारःकःश्रेष्ठश्चायंकुतोभवत् ॥ अस्मिन्मासेचकेधर्माअनुष्ठेयावदप्रभो ॥ २९ ॥ प्रश्नेपिचकियज्ज्ञानंममाज्ञस्यतवाग्र  
तः ॥ अशेषेणसमाचक्ष्वपृष्ठादन्यच्चयद्भवेत् ॥ ३० ॥ जनानांतारणार्थायकृपालोकृपयावद ॥ रवौसोमेभौमवारेबुधेसु  
रगुरौकवौ ॥ ३१ ॥ शनैश्वरदिनेचापितत्सर्ववदमेप्रभो ॥ सर्वेषामादिभूतस्त्वमादिदेवस्ततःस्मृतः ॥ ३२ ॥ एकस्य  
विधिबाधाभ्यामन्यबाधाविधीयथा ॥ अन्येषामल्पदेवत्वान्महादेवस्ततःस्मृतः ॥ ३३ ॥ देवत्रयाश्रयेऽश्वत्थेउपर्यास्ते  
स्थितिस्तव ॥ शिवस्त्वंशिवरूपत्वात्अघौघहरणाद्भरः ॥ ३४ ॥ तवचैवादिदेवत्वंप्रमाणंशुक्लवर्णकः ॥ प्रकृतौशुक्लवर्णे  
न्येवर्णाःस्युर्विकृतिंगताः ॥ ३५ ॥ यतःकर्पूरगौरस्त्वमादिदेवस्ततोह्यसिं ॥ गणपत्याधारभूतान्मूलाधाराच्चतुर्दलात्  
॥ ३६ ॥ स्वाधिष्ठानाभिधात्पद्मात्षड्दलाद्ब्रह्मदैवतात् ॥ मणिपूराद्दशदलात्मंडलाद्विष्ण्वधिष्ठितात् ॥ ३७ ॥ उ  
परिद्वादशदलेऽनाहताख्येहृदिस्थिते ॥ तवस्थितिर्बोधयंतीसर्वेषांहृदयेस्थिताम् ॥ ३८ ॥ ब्रह्मविष्णूपरिष्ठात्त्वंवदतीदं  
चमुख्यताम् ॥ एकस्यतेर्चनादेवपंचायतनपूजनम् ॥ ३९ ॥ जायतेन्यसुरेचैवंसंभवोनहिसर्वथा ॥ स्वयंशिवस्त्वंवा  
मोरौशक्तिर्गणपतिस्तथा ॥ ४० ॥ दक्षिणोरावक्षिणसूर्योहृदयेभक्तराड्हरिः ॥ अतोस्यब्रह्मरूपत्वाद्भवात्सत्वाद्भरेरपि ॥



श्रा०मा०

॥ २ ॥

॥ ४१ ॥ भोक्तृत्वाच्चतवेशानश्रेष्ठत्वेकस्यसंशयः ॥ विरक्तत्वंशिक्षयतिश्मशानेपर्वतेस्थितिः ॥ ४२ ॥ उतामृतत्वस्ये  
शानमंत्रालिंगेनसूक्तके ॥ पौरुषेप्रतिपाद्योसिइतिप्राहुर्महर्षयः ॥ ४३ ॥ जगत्संहारकंहालाहलंकेनधृतंगले ॥ महाप्र  
लयकालाग्निभालेधर्तुंचकःक्षमः ॥ ४४ ॥ भवांधकूपपतनेहेतुःकेनहतःस्मरः ॥ किंवर्ण्यभागधेयंतेयद्वक्तुर्हीदृशोभवा  
नृ ॥ ४५ ॥ त्वांस्तोतुंजन्मकोट्यापिवराकोहंनचक्षमः ॥ कृत्वामयिकृपामेवमत्प्रश्नान्वक्तुमर्हसि ॥ ४६ ॥ ॥ इति  
श्रीस्कंदपुराणेईश्वरसनत्कुमारसंवादेश्रावणमाहात्म्येप्रथमोऽध्यायः ॥ १ ॥ ॥ ४७ ॥ ॥ ४८ ॥  
ईश्वरउवाच ॥ ॥ साधुसाधुमहाभागविनीतोसिविरिंचिज ॥ श्रोतागुणयुतोयस्माच्छृद्धालुर्भक्तिभूषितः ॥ १ ॥ श्रा  
वणेमासिविषयेयत्पृष्टंभवतानघ ॥ अदृष्टमपितेवक्ष्येप्रेम्णापरमयामुदा ॥ २ ॥ प्रियोभवतिचाद्वेष्टानमस्त्वंचतथावि  
धिः ॥ पंचमोमस्तकश्छिन्नःप्रोद्धतस्यपितुस्तव ॥ ३ ॥ त्वंचतंमत्सरंत्यक्कामांयतःशरणंगतः ॥ अतोवक्ष्यामितेता  
तभूत्वाचैकमनाःशृणु ॥ ४ ॥ कुर्यान्नक्तव्रतंयोगिन्श्रावणेनियतो नरः ॥ रुद्राभिषेकंकुर्वीतमासमात्रंदिनेदिने ॥ ५ ॥  
स्वप्रीतिविषयस्यापिकस्यचित्त्यागमाचरेत् ॥ पुष्पैःफलैश्चधान्यैश्चतुलसीमंजरीदलैः ॥ ६ ॥ बिल्वपत्रैर्लक्षपूजांशं  
करस्यसमाचरेत् ॥ कोटिलिंगादिकर्तव्यंब्राह्मणांश्चैवभोजयेत् ॥ ७ ॥ धारणापारणेकुर्यादुपोषणमथापिच ॥ पंचा

अ०

२

॥ २ ॥



मृताभिषेकंचममप्रीतिकरंपरम् ॥ ८ ॥ अस्मिन्मासेकृतंयद्यत्तदानंत्यायकल्पते ॥ भूमिशायीब्रह्मचारीसत्य  
वादीभवेन्मुने ॥ ९ ॥ ननयेन्मासमेनंतुव्रतबंध्यंकदाचन ॥ अनोदनंसमश्रीयाद्द्विष्यान्नमथापिवा ॥ १० ॥  
पत्रेचैवसमश्रीयाच्छाकमात्रंत्यजेद्वती ॥ किंचिद्व्रतसर्वथास्याद्भक्तिमान्मुनिसत्तम ॥ ११ ॥ सदाचारोभूमिशायी  
प्रातस्त्रायीजितेंद्रियः ॥ मत्पूजांप्रत्यहंकुर्यादेकाग्रकृतमानसः ॥ १२ ॥ पुरश्चरणमप्यत्रमंत्राणांसिद्धिदंपरम् ॥  
शिवषड्वर्णमंत्रस्यगायत्र्याश्वजपंचरेत् ॥ १३ ॥ प्रदक्षिणानमस्कारानवेदपारायणंतथा ॥ कृतंफलतिसद्योवावांछि  
तार्थफलप्रदः ॥ १४ ॥ जपःपुरुषसूक्तस्यअविकंफलदोभवेत् ॥ ग्रहयज्ञःकोटिहोमोलक्षहोमोयुतस्तथा ॥ कृतः  
फलतिसद्योत्रवांछितार्थफलप्रदः ॥ १५ ॥ अस्मिन्मासेचैकदिनंयोबंध्यंव्रततो नयेत् ॥ सयातिनरकंधोरंयावदाभू  
तसंप्लवम् ॥ १६ ॥ यथायंमेप्रियोमासस्तथाकिंचिन्नमेप्रियम् ॥ काम्यश्चफलदश्चायंनिष्कामस्यतुमोक्षदः ॥ १७ ॥  
तत्रतत्रतुयेधर्मास्तान्मत्तःशृणुसत्तम ॥ खौरविव्रतंसोमेमत्पूजानक्तभोजनम् ॥ १८ ॥ प्रथमंसोममारभ्यव्रतंस्याद्रो  
टकाभिधम् ॥ सार्धमासत्रयंतत्स्यात्सर्वकामार्थसिद्धिदम् ॥ १९ ॥ भौमेमंगलगौर्याश्वतदहोर्बुधजीवयोः ॥ शुक्रे  
जीवंतिकायाश्वआंजनेयनृसिंहयोः ॥ २० ॥ शनौव्रतंसमादिष्टंतिथिष्वथमुनेशृणु ॥ नभःशुक्लद्वितीयायांव्रतमौदुंब



श्रा० मा०  
॥ ३ ॥

राभिधम् ॥ २१ ॥ गौरीव्रतं तृतीयायां श्रावणेशुक्लपक्षके ॥ तथा शुक्लचतुर्थ्यां तु दूर्वागणपतिव्रतम् ॥ २२ ॥ विनायकी  
तितस्याश्वसंज्ञास्यादपरामुने ॥ नागानां पूजने शस्ता पंचमी शुक्लपक्षके ॥ २३ ॥ इमां मानवकल्पादिजानीहि मुनि  
सत्तम ॥ सूपोदनव्रतं षष्ठ्यां सप्तम्यां शीतलाव्रतम् ॥ २४ ॥ पवित्रारोपणं देव्यावसौभूते यथा भवेत् ॥ शुक्लकृष्णनव  
म्योस्तु नक्तव्रतविधिः स्मृतः ॥ २५ ॥ दशम्यां शुक्लपक्षे तु आशासंज्ञां व्रतं भवेत् ॥ पक्षद्वये विशेषोऽस्मिन्नेकादशयोस्तु क  
श्वन ॥ २६ ॥ पवित्रारोपणं शुक्लद्वादश्यां तु हरेः स्मृतम् ॥ द्वादश्यां श्रीधरं पूज्य परांगतिमवाप्नुयात् ॥ २७ ॥ उत्सर्जन  
मुपाकर्म सभादीपस्तथैव च ॥ उपाकर्म सभायां तुरक्षाबंधस्तथापरः ॥ २८ ॥ श्रवणाकर्म तत्रैव तथा सर्पबलिः स्मृतः ॥  
हयग्रीवस्यावतारः पूर्णिमायां तु सप्तकम् ॥ २९ ॥ नभःकृष्णे तु संकष्टचतुर्थी व्रतमुच्यते ॥ ज्ञेयमानवकल्पादिः श्रा  
वणे कृष्णपंचमी ॥ ३० ॥ पूर्णावतारः कृष्णस्य कृष्णाष्टम्यां द्विजोत्तम ॥ अवतारः समभवद्ब्रतं तस्य महोत्सवः ॥ ३१ ॥  
अमायां श्रावणे मासि पिठोराव्रतमुच्यते ॥ कुशानां ग्रहणं चैव वृषभाणां च पूजनम् ॥ ३२ ॥ शुक्लाद्यतिथिमारभ्य तत्त  
त्तिथिषु देवताः ॥ वह्निर्देवः प्रतिपदि द्वितीया ब्रह्मदेवता ॥ ३३ ॥ तृतीयायास्तथा गौरी चतुर्थ्यां गणनायकः ॥ सर्पा  
धिपा पंचमी स्यात् षष्ठी स्यात्स्कंददेवता ॥ सप्तम्यां भारुकरो देवः शिवदेवाष्टमी तिथिः ॥ ३४ ॥ दुर्गाधिपा तु नवमी दशम्यं

अ०  
२

॥ ३ ॥



तकदेवता ॥ एकादश्यधिपाश्चैवविश्वेदेवाःप्रकीर्तिताः ॥ ३५ ॥ द्वादश्याश्वहरिःकामस्त्रयोदश्यधिपोयमः ॥ चतु  
 र्दश्यांशिवश्चैवपौर्णमास्याःशशीपतिः ॥ ३६ ॥ अमायाःपितरोदेवाएतेतिथ्यधिपाःस्मृताः ॥ सप्तदेवस्तत्रपूज्योय  
 स्यदेवस्ययातिथिः ॥ ३७ ॥ अगस्त्यस्योदयोमासेप्रायेणात्रैवजायते ॥ कथयामिचतंकालंशृणुष्वैकमनामुने ॥ ३८ ॥  
 सिंहसंक्रातिदिवसाद्यद्वादश्यांतिवै ॥ चत्वारिंशच्चघटिकास्तदागस्त्योदयोभवेत् ॥ ३९ ॥ सप्ताहानिततःपूर्वअ  
 गस्त्यर्घ्यसमाचरेत् ॥ द्वादशेष्वपिमासेषुआदित्योभिन्नसंज्ञया ॥ ४० ॥ तपतेश्रावणेतत्रगभस्तिरितिसंज्ञितः ॥  
 तत्पूजनंचकर्तव्यंमासेस्मिन्भक्तितत्परैः ॥ ४१ ॥ चतुर्षुयानिमासेषुव्रतानिविहितानिच ॥ श्रावणेचत्यजेच्छाकं  
 दधिभाद्रपदेतथा ॥ ४२ ॥ दुग्धमाश्वयुजेमासिकार्तिकेद्विदलंत्यजेत् ॥ इत्यादीनिसमस्तानितानिकर्तुमशक्नुवन् ॥  
 ॥ ४३ ॥ एकस्मिन्श्रावणेमासिकुर्वेत्तत्फलभागभवेत् ॥ उद्देशोयंमयाप्रोक्तःसंक्षेपात्तवमानद ॥ ४४ ॥ अत्रत्यानां  
 व्रतानांतुधर्माणामुनिसत्तम ॥ केनापिविस्तरोवक्तुंनालंवर्षशतैरपि ॥ ४५ ॥ ममप्रीत्यैहरेर्वापिकुर्याद्भूतमशेषतः ॥  
 आवयोर्नहिभेदोस्तिपरमार्थविचारतः ॥ ४६ ॥ कल्पयंत्यत्रयेभेदंतेवैनिरयगामिनः ॥ सनत्कुमारतस्मात्त्वंश्रावणे  
 धर्ममाचर ॥ ४७ ॥ इतिश्रीस्कंदपुराणेईश्वरसनत्कुमारसंवादेश्रावणव्रतोद्देशकथनंनामद्वितीयोऽध्यायः ॥ २ ॥ ॥



श्रा० मा०

॥ ४ ॥

सनत्कुमारउवाच ॥ ॥ भगवन्व्रतसंघस्यउद्देशःकथितस्त्वया ॥ तृप्तिर्नजायतेस्वामिन्विस्तराद्वक्तुमर्हसि ॥ १ ॥  
यच्छ्रुत्वाकृतकृत्योहंभविष्यामिसुरेश्वर ॥ ॥ ईश्वरउवाच ॥ ॥ नक्तव्रतेनयोगीशश्रावणंयोनयेत्सुधीः ॥ २ ॥ द्वाद  
शस्वपिमासेषुसनक्तफलभागभवेत् ॥ दिनावसानपूर्वतुनक्तंस्याद्रात्रिभोजनम् ॥ ३ ॥ तत्राद्यत्रिघटित्यक्ताकालःस्या  
न्नक्तभोजने ॥ ॥ ततःसंध्यात्रिघटिकाअस्तादुपरिभास्वतः ॥ ४ ॥ चत्वारीमानिकर्माणिसंध्यायांपरिवर्जयेत् ॥  
आहारंमैथुनंनिद्रांस्वाध्यायंचचतुर्थकम् ॥ ५ ॥ गृहस्थयतिभेदेनद्वयस्थांचैवमेशृणु ॥ आत्मनोद्विगुणीच्छायामंदी  
भवतिभास्करे ॥ ६ ॥ यतेर्नक्तंतुतत्प्रोक्तंनक्तंनिशिभोजनम् ॥ नक्षत्रदर्शनान्नक्तंगृहस्थस्यबुधैःस्मृतम् ॥ ७ ॥  
यतेर्दिनाष्टनेभागेरात्रौतस्यनिषिध्यते ॥ नक्तंनिशायांकुर्वीतगृहस्थोविधिसंयुतः ॥ ८ ॥ यतिश्चविधवाचैवविधुरश्च  
ससूर्यकम् ॥ विधुरश्चेत्पुत्रवान्स्यात्सतुरात्रौसमाचरेत् ॥ ९ ॥ अनाश्रमोप्याश्रमीस्यादपत्नीकोपिपुत्रवान् ॥ एवं  
यथाविकारंतुकुर्यान्नक्तव्रतंसुधीः ॥ १० ॥ अत्रनक्तव्रतीमासेपरांगतिमवाप्नुयात् ॥ तिथौप्रतिपदिप्रातःश्रावणेसमु  
पस्थिते ॥ ११ ॥ संकल्पयेन्मासमेकंश्रावणेप्रत्यहंत्वहम् ॥ प्रातस्नानंकरिष्यामिब्रह्मचर्यव्रतेस्थितः ॥ १२ ॥ भो  
क्ष्यामिनक्तंभूशय्यांकरिष्येप्राणिनांदयाम् ॥ प्रारब्धेस्मिन्व्रतेदेवयद्यपूर्णंम्रियेह्यहम् ॥ १३ ॥ तदासंपूर्णतांयातुप्र

अ०

३

॥ ४ ॥



सादात्तेजगत्पते ॥ इतिसंकल्प्यमेधावीमासेनक्तव्रतंचरेत् ॥ १४ ॥ एवंनक्तव्रतंकुर्वन्ममप्रियतमोभवेत् ॥ विप्रद्वारा  
 तिरुद्रेणमहारुद्रेणवास्वयम् ॥ १५ ॥ अभिषेकंमासमात्रंरुद्रेणप्रत्यहंचरेत् ॥ तस्यप्रीणाम्यहंवत्सजलधाराप्रियोयतः  
 ॥ १६ ॥ कुर्याद्रुद्रेणवाहोमंममप्रीतिकरंपरम् ॥ स्वस्ययद्रोचतेत्यंतंभोज्यंवाभोग्यमेववा ॥ १७ ॥ संकल्प्यद्विजवर्या  
 यदत्वामासेस्वयंत्यजेत् ॥ अतःपरंशृणुमुनेलक्षपूजाविधिंपरम् ॥ १८ ॥ श्रीकामोबिल्वपत्रैश्वदूर्वाभिःशांतिकामुकः ॥  
 आयुःकामेनकर्तव्यंचंपकैःपूजनंहरेः ॥ १९ ॥ विद्याकामेनकर्तव्यंमल्लिकाजातिभिस्तथा ॥ शिवविष्णवोःप्रसन्नत्वंतु  
 लसीभिःप्रसिध्यति ॥ २० ॥ पुत्रकामेनकर्तव्यंबार्हतैःपूजनंशुभम् ॥ दुःस्वप्नप्रशमार्थायशस्तधान्यैःप्रपूजयेत् ॥ २१ ॥  
 रंगवल्यादिभिर्देवंदेवस्याग्रेविनिर्मितैः ॥ पद्मादिभिःस्वस्तिकाद्यैश्चक्राद्यैःपूजयेद्विभुम् ॥ २२ ॥ एवंहिसर्वपुष्पैश्चसर्वे  
 कामार्थसिद्धये ॥ लक्षपूजांप्रकुर्याच्चेत्सुप्रसन्नोहरोभवेत् ॥ २३ ॥ उद्यापनंततःकार्यमंडपंचैवसाधयेत् ॥ वेदिकाचप्र  
 कर्तव्यामंडपस्यत्रिभागतः ॥ पुण्याहवाचनंकृत्वाआचार्यवरयेत्ततः ॥ २४ ॥ गीतवादित्रनिर्घोषैर्ब्रह्मघोषेणभूयसा ॥  
 प्रविश्यमंडपेतस्मिनूरात्रौजागरणंचरेत् ॥ २५ ॥ वेदिकायांप्रकर्तव्यंलिंगतोभद्रमुत्तमम् ॥ तन्मध्येतंडुलैःकुर्यात्कैला  
 संचसुशोभनम् ॥ २६ ॥ कलशंस्थापयेत्तत्रताम्रंचैवमहाप्रभम् ॥ पंचपल्लवसंयुक्तंन्यसेद्वस्त्रंसुसूक्ष्मकम् ॥ २७ ॥



श्रा०मा०  
॥ ५ ॥

सौवर्णीप्रतिमां तत्र स्थापयेत्पार्वतीपतेः ॥ पूजां तत्र प्रकुर्वीत पंचामृतपुरःसरैः ॥ २८ ॥ धूपैर्दीपैः स नैवेद्यैर्गीतवादित्यनृत्यकैः ॥ वेदशास्त्रपुराणैश्वरात्रौ जागरणं चरेत् ॥ २९ ॥ ततः प्रभातसमये सुस्नातः सुशुचिर्भवेत् ॥ स्थंडिलं कारयेत्तत्र स्वशाखोक्तविधानतः ॥ ३० ॥ होमं च स तिलाज्येन पायसेन च कारयेत् ॥ मूलमंत्रेण गायत्र्या शिवनाम्नां सहस्रकैः ॥ ३१ ॥ येन मंत्रेण पूजा तु कृता तेनैव होमयेत् ॥ शर्कराघृतमिश्रेण च रुणा जुहुयात्ततः ॥ ३२ ॥ ततः स्विष्टकृतं हुत्वा पूर्णाहुतिमनंतरम् ॥ आचार्यं पूजयेत्सम्यग्वस्त्रालंकारभूषणैः ॥ ३३ ॥ ब्राह्मणान् पूजयेत्पश्चात्तेभ्यो दद्याच्च दक्षिणाम् ॥ येन येन प्रकुर्याच्च लक्षपूजामुमापतेः ॥ ३४ ॥ तत्तद्दद्यात्सुवर्णेन कृत्वा शंभुं प्रपूजयेत् ॥ यदि दीपः कृतस्तेन तद्दानं चैव कारयेत् ॥ ३५ ॥ सुवर्णवर्तिकां कृत्वा दीपमात्रं च रौप्यकम् ॥ गोघृतेन समायुक्तं सर्वकामार्थसिद्धये ॥ ३६ ॥ क्षमापयेत्ततो देवं ब्राह्मणान् भोजयेच्छतम् ॥ एवं यः कुरुते पूजां तस्य प्रीणाम्यहं मुने ॥ ३७ ॥ तत्रापि श्रावणे कुर्यात्तद्दानं त्यागकल्पते ॥ स्वप्रीतिविषयः कश्चित्पदार्थस्त्यज्यते यदि ॥ ३८ ॥ मदर्पणधिया चात्र मासितस्य फलं शृणु ॥ इहामुत्र च तत्प्राप्तिर्भवेत्लक्षगुणाधिका ॥ ३९ ॥ सकामत्वे तु चैवं स्यान्निष्कामत्वे परागतिः ॥ रुद्राभिषेकं कुर्वाणस्तत्र त्याक्षरसंख्यया ॥ ४० ॥ प्रत्यक्षरं कोटि वर्षं रुद्रलोके महीयते ॥ पंचामृतस्याभिषेकाद्मृतत्वं समश्नुते ॥ ४१ ॥ तस्मिन्मासे भूमिशा

अ०  
३

॥ ५ ॥



यीफलंतस्यापिमेशुणु ॥ प्रवालनिर्मितांश्रेष्ठांगजदंतभवामपि ॥ ४२ ॥ पाटीरनिर्मितांचापिखचितानवरत्नकैः ॥  
 निःसीममृदुपक्षींद्रविशेषाद्भिजसत्तम ॥ ४३ ॥ वरवस्त्रेणसंदृन्नांतूलिकांचात्रशोभनाम् ॥ दशोपवर्हणैर्युक्तांशय्यांसल  
 भतेशुभाम् ॥ ४४ ॥ रम्यांगनासमायुक्तांरत्नदीपविभूषिताम् ॥ ब्रह्मचर्येणचाप्यत्रवीर्यपुष्टिर्भवेद्दृढा ॥ ४५ ॥ ओजो  
 बलंदेहदार्व्ययद्धर्मस्योपकारकम् ॥ प्रत्यक्षंवैभवेत्तस्यब्रह्मप्राप्तिर्नसंशयः ॥ ४६ ॥ निष्कामस्यसकामस्यस्वर्गदेवांग  
 नाशुभा ॥ अत्रमौनव्रतधरोमहान्वक्ताप्रजायते ॥ ४७ ॥ अहोरात्रदिनेवापिभुक्तिकालेऽथवापुनः ॥ घंटायाःपुस्तक  
 स्यापिव्रतांतेदानमाचरेत् ॥ ४८ ॥ सर्वशास्त्रप्रवीणःस्याद्वेदवेदांगपारगः ॥ वाचस्पतिसमोबुद्धौमौनमाहात्म्यतोभवे  
 त् ॥ ४९ ॥ मौनिनःकलहोनास्तितस्मान्मौनव्रतंपरम् ॥ ५० ॥ ॥ इतिश्रीस्कंदपुराणेश्रावणमासमाहात्म्येईश्वरस  
 नत्कुमारसंवादेनक्तव्रतलक्षपूजाभूमिशयनमौनादिव्रतकथनं नामतृतीयोऽध्यायः ॥ ३ ॥ ॥ ६ ॥  
 ॥ ईश्वरउवाच ॥ ॥ सनत्कुमारवक्ष्यामिधारणापारणाव्रतम् ॥ पुण्याहंवाचयेत्पूर्वमारभ्यप्रतिपदिनम् ॥ १ ॥  
 संकल्पयेन्ममप्रीत्यैधारणापारणाव्रतम् ॥ एकस्मिन्धारणंकुर्यात्पारणंचतथापरे ॥ २ ॥ उपवासोधारणेस्यात्पा  
 रणेभोजनंभवेत् ॥ समाप्तेमासिचैवात्रकुर्यादुद्यापनंव्रती ॥ ३ ॥ समाप्तेश्रावणेमासिपुण्याहंकारयेत्पुरा ॥ आचार्य



श्रा० मा०

॥ ६ ॥

वरयेत्पश्चाद्ब्राह्मणांश्चैवमानद ॥ ४ ॥ पार्वतीशंकरस्यापिप्रतिमांस्वर्णनिर्मिताम् ॥ पूर्णकुंभेतुसंस्थाप्यपूजयेन्निशिभ  
क्तितः ॥ ५ ॥ रात्रौजागरणंकुर्यात्पुराणश्रवणादिभिः ॥ प्रातरग्निं समाधाय होमंकुर्याद्यथाविधि ॥ ६ ॥ त्र्यंबकेणैवमंत्रे  
ण जुहुयाच्च तिलौदनम् ॥ तथैव शिवगायत्र्या जुहुयाच्च घृतौदनम् ॥ ७ ॥ षडक्षरेण मंत्रेण पायसं जुहुयात्ततः ॥ पूर्णाहु  
तिततो हुत्वा होमशेषं समापयेत् ॥ ८ ॥ ब्राह्मणान्भोजयेत्पश्चादाचार्यं चैव पूजयेत् ॥ एवं कृत्वा महाभाग ब्रह्महत्यादिपातकैः  
॥ ९ ॥ मुच्यते नात्र संदेहस्तस्मात्कुर्यान्महाव्रतम् ॥ शृणु मासोपवासस्य श्रावणे विधिमादरात् ॥ १० ॥ संकल्पयेत्तु प्रतिप  
दिने प्रातर्ब्रतं मुने ॥ नारीवापुरुषोवापि संयतात्मा जितेन्द्रियः ॥ ११ ॥ ततोर्चयेदमायांतु शंकरं लोकशंकरम् ॥ संपूजयेत्षोड  
शभिरुपचारैर्वृषध्वजम् ॥ १२ ॥ ब्राह्मणान्पूजयेच्चैव वस्त्रालंकरणादिभिः ॥ भोजयेच्च यथाशक्त्या प्रणिपत्य विसर्जयेत्  
॥ १३ ॥ एवं मासोपवासस्तु मम प्रीतिकरो भवेत् ॥ रुद्रवर्तिविधानं च संमितं लक्षसंख्यया ॥ १४ ॥ शृणुष्वावहितो भूत्वा सर्वसि  
द्धिकरं नृणाम् ॥ कार्पासतंतुभिः कार्या एकादशभिरादरात् ॥ १५ ॥ वर्तयस्तारुद्रवर्तिसंज्ञा प्रीतिकराममा ॥ श्रावणस्याद्यदिव  
से संकल्प्य विधिपूर्वकम् ॥ १६ ॥ देवदेवं महादेवं लक्षवर्तिभिरादरात् ॥ नीराजयामि गौरीशं श्रावणे मासि भक्तितः ॥ १७ ॥  
पूजयित्वा प्रतिदिनं वर्तीनांतु सहस्रतः ॥ नीराजयेदंत्यदिने सहस्राण्येकसप्ततिः ॥ १८ ॥ अथवा प्रत्यहं दद्यात्सहस्र

अ०

४

॥ ६ ॥



त्रयमादृतः ॥ चरमेतुदिनेदद्यात्सहस्राणित्रयोदश ॥ १९ ॥ एकस्मिन्वादिनेरुद्रवर्तिलक्षं प्रदीपयेत् ॥ सुघृतेना  
 पिबहुनास्निग्धास्ताममवल्लभाः ॥ २० ॥ पूजयित्वा तु विश्वेशं शृणुयाच्च कथां ततः ॥ २१ ॥ ॥ सनत्कुमार उवाच ॥  
 ॥ देवदेव जगन्नाथ जगदानन्दकारक ॥ व्रतस्यास्य प्रभावं मे कृपां कृत्वा वद प्रभो ॥ केन चीर्णं व्रतमिदं विधिरुद्यापने कथ  
 म् ॥ २२ ॥ ईश्वर उवाच ॥ ॥ शृणु वै धातृ यत्नेन व्रतानामुत्तमं व्रतम् ॥ रुद्रवर्त्या महापुण्यं सर्वोपद्रवनाशनम् ॥ २३ ॥  
 प्रीतिसौभाग्यजननं पुत्रपौत्रसमृद्धिदम् ॥ शंकरप्रीतिजननं शिवलोकप्रदं परम् ॥ २४ ॥ रुद्रवर्तिसमं नास्ति त्रिषु लो  
 केषु सुव्रतम् ॥ अत्रैवोदाहरंती ममिति हासं पुरातनम् ॥ २५ ॥ क्षिप्रानद्यास्तटे रम्ये पुरी उज्जयिनी शुभा ॥ तस्यामासी  
 त्सुगंधारख्या वारस्त्री ह्यति सुंदरी ॥ २६ ॥ तथा शुल्कं कृतं स्वीये सुरते तु सुदुःसहम् ॥ सुवर्णानां शतं लोके प्रतिज्ञां कृत  
 वत्यथ ॥ २७ ॥ युवानश्च तथा विप्राभ्रं शिताश्वसुगंधया ॥ राजानो राजपुत्राश्च नग्रीकृत्य पुनः पुनः ॥ २८ ॥ तेषां  
 भूषांगृहीत्वा तु धिक्कृतास्तु सुगंधया ॥ एवं हि बहवो लोकालुंठितास्ते सुगंधया ॥ २९ ॥ तस्यास्तु देहगंधेन क्रोशमात्रं  
 सुगंधितम् ॥ रूपलावण्यकांतीनां सा प्रतिष्ठा धरातले ॥ ३० ॥ षट्त्रिंशद्भागभार्याणां षड्भागानां च गायने ॥ तत्संत  
 त्यो अनंताश्च कुशलागानकर्मणि ॥ ३१ ॥ नृत्येरंभादिकाः सर्वास्तर्जयंती सुरांगनाः ॥ गत्या गजांश्च हंसांश्च विहसं



श्रा० मा०  
॥ ७ ॥

तीपदेपदे ॥ ३२ ॥ कामबाणान्प्रेरयंतीकटाक्षैर्भूकृतैश्वरैः ॥ कदाचित्सागताक्षिप्रांकौतुकाविष्टमानसा ॥ ३३ ॥  
ददर्शसामनोरम्यामृषिभिःपरिसेविताम् ॥ केचिद्ध्यानपराविप्राःकेचिज्जपपरायणाः ॥ ३४ ॥ रताःशिवार्चनेकेचिद्वि  
ष्णोःकेचित्प्रपूजने ॥ तेषांमध्येवसिष्ठोहितयादृष्टोमहामुने ॥ ३५ ॥ तस्याधर्मैभवेद्बुद्धिस्तद्दर्शनमहत्त्वतः ॥ वि  
गताशाजीवनेपिविषयेषुविशेषतः ॥ ३६ ॥ विनम्रकंधराभूत्वाप्रणिपत्यपुनःपुनः ॥ स्वकर्मपरिहारायपप्रच्छमुनि  
पुंगवम् ॥ ३७ ॥ सुगंधोवाच ॥ ॥ अनाथनाथविप्रेन्द्रसर्वविद्याविशारद ॥ मयाकृतानियोगीशपापानिसुबहून्यपि ॥  
तत्सर्वपापनाशायउपायंब्रूहिमेप्रभो ॥ ३८ ॥ ईश्वरउवाच ॥ ॥ एवमुक्तस्तयाविप्रोवसिष्ठोमुनिरादरात् ॥ तस्याः  
कर्मसविज्ञायसोब्रवीद्दीनवत्सलः ॥ ३९ ॥ वसिष्ठउवाच ॥ शृणुष्वावहिताभूत्वातवपापस्यसंक्षयः ॥ येनजायेतपु  
ण्येनतत्सर्वकथयामिते ॥ ४० ॥ गच्छवाराणशींभद्रेत्रिषुलोकेषुविश्रुताम् ॥ गत्वाकुरुष्वतत्क्षेत्रेव्रतंतत्रैलोक्यदुर्ल  
भम् ॥ ४१ ॥ रुद्रवर्त्यामहापुण्यंशिवप्रीतिकरंपरम् ॥ कृत्वाव्रतमिदंभद्रेप्राप्स्यसित्वंपरांगतिम् ॥ ४२ ॥ ईश्वरउ  
वाच ॥ ॥ ततःसाकोशमादायभृत्यंचैवसुमित्रकम् ॥ गत्वाकाशींव्रतंचक्रेवसिष्ठोक्तविधानतः ॥ ४३ ॥ ततःसास  
शरीरेणतस्मिंल्लिंगेलयंययौ ॥ ४४ ॥ एवंयाकुरुतेनारीव्रतमेतत्सुदुर्लभम् ॥ यंयंचिंतयतेकामंतंतंप्राप्नोत्यसंशयः ॥

अ०  
४

॥ ७ ॥



॥ ४५ ॥ माहात्म्यं शृणु माणिक्यवतीनामपि सुव्रत ॥ व्रतेन तासां विप्रेन्द्रमदर्धासनभागिनी ॥ ४६ ॥ जायते मत्प्रिया  
 साहियावदाभूतसंप्लवम् ॥ उद्यापनमथो वक्ष्ये व्रतसंपूर्णहेतवे ॥ ४७ ॥ कलशे स्थापयेद्देवमुमया सहितं शिवम् ॥  
 सुवर्णनिर्मितं देवं वृषभं रौप्यनिर्मितम् ॥ ४८ ॥ विधिना पूजनं कृत्वा रात्रौ जागरणं चरेत् ॥ ततः प्रभाते विमले स्नात्वा नद्यां  
 विधानतः ॥ ४९ ॥ आचार्यवरयेद्भक्त्या द्विजैरेकादशैः सह ॥ होमश्चैव प्रकर्तव्यो घृतपायसबिल्वकैः ॥ ५० ॥ रुद्र  
 सूक्तेन गायत्र्या मूलमंत्रेण वा पुनः ॥ ततः पूर्णाहुतिं हुत्वा आचार्यादीन् प्रपूजयेत् ॥ ५१ ॥ तथैकादशसद्विप्रान्सपत्नी  
 कांस्तु भोजयेत् ॥ एवं याकुरुते नारी सर्वपापैः प्रमुच्यते ॥ ५२ ॥ कथां श्रुत्वा विधानेन स्थाप्यं सर्वं न्यवेदयेत् ॥ अथ  
 मेघसहस्रस्य फलं भवति निश्चितम् ॥ ५३ ॥ इति श्रीस्कंदपुराणेश्रावणमासमाहात्म्ये ईश्वरसनत्कुमारसंवादे धारणा  
 पारणामासोपवासरुद्रवर्तिकथनं नाम चतुर्थोऽध्यायः ॥ ४ ॥ ॥ ४ ॥ ॥ ४ ॥ ॥ ४ ॥  
 ॥ ईश्वर उवाच ॥ ॥ माहात्म्यं कोटिलिंगानां पुण्यं वक्तुं न शक्यते ॥ एकैकस्यापि लिंगस्य किंपुनः कोटिसंख्यया ॥ १ ॥  
 अशक्तौ लक्षकं कुर्यात्सहस्रमथ वा शतम् ॥ एकस्यापि हि लिंगस्य कारणान्मम सन्निधिः ॥ २ ॥ षडक्षरेण मंत्रेण पूजाकार्या  
 स्मरद्विषः ॥ उपचारैः षोडशभिर्भक्तियुक्तेन चेतसा ॥ ३ ॥ उद्यापनं च कर्तव्यं प्रहयज्ञपुरःसरं ॥ संपादनीयो होमश्च ब्रा



श्रा०मा०

॥ ८ ॥

हृणांश्चैवभोजयेत् ॥ ४ ॥ नाकालमरणंतस्यबंधयत्वहरणंपरम् ॥ सर्वापत्तिक्षयकरंसर्वसंपत्प्रवर्धनम् ॥ ५ ॥ प्रेत्य  
कैलासवासश्चआकल्पंममसन्निधौ ॥ पंचामृताभिषेकंचयःकुर्याच्छ्रावणेनरः ॥ ६ ॥ सपंचामृतभोजीस्यात्संपन्नोगो  
धनेनच ॥ अत्यंतमधुरालापीप्रियश्चत्रिपुरद्विषः ॥ ७ ॥ अन्नोदनव्रतीचैवहविष्याशीचयोनरः ॥ ब्रीह्यादिसर्वधान्या  
नामक्षयोसौनिधिर्भवेत् ॥ ८ ॥ पत्रावल्यांतुभुंजानःस्वर्णभाजनभोजनः ॥ शाकवर्जनतःस्याद्वैशककर्तानरोत्तमः ॥  
॥ ९ ॥ केवलंभूमिशायीतुकैलासेवासमाप्नुयात् ॥ प्रातस्नानान्नभोमासिअद्भुतत्फलभाङ्मतः ॥ १० ॥ जितेंद्रिय  
त्वान्मासेस्मिन्बलमैन्द्रियकंभवेत् ॥ रुफाटिकेशममयेवापिमात्स्नैमारकतेपिवा ॥ ११ ॥ स्वयंभौवास्वयंभौवापैष्टेधातु  
मयेपिवा ॥ चंदनेनावनीतेवाअन्यस्मिन्वापिलिंगके ॥ १२ ॥ सकृत्पूजांप्रकुर्वाणोब्रह्महत्याशतंदहेत् ॥ सूर्यचंद्रो  
परागेषुसिद्धिःक्षेत्रेऽपिवाक्वचित् ॥ १३ ॥ सिद्धिर्यालक्षजाप्येनसकृत्स्याज्जपतोऽत्रसा ॥ अन्यकालेकृतायेर्युर्नम  
स्काराःप्रदक्षिणाः ॥ १४ ॥ सहस्रेणफलंयत्स्यान्मासेऽस्मिन्नेकवारतः ॥ मत्प्रियेश्रावणेमासिवेदपारायणेकृते ॥  
॥ १५ ॥ सर्वेषांवेदमंत्राणांसिद्धिःसम्यक्प्रजायते ॥ मासेस्मिन्पौरुषंसूक्तंजपतेश्रद्धयान्वितः ॥ १६ ॥ कृत्वासंख्या  
सहस्रंतुकलौस्यात्तुचतुर्गुणम् ॥ वर्णानांसंख्ययावापिशतंकुर्यादतंद्रितः ॥ १७ ॥ अशक्तःसंख्ययाकर्तुंशतमानेन

अ०

५

॥ ८ ॥



वाजपेत् ॥ ब्रह्महत्यादिपापेभ्योमुच्यतेनात्रसंशयः ॥ १८ ॥ गुरुतल्पेकृतेपापेप्रायश्चित्तमिदं परम् ॥ नास्त्येतत्स  
 दृशंपुण्यंपवित्रंपापनाशनम् ॥ १९ ॥ विनापौरुषजाप्येनननयेदेकमप्यहः ॥ अर्थवादमिमंब्रूयात्सनरोनिरयीभवेत् ॥  
 ॥ २० ॥ ग्रहयज्ञः प्रकर्तव्यः समिच्चरुतिलाज्यकैः ॥ धूपगंधप्रसूनादिनैवेद्यादिप्रभेदतः ॥ २१ ॥ तद्रूपाणांचध्या  
 नादिसंपाद्यचयथायथम् ॥ कौटिहोमोलक्षहोमोऽयुतहोमस्तुशक्तिः ॥ २२ ॥ तिलैर्व्याहृतिभिः कार्योग्रहयज्ञाभि  
 धोप्यसौ ॥ अथवक्ष्यामिवाराणां व्रतानिशृणुसांप्रतम् ॥ २३ ॥ तत्रादौ रविवारस्य व्रतं वक्ष्यामि तेऽनघ ॥ अत्राप्युदाह  
 रंतीममिंतेहासंपुरातनम् ॥ २४ ॥ प्रतिष्ठानपुरेरम्ये सुकर्मानामवैद्विजः ॥ आसीदरिद्रः कृपणो भैक्ष्यचर्यापरायणः ॥  
 ॥ २५ ॥ एकदा सगतो धान्यं याचितुं पर्यटन्पुरम् ॥ स्त्रियोददर्शसदने कस्यचिद्गृहमेधिनः ॥ २६ ॥ चरंत्योरविवार  
 स्य मिलिता व्रतमुत्तमम् ॥ तदौचुस्ताश्च तं दृष्ट्वा आच्छादयत सत्वरम् ॥ २७ ॥ पूजाविधिततो विप्रः प्रार्थयामास ताः  
 स्त्रियः ॥ छाद्यते किं नुभोः साध्व्यो भवतीभिरिदं व्रतम् ॥ २८ ॥ कथय ध्वंकृपां कृत्वाममो परिदयालवः ॥ परोपकारस  
 दृशोधर्मो नास्ति जगत्रये ॥ २९ ॥ साधूनां समचित्तानां परार्थः स्वार्थ एव हि ॥ दरिद्रपीडितश्चाहं श्रुत्वेदं व्रतमुत्तम  
 म् ॥ ३० ॥ चरिष्यामि विधिं ब्रूत फलं चास्य व्रतस्य हि ॥ ३१ ॥ स्त्रियञ्चुः ॥ उन्मादं वा प्रमादं वा विस्मृतिं वा



श्रा० मा०  
॥ ९ ॥

करिष्यसि ॥ अभक्तिं वाप्यनास्थां वा कथं देयं तव द्विज ॥ ३२ ॥ इति तासां वचः श्रुत्वा विप्रेन्द्रो वाक्यमब्रवीत् ॥ ज्ञानवा  
नस्मिभोः साधव्यो भक्तिमांश्वास्मि सुव्रताः ॥ ३३ ॥ एवं तद्वचनं श्रुत्वा प्रौढा तासु च या भवत् ॥ सा प्रोवाच व्रतं तस्मै यथा  
भूतं च तद्विधम् ॥ ३४ ॥ श्रावणेशुक्लपक्षे तु प्रथमे रविवासरे ॥ मौनेनोत्थाया वगाहं कुर्याच्छीतोदकेन तु ॥ ३५ ॥ स्व  
नित्यकर्मसंपाद्य नागवल्लीदलेशुभे ॥ परिधिद्वादशयुतं मंडलं तत्र संलिखेत् ॥ ३६ ॥ अर्कवद्वर्तुलं सम्यग्रक्तचंदनतः  
शुभम् ॥ तत्र संज्ञायुतं सूर्यपूजयेद्रक्तचंदनात् ॥ ३७ ॥ जानुभ्यामवनीं गत्वा अर्घ्यान् द्वादशतंडुलैः ॥ रक्तचंदनमि  
श्रैश्च जपाकुसुमसंयुतम् ॥ ३८ ॥ दद्याद्गृहस्तये सम्यक् श्रद्धाभक्तिपुरःसरम् ॥ रक्ताक्षतैर्जपापुष्पैस्तथान्यैरुपचार  
कैः ॥ ३९ ॥ नारीकेलस्य बीजं तु खंडशर्करया युतं ॥ नैवेद्यमर्पयित्वा तु मंत्रैरादित्यलिंगकैः ॥ ४० ॥ स्तुवीत द्वाद  
शवरैर्नमस्कारान्प्रदक्षिणाः ॥ षट्त्वं तु निर्मितं सूत्रं षड्भिर्ग्रंथिभिरन्वितम् ॥ ४१ ॥ अर्पयित्वा तु देवेशं वधीयात्तु गले च  
तत् ॥ द्विजाय वायनं दद्यात्फलैर्द्वादशभिर्युतम् ॥ ४२ ॥ एतद्व्रतप्रकारं न श्रावयेत्कस्यचित्पुरा ॥ एवं व्रते कृते विप्र  
निर्धनो धनमाप्नुयात् ॥ ४३ ॥ अपुत्रो लभते पुत्रं कुष्ठी कुष्ठात्प्रमुच्यते ॥ बद्धः स्याद्बन्धरहितो रोगी रोगेण हीयते ॥ ४४ ॥  
किं बहुक्तेन विप्रेन्द्र यद्यदिच्छति वाञ्छितं ॥ तत्तल्लभेत्साधको सौव्रतस्यास्य प्रभावतः ॥ ४५ ॥ एवं चतुर्षु वारेषु कदाचिद्

अ०  
६

॥ ९ ॥



पिपंचसु ॥ उद्यापनंततः कार्ये व्रतसंपूर्णहेतवे ॥ ४६ ॥ एवं कुरुष्व विप्रेन्द्र सर्वसिद्धिर्भविष्यति ॥ नमस्कृत्वा तु ताः  
 साध्वीर्विप्रः स्वगृहमाययौ ॥ ४७ ॥ तथा चकार तत्सर्वं व्रतं चैव यथा श्रुतं ॥ स्वकन्यकाद्वयस्यापि श्रावयामास तद्विधिम् ॥  
 ॥ ४८ ॥ तस्य श्रवणमात्रेण दर्शनात् पूजनस्य च ॥ स्वरंगनोपमे कन्ये जाते तस्य प्रभावतः ॥ ४९ ॥ तदा प्रभृतिविप्र  
 स्य गृहे लक्ष्मीर्विवेश ह ॥ नानामार्गेर्निमित्तैश्च लक्ष्मीवानतिसोभवत् ॥ ५० ॥ कदाचिद्गच्छता राज्ञा विप्रसद्मपुरोध्व  
 ना ॥ वातायने स्थिते कन्ये दृष्टे निरुपमेशुभे ॥ ५१ ॥ देहावयवसंस्थानैर्वस्तुयद्यच्च सुंदरम् ॥ त्रैलोक्ये भर्त्सयंत्यौ ते पद्म  
 चंद्रादिकंचयत् ॥ ५२ ॥ राजामोहं समापेदे तत्रैवावस्थितः क्षणम् ॥ आमंत्र्य ब्राह्मणं सद्यः प्रार्थयामास कन्यके ॥ ५३ ॥  
 विप्रोऽपि हृषितो भूत्वा प्रादाद्राज्ञे सुताद्वयं ॥ राजानं प्राप्य भर्तारं तेऽपि कन्ये मुदान्विते ॥ ५४ ॥ पुत्रपौत्रादिसंपन्ने च क्र  
 तुश्च स्वयं व्रतं ॥ व्रतमेतत्समाख्यातं मुने तव महोदयम् ॥ ५५ ॥ यस्य श्रवणमात्रेण सर्वान्कामानवाप्नुयात् ॥ अनुष्ठा  
 नफलं तस्य किं वण्यं विधिनंदन ॥ ५६ ॥ इति श्रीस्कंदपुराणे ईश्वरसनत्कुमारसंवादेश्चावणमासमाहात्म्ये प्रकीर्णक  
 नानाव्रतरविवारव्रतादिकथनं नाम पंचमोऽध्यायः ॥ ५ ॥ ॥ ६ ॥ ॥ ६ ॥ ॥ ६ ॥  
 सनत्कुमार उवाच ॥ रविवारस्य माहात्म्यं श्रुतं मे हर्षकारकम् ॥ सोमवारस्य माहात्म्यं श्रावणे मासि मेव द ॥ १ ॥ ईश्वर



श्रा०मा०  
॥ १० ॥

उवाच ॥ ॥ रविर्मेनयनंतस्यमाहात्म्यमिदमुत्तमम् ॥ उमासहितमन्नाम्रस्तस्यसोमस्यकिंपुनः ॥ २ ॥ माहात्म्यं वर्ण  
नीयं मेयत्किंचिदपितेब्रुवे ॥ सोमश्चंद्रो विप्रराजः सोमः स्याद्यज्ञसाधनम् ॥ ३ ॥ निमित्तानि च तन्नाम्रः शृणु मत्तः समा  
हितः ॥ मत्स्वरूपो यतो वारस्ततः सोम इति स्मृतः ॥ ४ ॥ प्रदाता सर्वराज्यस्य श्रेष्ठश्चैव ततो हि सः ॥ समयज्ञस्य फ  
लदो व्रतकर्ता ह्यतो हि सः ॥ ५ ॥ तस्य शृणु विधिं विप्रविस्तरात्कथयामिते ॥ द्वादशेष्वपि मासेषु सोमवारः प्रशस्यते ॥ ६ ॥  
तावत्कर्तुमशक्तश्चेच्छ्रावणे मासिकारयेत् ॥ अस्मिन्मासे व्रतं कृत्वा अब्दव्रतफलं लभेत् ॥ ७ ॥ श्रावणेशुक्लपक्षे तु प्रथ  
मे सोमवासरे ॥ संकल्पयेद्ब्रतं सम्यक्शिवो मे प्रीयतामिति ॥ ८ ॥ एवं चतुर्ष्वारेषु भवेयुः पंचवायदि ॥ प्रातः संकल्पये  
त्तत्र नक्तं च शिवपूजनम् ॥ ९ ॥ उपचारैः षोडशभिः सायं च पूजयेच्छिवम् ॥ शृणु याच्च कथां दिव्यामेकाग्रकृतमानसः ॥  
॥ १० ॥ सोमवारव्रतस्यास्य कथ्यमानं निबोध मे ॥ श्रावणे प्रथमे सोमे गृहीयाद्ब्रतमुत्तमम् ॥ ११ ॥ सुस्नातश्च शुचि  
र्भूत्वा शुक्लांबरधरो नरः ॥ कामक्रोधाद्यहंकारद्वेषपैशून्यवर्जितः ॥ १२ ॥ आहरेच्छ्वेतपुष्पाणि मालतीमल्लिकादिकाः ॥  
अन्यैश्च विविधैः पुष्पैरभीष्टैरुपचारकैः ॥ १३ ॥ पूजयेन्मूलमंत्रेण त्र्यंबकेण ततः परं ॥ शर्वाय भवनाशाय महादेवाय  
धीमहि ॥ १४ ॥ उग्राय चोग्रनाथाय भवाय शशि मौलिने ॥ १५ ॥ रुद्राय नीलकंठाय शिवाय भवहारिणे ॥ एवं संपूज्य

अ०  
६

॥ १० ॥



देवेशमुपचारैर्मनोहरैः ॥ १६ ॥ यथाविभवसारेणतस्यपुण्यफलंशृणु ॥ सोमवारेयजंतेयेपार्वत्यासहितंशिवम् ॥ ते  
 लभंत्यक्षयाँल्लोकान्पुनरावृत्तिदुर्लभान् ॥ १७ ॥ अत्रनक्तेनयत्पुण्यंकथयामिसमासतः ॥ सप्तजन्मार्जितंपापमभेद्यं  
 देवदानवैः ॥ १८ ॥ प्रणश्येन्नक्तभुक्तेननात्रकार्याविचारणा ॥ उपवासेनवाकुर्याद्भूतमेतदनुत्तमम् ॥ १९ ॥ पुत्रा  
 र्थीलभतेपुत्रान्धनार्थीलभतेधनं ॥ यंयंचिंतयतेकामंतंतंप्राप्नोतिमानवः ॥ २० ॥ इहलोकेचिरंस्थित्वाभुक्त्वाभोगा  
 न्यथेप्सितान् ॥ विमानवरमारुह्यरुद्रलोकेमहीयते ॥ २१ ॥ चलंचित्तंचलवित्तंचलंजीवितमेवच ॥ एवंज्ञात्वाप्रय  
 त्नेनव्रतस्योद्यापनंचरेत् ॥ २२ ॥ उमामहेश्वरौहैमौराजतेवृषभेस्थितौ ॥ यथाशक्त्याप्रकर्तव्यौवित्तशाठ्यंनकारये  
 त् ॥ २३ ॥ मंडलंलिंगतोभद्रंदिव्यंवैकारयेच्छुभम् ॥ तत्रसंस्थापयेत्कुंभंश्वेतवस्त्रयुगान्वितम् ॥ २४ ॥ ताम्रपा  
 त्रंवैणवंवाकुंभस्योपरिविन्यसेत् ॥ तस्योपरिन्यसेद्देवमुमयासहितंशिवम् ॥ २५ ॥ श्रुतिस्मृतिपुराणोक्तैर्मन्त्रैःसंपूज  
 येच्छिवम् ॥ पुष्पमंडपिकाकार्यावितानंचैवशोभनम् ॥ २६ ॥ रात्रौजागरणंकार्यंगीतवादित्रनिःस्वनैः ॥ स्वगृह्यो  
 क्तविधानेनततोर्गिस्थापयेद्बुधः ॥ २७ ॥ ततोहोमंचशर्वाद्वैरेकादशसुनामभिः ॥ पालाशाभिःसमिद्धिश्वहूयादष्टा  
 धिकंशतम् ॥ २८ ॥ यवव्रीहितिलाद्यैश्चआप्यायस्वेतिमंत्रतः ॥ बिल्वपत्रैरुयंबकेणषड्वर्णेनापिवापुनः ॥ २९ ॥



श्रा० मा०  
॥ ११ ॥

पूर्णाहुतिततोहुत्वाकृत्वास्विष्टकृतादिकम् ॥ आचार्यपूजयेत्पश्चाद्वाङ्मन्त्रं प्रदापयेत् ॥ ३० ॥ ब्राह्मणान्भोज  
येत्पश्चादेकादशसुशोभनम् ॥ एकादशघटास्तेभ्योवंशपात्रसमन्विताः ॥ ३१ ॥ संपूजितंततोदेवंदेवोपकरणानि च ॥  
आचार्यायततोदद्यात्प्रार्थयेत्तदनंतरम् ॥ ३२ ॥ परिपूर्णं व्रतं मे स्याच्छिवो मे प्रीयतामिति ॥ बंधुभिः सह भुंजीतततो  
हर्षपुरःसरम् ॥ ३३ ॥ अनेनैव विधानेन यद्द्वंद्वं व्रतमाचरेत् ॥ यं यंचिंतयते कामंतंतं प्राप्नोति मानवः ॥ ३४ ॥ शिव  
लोके ततो गत्वा तस्मिँल्लोके महीयते ॥ कृष्णेनाचरितं पूर्वसोमवारव्रतं शुभम् ॥ ३५ ॥ नृपैः श्रेष्ठैस्तथा चीर्णमास्ति कै  
र्धर्मतत्परैः ॥ इदं यः शृणुयान्नित्यं सोऽपि तत्फलमाप्नुयात् ॥ ३६ ॥ ॥ इति श्रीस्कंदपुराणे ईश्वरसनत्कुमारसंवादेश्रा  
वणमासमाहात्म्ये सोमवारव्रतकथनं नाम षष्ठोऽध्यायः ॥ ६ ॥ ॥ ६ ॥ ॥ ६ ॥ ॥ ६ ॥  
॥ ईश्वर उवाच ॥ ॥ सनत्कुमार वक्ष्यामि भौमव्रतमनुत्तमम् ॥ यस्यानुष्ठानमात्रेण अवैधव्यं प्रजायते ॥ १ ॥ वि  
वाहानंतरं पंचवर्षाणि व्रतमाचरेत् ॥ नामास्यमंगलागौरीव्रतं पापप्रणाशनम् ॥ २ ॥ विवाहानंतरं चाद्ये श्रावणेशुक्ल  
पक्षके ॥ प्रथमं भौमवारस्य व्रतमेतत्तु कारयेत् ॥ ३ ॥ पुष्पमंडपिकाकार्या कदलीस्तंभमंडिता ॥ नानाविधैः फलै  
श्चैव पट्टकूलैश्च भूषयेत् ॥ ४ ॥ तत्र संस्थापयेद्देव्याः प्रतिमां स्वर्णनिर्मिताम् ॥ अन्यधातुमयीं वापि स्वशक्त्या तत्र पू

अ०  
७

॥ ११ ॥



जयेत् ॥ ५ ॥ उपचारैः षोडशभिर्मंगलागौरिसंज्ञिताम् ॥ दूर्वादलैः षोडशभिरपामार्गदलैस्तथा ॥ ६ ॥ तावत्सं  
ख्यैस्तंदुलैश्च चणानां शकलैस्तथा ॥ षोडशोन्मितवतींभिस्तावद्दीपांश्च दीपयेत् ॥ ७ ॥ दध्योदनं च नैवेद्यं तत्र भ  
क्त्या प्रकल्पयेत् ॥ समीपं स्थापयेद्देव्या दृषदं चोपलंतथा ॥ ८ ॥ एवं कृत्वा तु पंचाब्दं तत उद्यापनं चरेत् ॥ मात्रे दद्या  
द्वायनं तु प्रकारं शृणुतस्य च ॥ ९ ॥ प्रतिमां मंगलागौर्याः सुवर्णपलनिर्मिताम् ॥ तदर्धेन तदर्धेन शक्त्या वाप्यथ कारये  
त् ॥ १० ॥ तंदुलैः पूरिते भाण्डे शक्त्या स्वर्णादिनिर्मिते ॥ संस्थाप्य परिधानीयं रमणीयां च कंचुकीम् ॥ ११ ॥ तयो  
रुपरि देव्यास्तु प्रतिमां स्थापयेत्ततः ॥ समीपभागे संस्थाप्य दृषदं चोपलंतथा ॥ १२ ॥ रौप्येण निर्मितं मात्रे एवं दद्यात्तु  
वायनम् ॥ षोडशापि सुवासिन्यो भोजनीयाः प्रयत्नतः ॥ १३ ॥ एवं कृते व्रते विप्रसौभाग्यं सप्तजन्मसु ॥ पुत्रपौत्रादि  
भिश्चैव रमते संपदायुता ॥ १४ ॥ सनत्कुमार उवाच ॥ ॥ केनेदं व्रतमाचीर्णं कस्य जातं फलं पुरा ॥ यथा स्यात्प्रत्ययः  
शंभो कृपां कृत्वा तथा वद ॥ १५ ॥ ईश्वर उवाच ॥ ॥ कुरुदेशे पुरुराजा श्रुतकीर्तिरिति श्रुतः ॥ बभूव श्रुतसंपन्नः कीर्ति  
मान् हतशात्रवः ॥ १६ ॥ चतुःषष्टिकलाभिज्ञो धनुर्विद्याविशारदः ॥ पुत्रादन्यच्छुभं सर्वतस्य राज्ञो बभूव ह ॥ १७ ॥  
संतानविषयेऽथासौ बहुचिंताकुलो भवत् ॥ देव्या आराधनं च क्रेजपध्यानपुरःसरम् ॥ १८ ॥ कूरेण तपसा तस्य देवी तु



श्रा०मा०  
॥ १२ ॥

ष्टावभूवह ॥ उवाचवचनंतस्मैवरंवरयसुव्रत ॥ १९ ॥ श्रुतकीर्तिरुवाच ॥ ॥ यदिदेविप्रसन्नासिपुत्रंमेदेहिशोभन  
म् ॥ अन्यदेवित्वत्प्रसादान्नन्यूनंकिंचिदस्तिमे ॥ २० ॥ इतितस्यवचःश्रुत्वादेवीप्राहशुचिस्मिता ॥ दुर्लभंयाचि  
तंराजन्दास्येतुभ्यंकृपावशात् ॥ २१ ॥ परंशृणुष्वराजेंद्रपुत्रश्चेद्गुणवत्तरः ॥ ईप्सितश्चेत्षोडशाब्दंजीविष्यतिनचाधि  
कम् ॥ २२ ॥ रूपविद्याविहीनश्चेच्चिरजीवीभविष्यति ॥ इतिदेव्यावचःश्रुत्वानृपश्चितातुरोभवत् ॥ २३ ॥ भार्य  
यासहसंमंत्रययाचेगुणभूषितम् ॥ सर्वलक्षणसंपन्नंषोडशाब्दायुषंसुतम् ॥ २४ ॥ आज्ञापयामासतदादेवीभक्तंन  
राऽधिपम् ॥ आम्रवृक्षोममद्दोरेवर्ततेनृपनंदन ॥ २५ ॥ तस्यैकंफलमादायपत्न्यैदेहिममाज्ञया ॥ भक्षणार्थंचसा  
धत्रींगर्भसद्योनसंशयः ॥ २६ ॥ हृष्टोराजातथाचक्रेपत्नीगर्भंचसादधौ ॥ दशमेमासिसुषुवेपुत्रंदेवसुतोपमम् ॥ २७ ॥  
जातकर्मादिकंचक्रेहर्षशोकसमन्वितः ॥ चिरायुरितिनामास्यपिताचक्रेशिवंभजन् ॥ २८ ॥ प्राप्तेतुषोडशेवर्षेचिंता  
मापसभार्यकः ॥ ततश्चक्रेविचारंसकष्टलब्धोह्ययंसुतः ॥ २९ ॥ स्वसमीपेकथंमृत्युर्द्रष्टव्योदुःखदोऽस्यतु ॥ का  
शींप्रस्थापयामासमातुलेनसमंविभुः ॥ ३० ॥ भ्रातरंप्रार्थयामासराजपत्नीयशस्विनी ॥ धृत्वाकार्पटिकंवेषंकाशींप्र  
तिसुतंनय ॥ ३१ ॥ मृत्युंजयःप्रार्थितोस्तिपुत्रार्थंतुमयापुरा ॥ प्रेषयिष्यामिविश्वेशयात्रार्थंचजगत्पतेः ॥ ३२ ॥

अ०  
७

॥ १२ ॥



तस्मान्नेयः सुतो मेऽद्य पालनीयश्च यत्नतः ॥ इति श्रुत्वा स्वसुर्वाक्यं स्वस्त्रीयेन समं ययौ ॥ ३३ ॥ दिनानि कतिचिद्गच्छ  
 नानंदनगरं ययौ ॥ तत्र राजा वीरसेनो नाम्ना सर्वसमृद्धिमान् ॥ ३४ ॥ तत्कन्यामंगला गौरी सर्वलक्षणसंयुता ॥ वयोम  
 ध्यगतारम्यारूपलावण्यशालिनी ॥ ३५ ॥ उपमानानि सर्वाणि तुच्छीकृत्योदयंगता ॥ नगरोपवने रम्ये सखीभिः परि  
 वारिता ॥ ३६ ॥ ततस्तावपि सप्राप्तौ चिरायुर्मातुलश्च सः ॥ विश्रान्तिं प्रापतुस्तत्र तासां दर्शनलालसौ ॥ ३७ ॥ क्रीडं  
 तीनां विनोदेन कुपिता तत्र काचन ॥ उवाच राजतनयां सारं डेत्यति दुर्वचः ॥ ३८ ॥ श्रुत्वा तदशुभं वाक्यमुवाच नृपनंदि  
 नी ॥ अयोग्यं भाषसे त्वं किं मत्कुले नैव तद्विधा ॥ ३९ ॥ प्रसादान्मंगला गौर्यास्तद्व्रतस्य प्रभावतः ॥ मत्करा दक्षताय  
 स्य प्रपतिष्यन्ति मूर्धनि ॥ ४० ॥ विवाहे स चिरायुः स्यादल्पायुरपि चेत्सखि ॥ ततः समस्तास्ताः कन्याः स्वं स्वं वैश्मययु  
 स्तदा ॥ ४१ ॥ तस्मिन्नेव दिने राजकन्यायाः पाणिपीडने ॥ राज्ञो बालिहकदेशस्य दृढवर्माभिधस्य वै ॥ ४२ ॥ सुकेतुना  
 म्ने पुत्राय दातुं सानिश्चिता भवत् ॥ स सुकेतुरविद्यश्च कुरूपो बधिरस्तथा ॥ ४३ ॥ ततस्ते मंत्रयामासुर्नैयोन्योऽद्य वरः  
 परः ॥ अथ सिद्धे विवाहे च सुकेतुस्तत्र गच्छतु ॥ ४४ ॥ ततश्चिरायुषंगत्वा याचिरे मातुलं प्रति ॥ देयोऽस्मभ्यमयं बा  
 लः कार्यसिद्धिर्हि नो भवेत् ॥ ४५ ॥ परोपकारतुल्यो हि धर्मो नास्त्यपरो भुवि ॥ मातुलस्तद्वचः श्रुत्वा अंतर्हृष्टमना अभूत्



श्रा०मा०

॥ १३ ॥

॥ ४६ ॥ पूर्वश्रुतंचोपवनेकन्यावाक्यमनेनयत् ॥ एकवारंतथाप्याहयुष्माभिर्याच्यतेकथम् ॥ ४७ ॥ वस्त्रालंकरणा  
दीनियाच्यंकार्यस्यसाधने ॥ नवरोयाच्यतेकापिदीयतेगौरवाद्धिवः ॥ ४८ ॥ विवाहंसाधयामासुनीत्वातत्रचिरायुष  
म् ॥ सप्तपद्यादिकेजातेरात्रौगौरीहरांतिके ॥ ४९ ॥ सहासौमंगलागौर्यासुप्तोर्हर्षसमन्वितः ॥ तदह्निषोडशाब्दानिस  
माप्तानिचिरायुषः ॥ ५० ॥ निशीथेसर्परूपेणकालस्तत्रसमीयिवान् ॥ तदंतरेभूपसुताजागृतादैवयोगतः ॥ ५१ ॥  
साददर्शमहासर्पंचकंपेभयविह्वला ॥ धैर्यं कृत्वातदावालापूजयामाससोरगम् ॥ ५२ ॥ उपचारैःषोडशभिर्दुग्धंपातुंद  
दौबहु ॥ प्रार्थयामासतंसर्पंदीनवाण्याचतुष्टुवे ॥ ५३ ॥ ययाचेमंगलागौरीकरिष्येव्रतमुत्तमम् ॥ जीव्यान्मेपतिरेत  
स्माच्चिरंजीवित्थाकुरु ॥ ५४ ॥ एतस्मिन्नंतरेसर्पःकरकेप्रविवेशह ॥ कंचुक्यास्वीययासातुचक्रेतन्मुखबंधनम् ॥  
॥ ५५ ॥ एतस्मिन्नंतरेभर्ताअंगमोटनपूर्वकम् ॥ जागृतश्चाब्रवीद्धार्याक्षुधामांवाधतेप्रिये ॥ ५६ ॥ मातुःसकाशंग  
त्वासाआनयामासपायसम् ॥ लड्डुकादिचतद्वत्तंबुभुजेप्रीतमानसः ॥ ५७ ॥ हस्तक्षालनकालेतुतद्धस्तान्मुद्रिकाऽ  
पतत् ॥ तांबूलंभक्षयित्वातुप्रसुप्तःपुनरेवसः ॥ ५८ ॥ ततःसाकरकंत्यक्तुमगच्छतुविधेर्गतिः ॥ हारकांतिंबहिर्दृष्ट्वास्फु  
रंतींविस्मयंययौ ॥ ५९ ॥ दृष्ट्वाघटस्थंतंहारंस्वकंठेचदधारसा ॥ किंचिनिशावशेषेतुमातुलस्तंनिनायसः ॥ ६० ॥

अ०

७

॥ १३ ॥



ततस्तेवरपक्षीयाःसुकेतुंतत्रचानयन् ॥ दृष्ट्वातंमंगलागौरीउवाचायंनमेपतिः ॥ ६१ ॥ तामूचुस्तेततःसर्वेकिमि  
दंभाषसेशुभे ॥ परिचायकमस्तीहकिंचित्तेतद्वदस्वनः ॥ ६२ ॥ मंगलागौर्युवाच ॥ ॥ मेदत्तंयेनरात्रौचनषरत्नांगु  
लीयकम् ॥ अस्यांऽगुलौतन्निक्षिप्यपश्यध्वंपरिचायकम् ॥ ६३ ॥ पत्यादत्तोस्तिमेहारोरात्रौतद्रत्नसंचयः ॥ कीदृ  
शोऽनेनवाच्योसौप्रतिवीरपरान्वितम् ॥ ६४ ॥ किंचाम्रसेचनंरात्रौतत्पदंकुंकुमान्वितम् ॥ ऊरौमेवर्ततेतच्चसर्वेपश्य  
तमाचिरम् ॥ ६५ ॥ किंचरात्रौभाषणादिभक्षणादिचयत्कृतम् ॥ तदनेनचवक्तव्यंतदास्यान्मेपतिःस्वयम् ॥ ६६ ॥  
एवंश्रुत्वातुतद्वाक्यंसाधुसाधिवितिचाब्रवीत् ॥ एकस्यापिनयोगोभूतदासर्वैर्निषेधितः ॥ ६७ ॥ तदातेवरपक्षीयाज  
ग्मुःसर्वेयथागतम् ॥ जनकोमंगलागौर्याःश्रुतकीर्तिःकुरुद्वहः ॥ ६८ ॥ अन्नपानादिकंसत्रंचकारसुमहामनाः ॥ वर  
पक्षस्यवृत्तांतःश्रुतःकर्णोपकर्णतः ॥ ६९ ॥ स्वरूपस्यकुरूपत्वादानीतःकश्चनादृतः ॥ स्थापयामाससौधेतुकन्यां  
जवनिकावृताम् ॥ ७० ॥ एवंगतेहायनेतुयात्रांकृत्वासमातुलः ॥ चिरायुःप्रययौतत्रकिंजातमवलोकितम् ॥ ७१ ॥  
तंसाजालांतरादृष्ट्वालोकोत्तरमुदान्विता ॥ पितरौकथयामासममभर्तासमागतः ॥ ७२ ॥ सुहृद्गणंसमाहूयपूर्वोक्तंपरि  
चायकम् ॥ दृष्ट्वासर्वमपिह्यस्मैददौकन्यांशुचिस्मिताम् ॥ ७३ ॥ शिष्टैःपरिणयोत्साहंकारयामासभूपतिः ॥ वस्त्राण्या



श्रा०मा०  
॥ १४ ॥

भरणादीनिसेनामश्वान्गजान्नथान् ॥ ७४ ॥ प्रस्थापयामास नृपो दत्त्वान्यदपि भूरिशः ॥ पत्न्या सह चिरायुः समा तुलेन  
समन्वितः ॥ ७५ ॥ स्वपुरं सेनया सार्धं जगाम कुलनंदनः ॥ श्रुत्वा जनमुखात्तस्य आगतं पितरा बुभौ ॥ ७६ ॥ विश्वासं  
लेभतु नैव स्यात्कथं दैवमन्यथा ॥ एतस्मिन्नंतरे प्राप्तः पित्रो रंतिकमेव सः ॥ ७७ ॥ पपात पादयोर्भक्त्या पित्रोः स्नेहपरि  
पुतः ॥ मूढन्यवघ्रायतं पुत्रं परमां मुदमापतुः ॥ ७८ ॥ स्नुषापिमंगला गौरिश्च शुरौ प्रणनामसा ॥ अंके निवेद्य तांश्च श्रूः  
पप्रच्छोदंतमंजसा ॥ ७९ ॥ स्नुषापिमंगला गौर्या व्रतमाहात्म्यमुत्तमम् ॥ कथयामास तत्सर्वं यथा वृत्तं महामुने ॥ ८० ॥  
इत्येतत्कथितं तुभ्यं मंगला गौरिका व्रतम् ॥ य एतच्छृणुयात्कश्चिद्व्यश्वापि परिकीर्तयेत् ॥ ८१ ॥ मनोरथास्तस्य स  
र्वे सिद्धयन्त्यत्र न संशयः ॥ ८२ ॥ ॥ सूत उवाच ॥ ॥ सनत्कुमारमित्येवं कथयामास धूर्जटिः ॥ स चानंदं परं लेभे श्रुत्वा  
कार्यकरं व्रतम् ॥ ८३ ॥ ॥ इति श्रीस्कंदपुराणे ईश्वरसनत्कुमारसंवादेश्चावणमासमाहात्म्ये मंगला गौरीव्रतकथ  
नं नाम सप्तमोऽध्यायः ॥ ७ ॥ ॥ ७४ ॥ ॥ ७५ ॥ ॥ ७६ ॥ ॥ ७७ ॥ ॥ ७८ ॥ ॥ ७९ ॥ ॥ ८० ॥ ॥ ८१ ॥ ॥ ८२ ॥ ॥ ८३ ॥  
ईश्वर उवाच ॥ ॥ बुधगुर्वोरथो वक्ष्ये व्रतं पापप्रणाशनं ॥ यत्कृत्वा श्रद्धया मर्त्यः परां सिद्धिमवाप्नुयात् ॥ १ ॥ प्रजापतिः  
शीतरश्मिं द्विजराजेभ्यः प्रचयत् ॥ सकदा चिद्गुरोर्भार्या तारानाम्नीददर्शह ॥ २ ॥ रूपयौवनसंपन्नां लावण्यमदगर्वि

अ०  
८

॥ १४ ॥



ताम् ॥ मोहितोरूपसंपत्त्याकामबाणवशंगतः ॥ ३ ॥ स्वगृहेस्थापयित्वातुबलात्सबुभुजेचताम् ॥ एवंबहुतिथेका  
 लेगतेपुत्रोबभूवह ॥ ४ ॥ बुधोविद्वान्रूपशालीसर्वलक्षणसंयुतः ॥ अन्वेषयन्गुरुःपत्नींज्ञातवाञ्छशिसद्मनि ॥  
 ॥ ५ ॥ ययाचेदेहिमेभार्यात्वंकथंगुरुतल्पगः ॥ गुरुतल्पकृतात्पापान्निष्कृतिस्तेकथंभवेत् ॥ ६ ॥ महापातक  
 संयोगेकथंतेबुद्धिरादृता ॥ गुप्तमेवप्रयच्छेमांगुरुभार्याममप्रियाम् ॥ ७ ॥ प्रायश्चित्तंचरहसिकृत्वानिष्कलमषोभव ॥  
 नोचेदिंद्रसमीपेतेआगःसंकथयाम्यहम् ॥ ८ ॥ इत्येवंबुधोक्तोपिनददौतांकलंकितः ॥ तदादेवसभांगत्वाकथया  
 मासगीष्पतिः ॥ ९ ॥ चंद्रेणमेह्यपहतांभार्यातांनददातिसः ॥ देवराजोसिशक्रत्वंदापनीयात्वयाज्ञया ॥ १० ॥  
 नचेत्त्वांतत्कृतंपापंसंक्रमिष्यत्यसंशयम् ॥ राजाराष्ट्रकृतंपापंभुंक्तेशास्त्रविनिर्णयात् ॥ ११ ॥ दुर्बलस्यबलंराजापु  
 राणेत्वितिभण्यते ॥ इतिश्रुत्वागुरोर्वाक्यंचंद्रमाहूयवासवः ॥ १२ ॥ आज्ञापयामासरुषादेहिभार्यागुरोर्विधो ॥ अन्य  
 दाराभिगमनंनमहापातकंभवेत् ॥ १३ ॥ गुरुदाराभिगमनंमहापातकसंज्ञितं ॥ तस्माच्चंद्रगुरोर्भार्यादेहित्वमविचा  
 रयन् ॥ १४ ॥ देवेन्द्रवचनंश्रुत्वानिशापतिरथाब्रवीत् ॥ दास्येत्वदाज्ञयाभार्यापुत्रंनैवददाम्यहम् ॥ १५ ॥ मत्स  
 काशात्सुतोजातोममवैभवयुग्यतः ॥ गीष्पतिस्त्वाहमत्तोभूततःसंशयिताःसुराः ॥ १६ ॥ ततस्तेनिर्णयंचक्रुर्माताजा



श्रा० मा०  
॥ १५ ॥

नातिचांगजम् ॥ पप्रच्छुस्तेतदातारांकेनायंगर्भआहितः ॥ १७ ॥ सत्यंवदस्वकल्याणिनमिथ्यावक्तुमर्हसि ॥ तदा  
लज्जान्विताताराऔरसोयंविधोःसुतः ॥ १८ ॥ गीष्पतेःक्षेत्रजश्वातोयोग्यःस्यात्तस्यदीयताम् ॥ शास्त्रतस्तेविचा  
र्याथददुश्चंद्रायतंबुधम् ॥ १९ ॥ तदाखिन्नंगुरुदृष्ट्वाददौदेवावरंतयोः ॥ गच्छस्वत्वंचंद्रगृहंतवाप्यस्ति सुतो ह्ययम् ॥  
॥ २० ॥ चंद्रस्यगीष्पतेश्चायंग्रहत्वंयात्वसौसुतः ॥ अन्यचापिसुराचार्यगृहाणेमंवरंशुभम् ॥ २१ ॥ यःकरिष्यति  
मेधावीमिलित्वायुवयोर्व्रतम् ॥ तस्यस्यात्सकलासिद्धिःसत्यंसत्यंनसंशयः ॥ २२ ॥ श्रावणेमासिसंप्राप्तेशंकरस्य  
महाप्रिये ॥ बुधगुर्वोर्वासरयोर्देकरिष्यंतिपूजनम् ॥ २३ ॥ नैवेद्यं दधिभक्तेनसाधनेमूलकंभवेत् ॥ युवयोर्मूर्तिमा  
लिख्यस्थानभेदात्फलंलभेत् ॥ २४ ॥ बालांदोलोपरिस्थानेलिखित्वापूजयेद्यदि ॥ सपुत्रंलभतेदीर्घायुषंसर्वगुणा  
न्वितम् ॥ २५ ॥ कोशागारेलिखित्वातुपूजयेद्यदिमानवः ॥ तस्यकोशाविवर्धतेक्षीयंतेनकदाचन ॥ २६ ॥ पाकागा  
रेपाकवृद्धिर्देवागारेतुतत्कृपा ॥ शय्यागारेपूजनेतुस्त्रीवियोगोनकर्हिंचित् ॥ २७ ॥ धान्यागारेधान्यवृद्धिरेवंतत्तत्फलं  
लभेत् ॥ सप्तवर्षाणिकृत्वैवंततउद्यापनंचरेत् ॥ २८ ॥ अधिवास्याह्निपूर्वस्मिन्नात्रौजागरणंचरेत् ॥ सुवर्णप्रति  
मांकृत्वापूजयित्वायथाविधि ॥ २९ ॥ उपचारैःषोडशभिस्ततोहोमंसमाचरेत् ॥ तिलैराज्येनचरुणातथैवचसमि

अ०  
८

॥ १५ ॥



द्वजैः ॥ ३० ॥ अपामार्गाश्चत्थमयैस्ततः पूर्णाहुतिं चरेत् ॥ स्वस्त्रीयमातुलौचैव भोजनीयौ प्रयत्नतः ॥ ३१ ॥ ब्रा  
 ह्मणान् भोजयेदन्यान् भुंजीत स्वयमेव च ॥ एवं कृते सप्त वर्षे सर्वान् कामान् प्रयात् ॥ ३२ ॥ विद्या काम नया कु  
 र्याद्विदशास्त्रार्थविद्भवेत् ॥ बुधस्तु बुधतां दद्याद्गुरुस्तु गुरुतां तथा ॥ ३३ ॥ सनत्कुमार उवाच ॥ भगवन् यत्त्वया प्रोक्तं  
 भोज्यौ स्वस्त्रीयमातुलौ ॥ एतन्निमित्तं कथय यदि वक्तुं क्षमं भवेत् ॥ ३४ ॥ ईश्वर उवाच ॥ पुरा कौचिद्विजन्मानौ दीनौ  
 स्वस्त्रीयमातुलौ ॥ दरिद्रौ पर्यटंतौ तावुदरार्थं कृतश्रमौ ॥ ३५ ॥ कस्मिंश्चिन्नगरे म्येगतौ धान्यं प्रयाचितुं ॥ गृहे गृहे  
 पश्यतां तौ श्रावणे मासितद्वतम् ॥ ३६ ॥ तत्तद्वारे व्रतंतत्तद्बुधगुर्वोर्न कुत्रचित् ॥ अन्योन्यं तौ तदा तत्र विचारं च क्रतु  
 श्विरात् ॥ ३७ ॥ वासराणां तु सर्वेषां व्रतं सर्वत्र दृश्यते ॥ बुधगुर्वोर्विना तस्मादावाभ्यां तद्व्रतं शुभम् ॥ ३८ ॥ अनुच्छि  
 ष्टं यत्तश्चास्ति तस्मात्कर्तव्यमादरात् ॥ विध्यज्ञानात्परंतस्य संशयं प्रापतुः पुनः ॥ ३९ ॥ तावत्तस्यां निशायां तु स्व  
 प्रोभूद्विधिदर्शनः ॥ तथा तौ च क्रतुः पश्चात्परां संपदमापतुः ॥ ४० ॥ प्रत्यहं वृद्धिगाचा भूत्संपत्तिः सर्वगोचरा ॥ एवं कृत्वा  
 सप्त वर्षं पुत्रपौत्रादिसंयुतौ ॥ ४१ ॥ साक्षाद्भूतौ बुधगुरुवरं च ददतुस्तयोः ॥ आवाभ्यामावयोर्यस्माद्भूतमेतत्प्रवर्तित  
 म् ॥ ४२ ॥ इति चारभ्यतस्माद्यः करिष्यति शुभं व्रतम् ॥ स्वस्त्रीयमातुलौ तेन भोजनीयौ प्रयत्नतः ॥ ४३ ॥ एतद्ब्र



श्रा० मा०  
॥ १६ ॥

तप्रभावेणसर्वसिद्धिःपराभवेत् ॥ अंतेचास्मल्लोकवासोयावच्चंद्रदिवाकरौ ॥ ४४ ॥ इतिश्रीस्कंदपुराणेईश्वरसनत्कु  
मारसंवादेश्रावणमासमाहात्म्येबुधगुरुव्रतकथनंनामाष्टमोऽध्यायः॥८॥ ॥ ४५ ॥ ॥ ४५ ॥ ॥ ४५ ॥  
॥ ईश्वरउवाच ॥ ॥ अतःपरंप्रवक्ष्यामिशुक्रवारकथानकं ॥ यच्छ्रुत्वाश्रद्धयामर्त्योमुच्यतेसर्वसंकटात् ॥ १ ॥ अ  
त्रैवोदाहरंतीममितिहासंपुरातनं ॥ सुशीलोनामराजासीत्पांड्यवंशसमुद्भवः ॥ २ ॥ बहुप्रयत्नशीलोपिअपत्यंनैवचा  
प्तवान् ॥ तस्यभार्यासुकेशीतिनाम्नासर्वगुणान्विता ॥ ३ ॥ अपत्यंनयदालेभेमहाचिंतामवापसा ॥ स्त्रीस्वभावात्तदाव  
स्त्रखंडानिप्रतिमासिके ॥ ४ ॥ बध्वोदरंमहच्चक्रेमहासाहसमानसा ॥ अन्वैषयद्गर्भिणींसास्वप्रसूत्यनुसारिणीम् ॥ ५ ॥  
भाविनादैवयोगेनगृहिणीतत्पुरोधसः ॥ गर्भिण्यासीत्तदाराज्ञःपत्नीकपटकारिणी ॥ ६ ॥ प्रसूतिकारिणींकांचित्तत्कार्ये  
सान्ययोजयत् ॥ दत्त्वाबहुधनंतस्यैसूतिकायैरहोगता ॥ ७ ॥ राजाचक्रेपुंसवनंतथैवानवलोभनं ॥ सीमंतो  
न्नयनेकालेमहाहर्षसमन्वितः ॥ ८ ॥ तस्याःप्रसूतिसमयंश्रुत्वासापितथाकरोत् ॥ आद्यगर्भवतीयस्मात्सापुरोधःकु  
टुंबिनी ॥ ९ ॥ अज्ञाप्रसूतिकाकृत्येसूतिकावचनेस्थिता ॥ तांसूतिकांवंचयंतीचक्रेतन्नेत्रबंधनम् ॥ १० ॥ प्रेषयामा  
सतंपुत्रंसाराजमहिषींप्रति ॥ कस्यचिद्धस्ततःशीघ्रमज्ञातमपिकेनचित् ॥ ११ ॥ राज्ञीगृहीत्वातंपुत्रंप्रसूतास्मित्यधो

अ०  
९

॥ १६ ॥



षयत् ॥ पुरोधःस्त्रीनेत्रबंधं मोक्षयामास सूचिका ॥ १२ ॥ सहानीतं मांसं पिंडं तस्यै प्रादर्शयच्च सा ॥ विस्मयं चैव खेदं च  
 स्वयं च क्रेतदग्रतः ॥ १३ ॥ किमरिष्टमिदं जातं पत्या कार्यं च शांतिकं ॥ संततिर्नास्ति चेन्मास्तु स्वदिष्ट्या जीविता  
 स्मिभोः ॥ १४ ॥ परं संशयिता सा सीत्प्रसवरुपर्शं चिंतनात् ॥ १५ ॥ ईश्वर उवाच ॥ राजा श्रुत्वा पुत्रजन्म जातकमाद्य  
 कारयत् ॥ गजानश्चान्तरथांश्चैव ब्राह्मणेभ्यो ददौ नृपः ॥ १६ ॥ बद्धान्कारागृहे सर्वान् मोक्षयामास हर्षितः ॥ सूतकांतेना  
 मकर्मसंस्कारान्सर्वतो करोत् ॥ चक्रे प्रियव्रत इति नाम पुत्रस्य भूमिपः ॥ १७ ॥ श्रावणे मासि संप्राप्ते पुरोधो दयिता सती ॥  
 जीवंतिकां शुक्रवारे पूजयामास भक्तितः ॥ १८ ॥ कुड्ये विलिख्य तन्मूर्तिं बहुबालसमन्वितां ॥ पुष्पमालिकया पूज्य पं  
 चदीपैरदीपयत् ॥ १९ ॥ गोधूमपिष्टं संभूतैस्तान् भक्षयत् स्वयम् ॥ अक्षतांश्चैव चिक्षेप यत्र मे बालको भवत् ॥ २० ॥ त  
 त्रत्वयारक्षणीयो जीवंतिकरुणार्णवे ॥ इति प्रार्थ्य कथां श्रुत्वा नमश्चक्रे यथाविधि ॥ २१ ॥ जीवंतिका प्रसादेन दीर्घायुर्वा  
 लको भवत् ॥ ररक्षत महोरात्रं देवी तन्मातृगौरवात् ॥ २२ ॥ एवं काले गते राजा कालधर्ममुपेयिवान् ॥ पितृभक्तोऽथ त  
 त्पुत्रश्चक्रे तत्सांपरायिकम् ॥ २३ ॥ प्रियव्रतो भिषिक्तो भूद्राज्ये मंत्रिपुरोहितैः ॥ पालयित्वा प्रजाराज्यं भूक्त्वा सकतिं चि  
 त्समाः ॥ २४ ॥ पित्रर्णस्य विमोक्षाय गयां गंतुं प्रचक्रमे ॥ राज्यभारममात्येषु स्थाप्य वृद्धेषु भक्तितः ॥ २५ ॥ राजभावं



श्रा० मा०  
॥ १७ ॥

परित्यज्यवेषंकार्पटिकंदधे ॥ मार्गमध्येक्वचित्पुर्णिकस्यचिद्गृहमेधिनः ॥ २६ ॥ चक्रेवासंगृहेतस्यप्रसूतागृहिणीत्व  
भूत् ॥ पुराषष्ठ्याःपंचमेन्हितत्पुत्राःपंचमारिताः ॥ २७ ॥ तदापिपंचमदिनमासीत्तत्रनृपोगतः ॥ रात्रौसुप्तेनृपेषष्ठी  
बालंनेतुंसमागता ॥ २८ ॥ जीवंत्यावारितासातुनृपमुल्लंघ्यमाव्रज ॥ षष्ठीनिषेधाजीवंत्यासाजगामयथागता ॥ २९ ॥ जी  
वितंपंचमदिनेबालंलेभेगृहाधिपः ॥ एतत्प्रभावःप्रायोयंप्रार्थयामासतंनृपम् ॥ ३० ॥ राजन्नद्यतनेचाहितववासोस्तुमे  
गृहे ॥ तवप्रसादान्मेबालःषष्ठोयंजीवितःप्रभो ॥ ३१ ॥ एवंसंप्रार्थितस्तेनउवाचकरुणानिधिः ॥ ततोगतोगयांराजा  
प्रवृत्तःपिंडपातने ॥ ३२ ॥ विष्णुपादेतत्रकिंचिद्वत्त्वाश्वर्यमभूत्तदा ॥ पिंडस्यग्रहणार्थंहिनिःसृतंतुकरद्वयम् ॥ ३३ ॥  
परंविस्मयमापन्नःसंशयंप्रापभूपतिः ॥ ब्राह्मणानुमतःपश्चात्पिंडंविष्णुपदेददौ ॥ ३४ ॥ पप्रच्छब्राह्मणंकंचिज्ज्ञा  
निनंसत्यवादिनम् ॥ सचाहब्राह्मणस्तस्मैपितृद्वयकराविमौ ॥ ३५ ॥ किमिदंतद्गृहेगत्वामात्रेपृच्छवदिष्यति ॥ तत  
श्चितातुरोदुःखीहृदिनानाविचारयत् ॥ ३६ ॥ यात्रांकृत्वातत्रयातोयत्रासौजीवितःशिशुः ॥ तदापिपंचमदिनमासीत्सैवप्र  
सूतिका ॥ ३७ ॥ द्वितीयोप्यभवत्पुत्रोरात्रौषष्ठीसमाययौ ॥ पुनश्चजीवंतिकयानिषिद्धासाब्रवीच्चताम् ॥ ३८ ॥ एत  
स्यावश्यकंकिंतेएतन्मात्राचकिंव्रतं ॥ क्रियतेहियतस्त्वंचएनंरक्षस्यहर्निशम् ॥ ३९ ॥ षष्ठीवाक्यमितिश्रुत्वाजीवंती

अ०  
९

॥ १७ ॥



प्राहसुस्मिता ॥ तन्निमित्तेनिशिद्रष्टुं जाग्रदासीन्मृषास्वपन् ॥ ४० ॥ संवादमुभयो राजा सुश्रावसकलंतदा ॥ श्रावणे  
 भृगुवारेतु एतन्माताममार्चने ॥ ४१ ॥ व्रतस्यनियमं सर्वं कुरुते तं वदामिते ॥ परिधत्ते न वसनं हरितं कंचुकीं तथा ॥  
 ॥ ४२ ॥ नधारयति तद्वर्णं काचकं कणकं करे ॥ कदापि नो लंघयति तंदुलक्षालनोदकम् ॥ ४३ ॥ नैव गच्छत्यधस्ताच्च ह  
 रिपल्लवमंडपं ॥ कृकलस्य च शाकं सानाश्नाति हरिवर्णतः ॥ ४४ ॥ सर्वमेव मम प्रीत्यै मारयिष्यामि मासुतं ॥ श्रुत्वा सर्वं  
 नृपः प्रातर्जगाम स्वपुरं प्रति ॥ ४५ ॥ प्रत्युद्गतानागरिका दैशिकाः सर्व एव हि ॥ पप्रच्छ मातरं राजा त्वया जीवन्तिका व्रत  
 म् ॥ ४६ ॥ क्रियते तु कथं मातर्न वेद्मीति च सा ब्रवीत् ॥ सा द्रुण्यार्थं तु यात्रायां ब्राह्मणांश्च सुवासिनीः ॥ ४७ ॥ इच्छन्नृपो  
 भोजयितुं व्रतं चापि परीक्षितुं ॥ सुवासिनीभ्यो वस्त्राणि कंचुक्यः कंकणानि च ॥ ४८ ॥ आगतव्यं भोजनार्थं सर्वा भीराज  
 सद्मनि ॥ ततः पुरोधसः पत्नी तत्र दूतमुवाच ह ॥ ४९ ॥ हरिद्वर्णं मया किंचिद्द्रुह्यते न कदाचन ॥ दूतो निवेदयामास  
 राज्ञे तस्याः प्रभाषितम् ॥ ५० ॥ राजा सर्वं रक्तवर्णं तस्यै संप्रेषयच्छुभम् ॥ अंगीकृत्य च तत्सर्वं सापि राजगृहं गतौ ॥  
 ॥ ५१ ॥ पूर्वद्वारे तंदुलानां दृष्ट्वा क्षालनजं जलम् ॥ मंडपं च हरिद्वर्णं दृष्ट्वा न्यद्वारतो ययौ ॥ ५२ ॥ राजा पुरोधसः पत्नीं न  
 त्वापप्रच्छ चाखिलं ॥ निमित्तं नियमस्यास्य सा प्रोवाच व्रतं भृगौ ॥ ५३ ॥ तं दृष्ट्वा तु तदा त्यंतं प्रसूतौ तत्पयोधरौ ॥ रा



श्रा० मा०  
॥ १८ ॥

जानंतं सिषिचतुर्धाराभिः सर्वतस्तनौ ॥ ५४ ॥ गयायां करयुग्मेन देव्याः संवादतस्तथा ॥ स्तनयोः प्रस्रवाच्चैव राजा प्र  
त्ययमापसः ॥ ५५ ॥ पालिकां मातरं गत्वा प्रच्छ विनयान्वितः ॥ मा भैर्मातर्ब्रूहि सत्यं वृत्तांतं मम जन्मनः ॥ ५६ ॥  
श्रुत्वा सुकेशिनी प्राह याथा तथ्येन सर्वशः ॥ हृष्टो भूत्वा नमश्चक्रे पितरौ स्वस्य जन्मदौ ॥ ५७ ॥ संपत्त्या वर्धयामा  
सतौ परां मुदमापतुः ॥ एकस्मिन् दिवसे राजा जीवन्तीं प्रार्थयेन्निशि ॥ ५८ ॥ जीवत्ययं जन्मदो मे गयायां च करौ कथम् ॥  
तदा स्वप्नगता देवी प्राह संशयनाशकम् ॥ ५९ ॥ मया त्वत्प्रत्ययार्थे यंकृत्वामाया न संशयः ॥ एतत्ते सर्वमाख्यातं श्रावणे  
भृगुवासरे ॥ ६० ॥ एतव्रतमनुष्ठाय सर्वान्कामानवाप्नुयात् ॥ ६१ ॥ इति श्रीस्कंदपुराणे ईश्वरसनत्कुमारसंवादेश्रा  
वणमासमाहात्म्येशुक्रवारजीवन्तिकाव्रतकथनं नाम नवमोऽध्यायः ॥ ९ ॥ ॥ ६१ ॥ ॥ ६१ ॥  
ईश्वर उवाच ॥ ॥ अतः परं प्रवक्ष्यामि मंदवारविधितव ॥ सनत्कुमार यत्कृत्वामंदत्वं नैव जायते ॥ १ ॥ श्रावणे मासि  
देवानां त्रयाणां पूजनं शनौ ॥ नृसिंहस्य शने श्वैव अंजनी नंदनस्य च ॥ २ ॥ कुड्ये स्तंभे थवालिरुय नृसिंह प्रतिमां शु  
भाम् ॥ हरिद्रायुक् चंदनेन लक्ष्म्या सह जगत्पतिम् ॥ ३ ॥ संपूज्य नीलपुष्पैश्च रक्तैः पीतैश्च शोभनैः ॥ नैवेद्यां खिच्चडीं सं  
ज्ञं शाकं कुंजरसंज्ञितम् ॥ ४ ॥ स्वयंचैव तदुश्रीयाद्ब्राह्मणां श्वैव भोजयेत् ॥ तिलतैलं घृतस्नानं नृसिंहस्य प्रियं भवेत् ॥ ५ ॥

अ०  
१०

॥ १८ ॥



शनैश्वरदिनेतैलप्रशस्तंसर्वार्थसु ॥ अभ्यज्याब्राह्मणास्तद्वत्सुवासिन्यस्तुतैलतः ॥ ६ ॥ स्वयमभ्यज्यचस्त्रायात्कु  
 टुंबसहितःशनौ ॥ माषान्नंचप्रकर्तव्यंप्रीणातिनरकेसरी ॥ ७ ॥ एवंचतुर्षुवारेषुश्रावणेमासितद्वतम् ॥ कुर्वतस्तस्य  
 सद्नेलक्ष्मीःस्थिरतराभवेत् ॥ ८ ॥ धनधान्यसमृद्धिश्चअपुत्रःपुत्रवान्भवेत् ॥ इहलोकेसुखंभुक्ताअंतेवैकुण्ठमाप्नुया  
 त् ॥ ९ ॥ दिग्ग्यापिनीचसत्कीर्तिर्नृसिंहस्यप्रसादतः ॥ एतत्तेकथितंसौम्यनृसिंहव्रतमुत्तमम् ॥ १० ॥ एवंशनि  
 प्रीणनयाकर्तव्यंतच्छृणुष्वभो ॥ खंजंब्राह्मणमेकंतुतदभावेतुकंचन ॥ ११ ॥ अभ्यज्यतिलतैलेनस्त्रापयेदुष्णवारि  
 णा ॥ नृसिंहेत्तेनचान्नेनभोजयेच्छृङ्खलान्वितः ॥ १२ ॥ तैलंलोहंतिलान्माषान्दद्यात्कंबलमेवच ॥ शनैश्वरप्रीण  
 नायशनिर्मेप्रीयतामिति ॥ १३ ॥ शनैश्वरस्याभिषेकंतिलतैलेनकारयेत् ॥ प्रशस्ताअक्षतास्तस्यपूजनेतिलमा  
 षयोः ॥ १४ ॥ ध्यानंतस्यचवक्ष्यामिशृणुष्वभावहितोमुने ॥ शनैश्वरःकृष्णवर्णोमंदःकाश्यपगोत्रजः ॥ १५ ॥ सौ  
 राष्ट्रदेशसंभूतःसूर्यपुत्रोवरप्रदः ॥ दंडाकृतिर्मंडलेस्यादिद्रनीलसमद्युतिः ॥ १६ ॥ बाणबाणासनधरःशूलधृग्गृध्र  
 वाहनः ॥ यमाधिदैवतश्चैवब्रह्मप्रत्यधिदैवतः ॥ १७ ॥ कस्तूर्यगुरुगंधःस्यात्तथागुग्गुलुधूपकः ॥ कसरात्रप्रियश्चै  
 वविधास्यःपरिकीर्तितः ॥ १८ ॥ प्रतिमापूजनेचास्यकार्यालोहमयीशुभा ॥ अस्योद्देशेनपूजायांदानंकृष्णंद्विजो



श्रा०मा०  
॥ १९॥

तम ॥ १९ ॥ कृष्णवस्त्रयुगंदद्याद्दद्याद्गङ्गाकृष्णवत्सकाम् ॥ एवंसंपूज्यविधिवत्प्रार्थयेच्चस्तुवीतच ॥ २० ॥ यःपुन  
र्नष्टराज्यायनीलायपरितोषितः ॥ ददौनिजंमहाराज्यंसमेसौरिःप्रसीदतु ॥ २१ ॥ शनिनीलांजनंप्रख्यमंदचेष्टा  
प्रसारिणम् ॥ छायामार्तंढसंभूतंतन्नमामिश्रनैश्वरम् ॥ २२ ॥ नमस्तेकोणसंस्थायपिंगलायनमोस्तुते ॥ प्रसादं  
कुरुदेवेशदीनस्यप्रणतस्यच ॥ २३ ॥ एवंस्तुत्याप्रार्थयित्वाप्रणमेच्चपुनःपुनः ॥ पूजनेवैदिकोमंत्रःशत्रोदेवीरिति  
स्मृतः॥ २४॥त्रैवर्णानांचशूद्राणां नाममंत्रःप्रकीर्तितः॥यएवंविधिनामंदंपूजयेत्सुसमाहितः॥ २५॥तदीयंतुभयंतस्य  
स्वप्नेपिनभविष्यति ॥ एवमेतद्भूतंविप्रयेकरिष्यंतिमानवाः ॥ २६ ॥ वासरेवासरेप्राप्तेश्रावणेमासिभक्तितः ॥ तेषां  
शनैश्वरकृतःपीडालेशोपिनोभवेत्॥ २७ ॥ प्रथमोवाद्वितीयोवाचतुर्थःपंचमोपिवा ॥ सप्तमश्चाष्टमोवापिनवमोद्वादशो  
पिवा॥ २८ ॥ जन्मराशेःस्थितोमंदःपीडांचकुरुतेसदा ॥ शमग्निरितिमंत्रस्यतत्प्रसादेजपोमतः॥ २९॥इंद्रनीलम  
णेर्दानंप्रदद्यात्तस्यतुष्टये ॥ अतःपरंप्रवक्ष्यामिहनुमत्तुष्टयेविधिम् ॥ ३० ॥ शनिवारेश्रावणेचअभिषेकंसमाचरेत्॥  
रुद्रमंत्रेणतैलेनहनुमत्प्रीणनायच ॥ ३१ ॥ तैलेमिश्रितसिंदूरलेपंतस्यसमर्पयेत् ॥ जपाकुसुममालाभिरर्कमाला  
भिरेवच ॥ ३२ ॥ मालाभिर्मांदराभिश्चवटकानांतथैवच ॥ पूजयेदंजनीपुत्रंतथान्यैरुपचारकैः ॥ ३३ ॥ यथाविधि

अ०  
१०

॥ १९॥



यथावित्तंश्रद्धाभक्तिसमन्वितः ॥ जपेद्वादशनामानिहनुमत्प्रीतयेबुधः ॥ ३४ ॥ हनुमानंजनीसूनुर्वायुपुत्रोमहाबलः॥  
 रामेष्टःफाल्गुनसखःपिंगाक्षोऽमितविक्रमः ॥ ३५ ॥ उदधिक्रमणश्चैवसीताशोकविनाशकः ॥ लक्ष्मणप्राणदाता  
 चदशग्रीवस्यदर्पहा ॥ ३६ ॥ द्वादशैतानिनामानिप्रातरुत्थाययःपठेत् ॥ नाशुभंजायतेतस्यसर्वसंपत्प्रजायते ॥  
 ॥ ३७ ॥ श्रावणेमंदवारेतुएवमाराध्यवायुजम् ॥ वज्रतुल्यशरीरःस्यादरोगोबलवान्नरः ॥ ३८ ॥ वेगवान्कार्यक  
 रणबुद्धिवैभवभूषितः ॥ शत्रुःसंक्षयमाप्नोतिमित्रवृद्धिःप्रजायते ॥ ३९ ॥ वीर्यवान्कीर्तिमांश्चैवप्रसादादंजनीजनेः॥  
 आंजनेयालयेलक्षंहनुमत्कवचंपठेत् ॥ ४० ॥ अणिमाद्यष्टसिद्धीनांसाधकःस्वामितामियात् ॥ यक्षराक्षसवेतालाद  
 र्शनात्तस्यवेगतः ॥ ४१ ॥ पलायंतेदशदिशःकंपिताभयविह्वलाः ॥ अश्वत्थालिंगनंचैवअश्वत्थस्यचपूजनम् ॥ ४२ ॥  
 मंदभिन्नेनकर्तव्यःस्पर्शोऽश्वत्थस्यसत्तम ॥ शनावालिङ्गनंतस्यसर्वसंपत्समृद्धिदम् ॥ पूजनंसप्तवारेषुतत्रापिश्रावणे  
 विकम् ॥ ४३ ॥ इतिश्रीस्कंदपुराणेईश्वरसनत्कुमारसंवादेश्रावणमासमाहात्म्येशनैश्वरनृसिंहहनुमत्पूजनादि  
 शनैश्वरकृत्यकथनंनामदशमोऽध्यायः ॥ १० ॥ ॥ ६५ ॥ ॥ ६५ ॥ ॥ ६५ ॥  
 सनत्कुमारउवाच ॥ ॥ वारव्रतानिसर्वाणित्वत्तोदेवश्रुतानिमे ॥ तववागमृतंपीत्वात्तृप्तिर्मेनैवजायते ॥ १ ॥ श्राव



श्रा०मा०  
॥ २० ॥

णेनसमोमासोनास्त्यन्यःप्रतिभातिमे ॥ अथातस्तिथिमाहात्म्यंकथयस्वजगत्प्रभो ॥ २ ॥ ईश्वरउवाच ॥ मासानां  
कार्तिकःश्रेष्ठस्तस्मान्माघःपरोमतः ॥ ततोऽपिमाघवःश्रेष्ठःसहश्चापिहरिप्रियः ॥ ३ ॥ विश्वरूपेणचत्वारोमासाश्चैते  
ममप्रियाः ॥ द्वादशस्वपिमासेषुश्रावणःशिवरूपकः ॥ ४ ॥ तिथयःश्रावणेमासिसर्वाश्चव्रतसंयुताः ॥ प्राधान्यत  
स्तथापित्वांवच्चिमकाश्चित्सुशोभनाः ॥ ५ ॥ तिथिवारविमिश्रंतुव्रतंमासेवदामिते ॥ प्रतिपच्छ्रावणेमासियदासोमयु  
ताभवेत् ॥ ६ ॥ सोमवारास्तदापंचपतंत्यत्रहिमासिके ॥ रोटकारुख्यंव्रतंतत्रकर्तव्यंश्रावणेनरैः ॥ ७ ॥ सार्धमास  
त्रयंवापिरोटकारुख्यंव्रतंभवेत् ॥ लक्ष्मीवृद्धिकरंप्रोक्तंसर्वकामार्थसिद्धिदम् ॥ ८ ॥ विधानंतस्यवक्ष्यामिशृणुष्ववाहि  
तोमुने ॥ श्रावणस्यसितेपक्षेप्रतिपत्सोमवासरे ॥ ९ ॥ प्रातःसंकल्पयेद्विद्वान्करिष्येरोटकव्रतम् ॥ अद्यारभ्यसुरश्रे  
ष्ठकृपांकुरुजगद्गुरो ॥ १० ॥ दिने दिनेप्रकर्तव्यापुजादेवस्यशूलिनः ॥ बिल्वपत्रैरखंडैश्चतुलसीपत्रकैस्तथा ॥ ११ ॥  
नीलोत्पलैश्चकमलैःकल्हारैःकुसुमैस्तथा ॥ चंपकैर्मालतीपुष्पैःकुविंदैरर्कपुष्पकैः ॥ १२ ॥ अन्यैर्नानाविधैःपुष्पै  
र्ऋतुकालोद्भवैःशुभैः ॥ धूपैर्दीपैश्चनैवेद्यैःफलैर्नानाविधैरपि ॥ १३ ॥ नैवेद्यमर्पयेन्मुख्यंरोटकानांविशेषतः ॥ क  
र्तव्यारोटकाःपंचपुरुषाहारमानतः ॥ १४ ॥ द्वौतुविप्रायदातव्यौद्वाभ्यांवैभोजनंमतम् ॥ एकोदेवायदातव्योनैवे

अ०  
११

॥ २० ॥



द्यार्थसदाबुधैः ॥ १५ ॥ शेषपूजाविधायथअर्घ्यदद्याद्विचक्षणः ॥ रंभाफलंनारिकेलंजंबीरंबीजपूरकम् ॥ १६ ॥ ख  
 र्जूरीकर्कटीद्राक्षानारिगंमातुलुंगकम् ॥ अक्षोटकंचदाडिंबयच्चान्यद्वतुसंभवम् ॥ १७ ॥ प्रशस्तमर्घ्यदानेस्यात्तस्यपु  
 ण्यफलंशृणु ॥ सप्तसागरसंयुक्तांभूमिंदत्त्वातुयत्फलम् ॥ १८ ॥ तत्फलंसमवाप्नोतिव्रतंकृत्वाविधानतः ॥ पंचवर्षप्र  
 कर्तव्यमतुलंधनमीप्सुभिः ॥ १९ ॥ पश्चादुद्यापनंकुर्याद्रोटकारुव्रतस्यतु ॥ उद्यापनेतुकर्तव्यौहेमरूप्यौचरोट  
 कौ ॥ २० ॥ पूर्वैद्युरधिवास्याथप्रातर्होमंसमाचरेत् ॥ सर्पिषाशिवमंत्रेणविल्वपत्रैश्वशोभनैः ॥ २१ ॥ एवंकृतेव्रतेतात  
 सर्वान्कामानवाप्नुयात् ॥ सनत्कुमारवक्ष्यामिद्वितीयायांव्रतंशुभम् ॥ २२ ॥ यत्कृत्वाश्रद्धयामर्त्योलक्ष्मीवान्पुत्रवान्भवेत्  
 ॥ औदुंबरभिधंचैवतद्व्रतंपापनाशनम् ॥ २३ ॥ श्रावणेमासिसंप्राप्तेद्वितीयायांशुभेतिथौ ॥ प्रातःसंकल्प्यविधिवद्व्रतंकुर्या  
 द्विचक्षणः ॥ २४ ॥ नारीवाथनरोवापिपात्रंस्यात्सर्वसंपदाम् ॥ साक्षादुदुंबरःपूज्यस्तदभावेतुकुड्यके ॥ २५ ॥ लिखि  
 त्वापूजयेत्तत्रचतुर्भिर्नाममंत्रकैः ॥ उदुंबरनमस्तुभ्यंनमस्तेहेमपुष्पक ॥ २६ ॥ सजंतुफलयुक्तायनमोरक्तांडशालि  
 ने ॥ तत्राधिदेवतेपूज्येशिवःशुक्रस्तथैवच ॥ २७ ॥ त्रयस्त्रिंशत्फलान्यस्यगृहीत्वाभागमाचरेत् ॥ एकादशब्राह्मणाय  
 दद्यात्तावन्तिदैवते ॥ २८ ॥ तावन्तिस्वयमश्रीयान्नान्नहारस्तुतद्दिने ॥ शिवंशुक्रंचसंपूज्यरात्रौजागरणंचरेत् ॥ २९ ॥



श्रा०मा०  
॥ २१ ॥

एवंकृत्वाव्रतं तातवर्षाण्येकादशैव तु ॥ पश्चादुद्यापनं कुर्याद्व्रतसंपूर्णहेतवे ॥ ३० ॥ उदंबरः सुवर्णेन फलपुष्पदलान्वि-  
तः ॥ तत्र संपूजयेद्विद्वान्प्रतिमेशिवशुक्रयोः ॥ ३१ ॥ प्रातर्होमं चरेच्चैव उदुंबरफलैः शुभैः ॥ कोमलैरल्पमात्रैश्च संख्य-  
याष्टोत्तरं शतम् ॥ ३२ ॥ उदुंबरसमिद्धिश्च तिलैराज्यैश्च होमयेत् ॥ एवं समाप्य होमं तु आचार्यं पूजयेत्ततः ॥ ३३ ॥  
ब्राह्मणान्भोजयेत्पश्चाच्छतं शतौ दशाथवा ॥ एवं व्रते कृते वत्सफलं यस्याच्छृणुष्वतत् ॥ ३४ ॥ बहुजंतुफलो वृक्षो य-  
थायं साधकस्तथा ॥ भवेदनेकसुतवान्वंशवृद्धिस्तथा भवेत् ॥ ३५ ॥ हेमपुष्पैर्यथा वृक्षस्तथा लक्ष्मीप्रदो भवेत् ॥ अद्या-  
वधिनकस्यापि व्रतमेतत्प्रकाशितम् ॥ ३६ ॥ गोप्याद्गोप्यतरं चैव तवाग्रे कथितं मया ॥ नैवात्र संशयः कार्यो भक्त्या चैत-  
द्व्रतं चरेत् ॥ ३७ ॥ ॥ इति श्रीस्कंदपुराणे ईश्वरसनत्कुमारसंवादेश्रावणमासमाहात्म्ये प्रतिपद्रोटकव्रतद्वितीयोदुंबर-  
व्रतकथनं नामैकादशोऽध्यायः ॥ ११ ॥

॥ ६४ ॥

॥ ६४ ॥

॥ ईश्वर उवाच ॥ ॥ अतः परं प्रवक्ष्यामि स्वर्णगौरीव्रतं शुभम् ॥ श्रावणेशुक्लपक्षे तु तृतीयायां विधातृज ॥ १ ॥ प्रातः स्ना-  
त्वानित्यकर्म कृत्वा संकल्पमाचरेत् ॥ पार्वतीशं करौ पूज्यौ षोडशैरुपचारकैः ॥ २ ॥ देवदेव समागच्छ प्रार्थये हं जगत्पते-  
॥ इमां मया कृतां पूजां गृहाण सुरसत्तम ॥ ३ ॥ वायनानि प्रदेयानि दंपतीभ्यस्तु षोडश ॥ भवान्याश्च महादेव्या व्रतसं-

अ०  
१२

॥ २१ ॥



पूर्णहेतवे ॥ ४ ॥ प्रीतयेद्विजवर्यायवायनं प्रददाम्यहम् ॥ धानाषोडशपक्वान्नैर्वैणुपात्राणि षोडश ॥ ५ ॥ कुर्याद्वस्त्रादि  
 भिर्युक्तान्याह्वयद्विजदंपतीन् ॥ व्रतसंपूर्णतार्थं तु ब्राह्मणेभ्यो ददाम्यहम् ॥ ६ ॥ स्वलंकृताः सुवासिन्यः पातिव्रत्येन भूषि  
 ताः ॥ ममकार्यसमृद्धयर्थं प्रतिगृह्णंतु शोभनाः ॥ ७ ॥ एवं षोडशवर्षाणि अष्टौ चत्वारि वा पुनः ॥ एकवर्षं तु सद्यो वा कृत्वा  
 चोद्यापनं चरेत् ॥ ८ ॥ पूजांते च कथां श्रुत्वा वाचकं संप्रपूजयेत् ॥ ९ ॥ सनत्कुमार उवाच ॥ ॥ केन चीर्णं व्रतमिदं मा  
 हात्म्यं चास्य कीदृशम् ॥ उद्यापनं कथं कार्यं तत्सर्वं वद मे प्रभो ॥ १० ॥ ईश्वर उवाच ॥ ॥ साधुपृष्ठं महाभाग कथयामि  
 तवाग्रतः ॥ स्वर्णगौरीव्रतं नाम सर्वसंपत्करं नृणाम् ॥ ११ ॥ पुरा सरस्वतीतीरे सुविलाख्या महापुरी ॥ तत्र चंद्रप्रभोना  
 मराजासीद्धनदोपमः ॥ १२ ॥ तस्यास्तां रूपलावण्ये सौंदर्यस्मरविभ्रमे ॥ महादेवी विशालाख्ये द्विभार्ये कमलेक्षणे ॥  
 ॥ १३ ॥ तयोः प्रियतरा ज्येष्ठा तस्यासीन्नृपतेर्मता ॥ सकदाचिद्वनं भेजे मृगयासक्तमानसः ॥ १४ ॥ सिंहशार्दूलवाराह  
 वनमाहिषकुंजरान् ॥ हत्वा बभ्राम तृष्णार्तः सराजा विपिनं महत् ॥ १५ ॥ चक्रकारंडवाकीर्णं चंचरीकपिलाकुलम् ॥  
 उत्फुल्लमल्लिकाजातिकुमुदोत्पलमंडितम् ॥ १६ ॥ अपूर्वमवनीशो सौददर्शाप्सरसांसरः ॥ समासाद्य सरस्तीरं पीत्वा  
 जलमनुत्तमम् ॥ १७ ॥ भक्त्या गौरीमर्चयंतं ददर्शाप्सरसांगणम् ॥ किमेतदिति पप्रच्छ राजा राजीवलोचनः ॥ १८ ॥



श्रा०मा०  
॥ २२ ॥

स्वर्णगौरीव्रतमिदंक्रियतेऽस्माभिरुत्तमम् ॥ सर्वसंपत्करं नृणां तत्कुरुष्व नृपोत्तम ॥ १९ ॥ राजोवाच ॥ ॥ विधानं की  
दृशं ब्रूत किं फलं विस्तरान्मम ॥ ताञ्चु योषितः सर्वास्तृतीयायां नभोयुजि ॥ २० ॥ कर्तव्यं व्रतमेतद्विस्वर्णगौरीतिसंज्ञि  
तम् ॥ पार्वतीशं करौ पूज्यौ भक्त्या परमया मुदा ॥ २१ ॥ दोरकं षोडशगुणं बध्नीयाद्दक्षिणे करे ॥ नरो वामे तु नारीणां गले  
वा बंधनं मतम् ॥ २२ ॥ तत्कृत्वा सोपि जग्राह व्रतं नियममानसः ॥ गुणैः षोडशभिर्युक्तं दोरकं दक्षिणे करे ॥ २३ ॥ बध्ना  
मिदेव देवेशि प्रसादं कुरु मे वरम् ॥ एवं देव्या व्रतं कृत्वा आजगाम निजं गृहम् ॥ २४ ॥ पप्रच्छ दोरकं हस्ते दृष्ट्वा ज्येष्ठातिको  
पना ॥ त्रोटयित्वा च चिक्षेप बाह्ये शुष्कतरूपरि ॥ २५ ॥ न कर्तव्यं न कर्तव्यमिति राज्ञि वदत्यपि ॥ तेन संस्पृष्टमात्रे  
ण तरुः पल्लवितो भवत् ॥ २६ ॥ तद्वितीया ततो दृष्ट्वा विस्मया कुलिता भवत् ॥ तत्र स्थंदोरकं च्छिन्नं गृहीत्वा सा बंधह ॥  
॥ २७ ॥ ततस्तन्मासमाहात्म्यात्पत्युः प्रियतरा भवेत् ॥ ज्येष्ठा व्रतापचारेण सात्यक्ता दुःखिता वनम् ॥ २८ ॥ प्रय  
यौ सामहादेवीं ध्यायंती मनसा च ह ॥ मुनीनामाश्रमे पुण्ये निवसंती क्वचित्क्वचित् ॥ २९ ॥ निवारिता मुनिवरैर्ग  
च्छपापेयथा सुखम् ॥ धावन्ती विपिनं घोरं निर्विण्णानिषसा दह ॥ ३० ॥ ततस्तत्कृपया देवी प्रादुरासीत्तदग्रतः ॥ तां दृष्ट्वा  
दंडवद्भूमौ नत्वास्तुत्वानृपप्रिया ॥ ३१ ॥ जयदेवि नमस्तुभ्यं जयभक्तवरप्रदे ॥ जयशंकरवामांगे जयमंगलमंगले ॥ ३२ ॥

अ०  
१२

॥ २२ ॥



ततोभक्त्यावरंलब्ध्वागौरीमभ्यर्च्ययद्रुतम् ॥ चक्रेतस्यप्रभावेणभर्तातांचानयद्गृहम् ॥ ३३ ॥ ततोदेव्याःप्रसादे  
 नसर्वान्कामानवापसा ॥ ततस्ताभ्यांनृपोराज्यंचक्रेसर्वसमृद्धिमान् ॥ ३४ ॥ अंतेशिवपदंप्राप्यकांताभ्यांसहितोन  
 प ॥ ३५ ॥ यःशोभनंव्रतमिंकरुतेशिवायाःकुर्यान्ममप्रियतरोभविताचगौर्याः ॥ प्राप्यश्रियंसमधिकांभुविशत्रुसं  
 घंनिर्जित्यनिर्मलपदंसशिवस्ययाते ॥ ३६ ॥ एतस्योद्यापनविधिंसावधानमनाःशृणु ॥ शुभेतिथौशुभेवारेचंद्रेतारा  
 बलान्विते ॥ ३७ ॥ मंडपेष्टदलेपद्मेकुंभंधान्योपरिन्यसेत् ॥ पूर्णपात्रंताम्रमयंपलषोडशनिर्मितम् ॥ ३८ ॥ ति  
 लपूर्णतत्रदेवीशंकरप्रतिमेन्यसेत् ॥ श्वेतवस्त्रयुगच्छत्रंश्वेतयज्ञौपवीतिनम् ॥ ३९ ॥ वेदोक्तेनप्रतिष्ठाचकर्तव्यातु  
 यथाविधि ॥ सम्यक्पूजांतुसंपाद्यरात्रौजागरणंचरेत् ॥ ४० ॥ प्रातःपूजांततःकृत्वाततोहोमंसमाचरेत् ॥ ग्रहहोमं  
 पुराकृत्वाप्रधानंजुहुयात्ततः ॥ ४१ ॥ तिलाश्वयवसंमिश्राआज्येनचपरिप्लुताः ॥ द्रव्यप्रधानेसंख्यातुसहस्रमथवा  
 शतम् ॥ ४२ ॥ आचार्यपूजयेत्पश्चाद्वस्त्रालंकारधेनुभिः ॥ वायनानिचदेयानिब्राह्मणांश्वैवभोजयेत् ॥ ४३ ॥ दं  
 पतीन्भोजयेच्चैवसंख्ययाषोडशैवतु ॥ भूयसींदक्षिणांदद्यात्स्वस्यवित्तानुसारतः ॥ बंधुभिःसहभुंजीतहर्षोत्सवसम  
 न्वितः ॥ ४४ ॥ ॥ इतिश्रीस्कंदपुराणेईश्वरसनत्कुमारसंवादेश्रावणमासमाहात्म्येतृतीयायांस्वर्णगौरीव्रतकथनं  
 नामद्वादशोऽध्यायः ॥ १२ ॥

॥ ४५ ॥

॥ ४६ ॥

॥ ४७ ॥



श्रा०मा०  
॥ २३ ॥

॥ सनत्कुमारउवाच ॥ ॥ केनव्रतेनभगवन्सौभाग्यमतुलंभवेत् ॥ पुत्रपौत्रधनैश्वर्यमनुजःसुखमेधते ॥ १ ॥ तन्मे  
वदमहादेवव्रतानामुत्तमंव्रतम् ॥ ॥ ईश्वरउवाच ॥ ॥ अस्तिदूर्वागणपतेर्व्रतंत्रैलोक्यविश्रुतम् ॥ २ ॥ भगवत्या  
पुराचीर्णपार्वत्याश्रद्धयासह ॥ सरस्वत्यामहेंद्रेणविष्णुनाधनदेनच ॥ ३ ॥ अन्यैश्वदेवैर्मुनिभिर्गंधर्वैःकिंनरैस्तथा ॥  
चीर्णमेतद्व्रतंसर्वैःपुराभून्मुनिसत्तम ॥ ४ ॥ चतुर्थीयाभवेच्छुद्धानभोमासिसुपुण्यदा ॥ तस्यांव्रतमिदंकुर्यात्सर्वपापौ  
घनाशनम् ॥ ५ ॥ गजाननंचतुर्थ्यांतुएकदंतविपाटितम् ॥ विधायहेम्नाविघ्नेशंहेमपीठासनेस्थितम् ॥ ६ ॥ तदा  
हेममयीदूर्वातदाधारेव्यवस्थितम् ॥ संस्थाप्यविघ्नहर्तारंकलशेताम्रभाजने ॥ ७ ॥ वेष्टितेरक्तवस्त्रेणसर्वतोभद्रमंड  
ले ॥ पूजयेद्रक्तकुसुमैःपत्रिकाभिश्चपंचभिः ॥ ८ ॥ अपामार्गेशमीदूर्वातुलसीबिल्वपत्रकैः ॥ अन्यैःसुगंधैःकुसुमै  
र्यथालब्धैःसुगंधिभिः ॥ ९ ॥ फलैश्चमोदकैःपश्चादुपहारंप्रकल्पयेत् ॥ यथावदुपचारैश्चपूजयेद्द्विरिजासुतम् ॥ १० ॥  
प्रतिमायांस्वर्णमय्यांनिर्मितायांयथाविधि ॥ आवाहयामिविघ्नेशमागच्छतुकृपानिधिः ॥ ११ ॥ रत्नवद्धमिदंहैमं  
सिंहासनमनुत्तमम् ॥ आसनार्थमिदंदत्तंप्रतिगृह्णातुविश्वराट् ॥ १२ ॥ उमासुतनमस्तुभ्यंविश्वव्यापिन्सनातन ॥  
विघ्नौघंछिधिसकलंममपाद्यंददामिते ॥ १३ ॥ गणेश्वरायदेवायउमापुत्रायवेधसे ॥ अर्घ्यमेतत्प्रयच्छामिगृहाण

अ०

१३

॥ २३ ॥



भगवन्मम ॥ १४ ॥ विनायकायशूरायवरदायनमोनमः ॥ इदमाचमनीयंतेददामिप्रतिगृह्यताम् ॥ १५ ॥ गंगा  
दिसर्वतीर्थेभ्योमयाप्रार्थनयाहृतम् ॥ स्नानार्थंतेमयादत्तंगृहाणसुरपुंगव ॥ १६ ॥ सिंदूरेणयथालक्ष्मकुंकुमैरंजितं  
मया ॥ वस्त्रयुग्ममिदं दत्तंगृहाणचनमोस्तुते ॥ १७ ॥ लंबोदरायदेवायसर्वविघ्नापहारिणे ॥ उमांगमलसंभूतचंद  
नंप्रतिगृह्यताम् ॥ १८ ॥ अक्षताश्वसुरश्रेष्ठरक्तचंदनचर्चिताः ॥ मयानिवेदिताभक्त्यागृहाणसुरसत्तम ॥ १९ ॥  
चंपकैःकेतकीपत्रैर्जपाकुसुमसंघकैः ॥ गौरीपुत्रंपूजयामिप्रसीदतुममोपरि ॥ २० ॥ अनुग्रहायलोकानांदानवा  
नांवधायच ॥ अवतीर्णःस्कंदगुरुर्धूपंगृह्णातुवैमुदा ॥ २१ ॥ परंज्योतिःप्रकाशायसर्वसिद्धिप्रदायच ॥ दीपंतुभ्यंप्र  
दास्यामिमहादेवात्मनेनमः ॥ २२ ॥ गणानांत्वेतिनैवेद्यमर्पयेन्मोदकादिकम् ॥ अन्नंचतुर्विधंचैवपायसंलड्डुकादि  
कम् ॥ २३ ॥ कर्पूरेलादिसंयुक्तंनागवल्लीदलान्वितम् ॥ ताबूलंतेप्रदास्यामिमुखवासार्थमादरात् ॥ २४ ॥ हिर  
ण्यभर्गगर्भस्थंहेमबीजंविभावसोः ॥ दक्षिणांतेप्रदास्यामिह्यतःशांतिंप्रयच्छमे ॥ २५ ॥ गणेश्वरगणाध्यक्षगौरीपुत्र  
गजानन ॥ व्रतंसंपूर्णतांयातुत्वत्प्रसादादिभानन ॥ २६ ॥ एवंसंपूज्यविघ्नेशंयथाविभवविस्तरैः ॥ सोपस्कुरंगणा  
ध्यक्षमाचार्यायनिवेदयेत् ॥ २७ ॥ गृहाणभगवन्ब्रह्मन्गणराजंसदक्षिणम् ॥ एतत्त्वद्वचनादद्यपूर्णतांयातुमेव्रतम् ॥



श्रा०मा०  
॥ २४ ॥

॥ २८ ॥ एवंयःपंचवर्षाणि कृत्वोद्यापनमाचरेत् ॥ इप्सितौल्लभतेकामान्देहांतेशांकरंपदम् ॥ २९ ॥ यद्वावर्षत्रयं  
कुर्यात्सर्वसिद्धिमवाप्नुयात् ॥ उद्यापनंविनायस्तुकरोतिव्रतमुत्तमम् ॥ ३० ॥ सर्वनिष्फलतांयातियथाविध्यपिय  
कृतम् ॥ उद्यापनदिनेप्रातस्तिलैःस्नानंसमाचरेत् ॥ ३१ ॥ हेमःपलातदधार्धात्कृत्वागणपतिंबुधः ॥ पंचगव्यै  
स्तुसंस्त्राप्यदूर्वाभिस्तुप्रपूजयेत् ॥ ३२ ॥ मंत्रैस्तुदशभिर्भक्त्याश्रद्धयासहितोनरः ॥ गणाधीशनमस्तुभ्यमुमापुत्रा  
घनाशन ॥ ३३ ॥ विनायकेशपुत्रेतिसर्वसिद्धिप्रदायक ॥ एकदंतेभवक्त्रेतितथामूषकवाहन ॥ ३४ ॥ कुमारगुरवे  
तुभ्यमितिनामपदैःपृथक् ॥ पूर्वद्युरधिवास्यैवप्रातर्होमंसमाचरेत् ॥ ३५ ॥ दूर्वाभिर्मोदकैश्चैवग्रहहोमपुरःसरम् ॥  
पूर्णाहुतिततोहुत्वाआचार्यादीन्प्रपूजयेत् ॥ ३६ ॥ गांसवत्सांघटोर्ध्वीचदद्याद्वित्तानुसारतः ॥ एवंकृतेव्रतेवत्ससर्वा  
न्कामानवाप्नुयात् ॥ ३७ ॥ मदीयप्रियपुत्रस्यव्रतेनाहंचतोषितः ॥ भुविदत्त्वासर्वभोगंददाम्यन्तेचसद्गतिम् ॥ ३८ ॥  
यथाशाखाप्रशाखाभिर्दूर्वावृद्धिगताभवेत् ॥ तथैवपुत्रपौत्रादिसंततिर्वृद्धिगामिनी ॥ ३९ ॥ इत्येतत्कथितंगुह्यंदूर्वा  
गणपतिव्रतम् ॥ श्रेष्ठाच्छ्रेष्ठतरंचैवकर्तव्यंसुखमीप्सुभिः ॥ ४० ॥ ॥ इतिश्रीस्कंदपुराणेश्रावणमासमाहात्म्येईश्व  
रसनत्कुमारसंवादेदूर्वागणपतिव्रतकथनंनामत्रयोदशोऽध्यायः ॥ १३ ॥

॥ ४१ ॥

॥ ४२ ॥

अ०  
१३

॥ २४ ॥



विष्यति ॥ दृष्ट्वैवंगृहमागत्यपुत्रायाकथयद्धनी ॥ १५ ॥ द्रविणोनामतत्पुत्रःसोपिधर्मपरायणः ॥ शृणुष्वममवत्सस्यभवा  
 न्मज्जनकोयतः ॥ १६ ॥ तत्राप्येतद्धर्मकार्यंकिंविचार्यमिहत्वया ॥ स्थावरश्वास्तिधर्मोयंनश्वरंचसुतादिकम् ॥ १७ ॥  
 अल्पमौल्यंमहावस्तुलाभोयंदुर्लभःक्रयः ॥ शीतांशुश्चैवचंडांशुर्वर्ततेतनयौमम ॥ १८ ॥ शीतांशुर्नामज्येष्ठोयंबलि  
 र्देयोविचारतः ॥ मंत्रोयंसर्वथास्त्रीभिर्ज्ञातव्योनैवभोःपितः ॥ १९ ॥ उपायस्तत्रमत्पत्नीगर्भिणीवर्ततेऽधुना ॥ आस  
 न्नप्रसवाचैवमंत्र्यसौस्वपितुर्गृहे ॥ २० ॥ प्रसूत्यर्थंकनिष्ठोसौतयासहगमिष्यति ॥ तदाकार्यमिदंतातनिर्विघ्नेनभविष्य  
 ति ॥ २१ ॥ इतिश्रुत्वापुत्रवाक्यंपितातंसतुतोषह ॥ धन्योसिपुत्रधन्योहंत्वयापुत्रेणपुत्रवान् ॥ २२ ॥ एतस्मिन्नंतरेत  
 स्याःसुशीलायाःपितुर्गृहात् ॥ आकारणंसमगमत्तदासाचजगामह ॥ २३ ॥ ज्येष्ठोस्माकंसमीपेऽस्तुकनिष्ठोनीयतांत्व  
 या ॥ सातथैवसतीचक्रेभर्तृश्वशुरवाक्यतः ॥ २४ ॥ तदातौपुत्रपितरौतैलेनाभ्यज्यबालकम् ॥ स्नापयित्वासुवस्त्रैश्च  
 भूषणैःसमलंकृतम् ॥ २५ ॥ पूर्वाषाढावारुणर्क्षेस्थापयामासतुर्मुदा ॥ बाप्यावादेवतास्तुष्टाभवंत्वितिसमूचतुः ॥ २६ ॥  
 तदैववापीपूर्णाभूत्सुधातुल्येनवारिणा ॥ उभौगृहंजग्मतुस्तौहर्षशोकसमन्वितौ ॥ २७ ॥ सासुशीलापितुर्गेहेसूतपुत्रं  
 तृतीयकम् ॥ मासत्रयोत्तरंगेहंनिजंगंतुंचनिर्गता ॥ २८ ॥ वापीसमीपंप्राप्तासौवापीपूर्णाददर्शह ॥ विस्मयंपरमंप्राप



श्रा०मा०

॥ २९ ॥

तत्रस्नानंचकारह ॥ २९ ॥ श्वशुरस्यप्रयासोमेसार्थकश्चधनव्ययः ॥ तद्दिनेसप्तमीचासीच्छ्रावणेशुक्लपक्षके ॥ ३० ॥  
सुशीलायाव्रतंचासीच्छीतलासंज्ञितंशुभम् ॥ सातत्रपाकमकरोदोदनंचानयद्वधि ॥ ३१ ॥ वार्देवताश्वसंपूज्यदध्य  
न्नंकर्कटीफलम् ॥ नैवेद्यंकल्पयामासदत्त्वाविप्रायवायनम् ॥ ३२ ॥ स्वयंतदेवबुभुजेसहितासहवासिभिः ॥ ततोयो  
जनमात्रंतुतस्याग्रामोबभूवह ॥ ३३ ॥ ततःसानिर्गताचासीदारुह्यशिविकांशुभाम् ॥ बालकद्वयसंयुक्तातदाताजल  
देवताः ॥ ३४ ॥ ऊचुःपरस्परंचास्याःपुत्रोदेयोयतोऽनया ॥ अस्माकंव्रतमाचीर्णंप्रज्ञाचविहितापरा ॥ ३५ ॥ एतद्र  
तप्रभावेणनूतनोदीयतेसुतः ॥ पूर्वजातोयदिग्राह्योह्यस्मत्तोषस्यकिंफलम् ॥ ३६ ॥ विसर्जयामासुरितिउक्तान्योन्यं  
दयालवः ॥ मातरंदर्शयामासुर्वाप्यानिष्कास्यबाह्यतः ॥ ३७ ॥ अधावत्पृष्ठतोमातुर्मातरित्याह्वयन्निशुः ॥ संश्रुत्यपु  
त्रशब्दंसापरावृत्यावलोकयत् ॥ ३८ ॥ दृष्ट्वासानंदनंस्वीयंचकितासाभवद्भूदि ॥ स्थाप्यांकेमूढ्न्यवघ्रायकिंचित्पप्र  
च्छनोसुतम् ॥ ३९ ॥ विभेष्यतीतिबुद्ध्यासाहृदयेत्वन्वर्चितयत् ॥ तस्करैर्यदिवानीतस्तर्ह्यलंकारवान्कथम् ॥ ४० ॥  
पिशाचैर्यदिवानीतोमोक्षितश्चपुनःकथम् ॥ चिंतासमुद्रेमग्नाःस्युर्गृहसंबन्धिनोजनाः ॥ ४१ ॥ इत्येवंचितयंतीसानगर  
द्वारमापसा ॥ जनाःसंकथयामासुःसुशीलासुसमागता ॥ ४२ ॥ श्रुत्वातुपितृपुत्रौतौपरांचिंतामवापतुः ॥ किंवदिष्यति

अ०

१६

॥ २९ ॥



चारुमाकमरुमाभिर्वाकिमुच्यताम् ॥ ४३ ॥ एतस्मिन्नंतरेप्राप्तापुत्रत्रयसमन्विता ॥ ज्येष्ठं दृष्ट्वा तु तं बालं श्वशुरश्वपति  
 श्वसः ॥ ४४ ॥ आश्चर्यं परमं प्राप परां मुदमवाप च ॥ त्वया किं पुण्यमाचीर्णं व्रतं व्रापिशुचिस्मिते ॥ ४५ ॥ पतिव्रतासि  
 धन्यासि पुण्यवत्यसि भामिनि ॥ मासद्वयं तु संजातमकस्मान्नास्त्यभूच्छुः ॥ ४६ ॥ स च त्वया पुनर्लब्धो वापी पूर्णापि  
 चाभवत् ॥ एकपुत्रागता तस्त्वमागतासि त्रयान्विता ॥ ४७ ॥ त्वयोद्धृतं कुलं सुभ्रुकित्वांस्तौ मिशुभानने ॥ श्वशुरेणस्तु  
 तैवं सापत्याप्रेम्णा च वीक्षिता ॥ ४८ ॥ श्वश्रवाचानंदितो वाच पुण्यमार्गस्य सर्वशः ॥ प्रापुः सर्वे पि चानंदं भुक्त्वा भोगान्य  
 थेप्सितान् ॥ ४९ ॥ इत्येतत्कथितं वत्स शीतला सप्तमीव्रतम् ॥ दध्योदनं शीतलं च शीतलं कर्कटीफलम् ॥ ५० ॥  
 वापीजलं शीतलं तु शीतलाश्वापि देवताः ॥ तापत्रयस्य संतापाच्छीतलाव्रतिनस्ततः ॥ ५१ ॥ अतो हेतोः सप्तमीयं  
 शीतलेति यथार्थिका ॥ ५२ ॥ ॥ इति श्रीस्कंदपुराणे ईश्वरसनत्कुमारसंवादेश्रावणमासमाहात्म्येशीतलासप्तमीव्रतक  
 थनं नाम षोडशोऽध्यायः ॥ १६ ॥ ॥ ६१ ॥ ॥ ६१ ॥ ॥ ६१ ॥ ॥ ६१ ॥  
 ॥ ईश्वर उवाच ॥ ॥ अथ वक्ष्यामि देवेश पवित्रारोपणं शुभम् ॥ सप्तम्यामधिवास्याथ अष्टम्यामर्पयेत्तु तत् ॥ १ ॥ पवि  
 त्रं कारयेद्यस्तु तस्य पुण्यफलं शृणु ॥ सर्वयज्ञव्रतं दानं सर्वतीर्थाभिषेचनम् ॥ २ ॥ प्राप्नुयान्नात्र संदेहो यस्मात्सर्वगता शि



श्रा०मा०  
॥ ३० ॥

वा ॥ नाधनोचनदुःखानि न पीडा व्याधयोऽपि च ॥ ३ ॥ न भयं शत्रुजंतस्य न ग्रहैः पीड्यते कचित् ॥ सिध्यन्ति सर्वकार्या  
णि अल्पानि च महानि च ॥ ४ ॥ नातः परतरं वत्स अन्यत्पुण्यविवृद्धये ॥ नराणां च नृपाणां च स्त्रीणां चैव विशेषतः ॥  
॥ ५ ॥ सौभाग्यजननं तात तव स्नेहात्प्रकाशितम् ॥ श्रावणेशुक्लसप्तम्यामधिवास्य विधातृज ॥ ६ ॥ सर्वोपरकरसंयु  
क्तो देव्यां सद्भक्तिमांश्च सः ॥ सर्वाणि पूजाद्रव्याणि गंधपुष्पफलानि च ॥ ७ ॥ नैवेद्यान्वि विधांश्चैव वस्त्राद्याभरणानि च ॥  
संपाद्य शोधयेदेतान् प्राशयेत्पंचगव्यकम् ॥ ८ ॥ चरुणादिर्बलिं दद्यात्कार्ये चैवाधिवासनम् ॥ छादयेत्सदृशैर्वस्त्रैः पत्रैश्चै  
तत्पवित्रकम् ॥ ९ ॥ देव्यास्तन्मूलमंत्रेण शतवाराभिर्मंत्रितम् ॥ स्थापयेत्पुरतो देव्याः सर्वशोभासमन्वितम् ॥ १० ॥ दे  
व्यास्तु मंडपं कृत्वा रात्रौ जागरणं चरेत् ॥ नटनर्तकवेश्यानां कुशलान्विविधान्गणान् ॥ ११ ॥ स्थापयेद्वाद्यगीतादीन् नृत्यवि  
द्याविशारदान् ॥ प्रत्यूषे विधिवत्स्नात्वादिग्भ्यो दद्यात्पुनर्बलीन् ॥ १२ ॥ देवीं संपूज्य विधिवत्स्त्रियो भोज्यास्तथा द्विजाः ॥  
पवित्रमर्पयेद्देव्या आदावंते च दक्षिणाम् ॥ १३ ॥ यथाशक्त्या भवेद्दत्तस नियमः कार्यसाधकः ॥ स्त्रियोक्षामृगयापानं राज्ञा व  
र्ज्यं प्रयत्नतः ॥ १४ ॥ स्वाध्यायश्च द्विजाचार्यैर्न कार्यं कर्षणं कृषेः ॥ वणिग्भिर्न च वाणिज्यं सप्तपंचदिनानि वा ॥ १५ ॥ अथवा त्री  
णि चैकं वा दिनं तस्यार्धमेव वा ॥ देव्या व्यापार आसक्तिः कर्तव्या सततं हृदि ॥ १६ ॥ न करोति विधानेन पवित्रारोपणं बुधः ॥

अ०  
१७

॥ ३० ॥



तस्यसांवत्सरीपूजानिष्फलामुनिसत्तम ॥ १७ ॥ तस्माद्भक्तिसमायुक्तैर्नरैर्देवीपरायणैः ॥ वर्षेवर्षेप्रकर्तव्यंपवित्रा  
रोपणंशुभम् ॥ १८ ॥ कर्काटकगतेसूर्येतथासिंहगतेपिवा ॥ अष्टम्यांशुक्लपक्षस्यदद्याद्देव्याःपवित्रकम् ॥ १९ ॥  
एतस्याकरणेदोषोनित्यमेतत्प्रकीर्तितम् ॥ २० ॥ सनत्कुमारउवाच ॥ ॥ देवदेवमहादेवपवित्रंयत्त्वयोदितम् ॥  
निर्मितव्यंकथंस्वामिस्तद्विधिंवदसर्वशः ॥ २१ ॥ ईश्वरउवाच ॥ ॥ हेमताम्रक्षौमरूप्यैःसूत्रैःकौशेयपट्टजैः ॥ कुशैः  
काशैश्चकार्पासैर्ब्राह्मण्याकर्तितैःशुभैः ॥ २२ ॥ कृत्वात्रिगुणितंसूत्रंत्रिगुणीकृत्यसाधयेत् ॥ ततोत्तमंपवित्रंतुषष्ट्यास  
हशतैस्त्रिभिः ॥ २३ ॥ सप्तत्यासहितंद्वाभ्यांशताभ्यामध्यमंस्मृतम् ॥ साशीतिनाशतेनैवकनिष्ठंतत्समाचरेत् ॥  
॥ २४ ॥ उत्तमंतुशतग्रंथिपंचाशद्ग्रंथिमध्यमम् ॥ पवित्रकंकनिष्ठंस्यात्षट्त्रिंशद्ग्रंथिशोभनम् ॥ २५ ॥ अथवांगु  
णैर्वैद्वाभ्यांद्वादशतोपिवा ॥ चतुर्विंशद्वादशाष्टग्रंथिभिर्वापवित्रकम् ॥ २६ ॥ अथचाष्टोत्तरशतंचतुःपंचाशदेववा ॥  
सप्तविंशतिरेवैवंज्येष्ठमध्यकनीयसम् ॥ २७ ॥ अधमंनाभिमात्रंस्यादूरुमात्रंतुमध्यमम् ॥ उत्तमंजानुमात्रंतत्प्रति  
मायानिगद्यते ॥ २८ ॥ रंज्याःसर्वाःकुंकुमेनपवित्रग्रंथयःशुभाः ॥ देवींपूज्यपुरोभागेसर्वतोमंडलेशुभे ॥ २९ ॥  
कलशेवेणुपटलेपवित्राणिनिधापयेत् ॥ त्रिसूत्र्यांब्रह्मविष्ण्वीशानावाह्यचततःशृणु ॥ ३० ॥ नवसूत्र्यांतथोकारंसो



श्रा०मा०  
॥ ३१॥

मंवह्निर्विधितथा ॥ नागांश्चंद्रवीशांश्चविश्वेदेवांश्चस्थापयेत् ॥ ३१ ॥ अतःपरंप्रवक्ष्यामिस्थाप्याग्रंथिषुदेवताः ॥  
क्रियाचपौरुषीवीराविजयाचापराजिता ॥ ३२ ॥ मनोन्मनीजयाभद्रामुक्तिरीशातथैवच ॥ प्रणवादिनमोतैश्चना  
मभिर्ग्रंथिसंख्यया ॥ ३३ ॥ आवर्त्यमानैरावाह्यपूजयेच्चंदनादिभिः ॥ धूपितंप्रणवेनाभिमंत्र्यदेव्यैसमर्पयेत् ॥ ३४ ॥  
एतत्तेकथितंदेव्याःपवित्रारोपणंशुभम् ॥ अन्येषांचैवदेवानांप्रतिपत्प्रभृतिष्वपि ॥ ३५ ॥ पवित्रारोपणंकार्यंदेवता  
स्तावदामिते ॥ धनदःश्रीस्तथागौरीगणेशःसोमराङ्गगुरुः ॥ ३६ ॥ भास्करश्चंडिकांवाचवासुकिश्चतथर्षयः ॥ चक्र  
पाणिर्ह्यानंतश्चशिवःकःपितरस्तथा ॥ ३७ ॥ प्रतिपत्प्रभृतिष्वेताःपूज्यास्तिथिषुदेवताः ॥ मुख्यायादेवतायास्तुप  
वित्रारोपणंत्विदम् ॥ ३८ ॥ तदंगदेवतायास्तुत्रिसूत्रंस्यात्पवित्रकम् ॥ ३९ ॥ ईश्वरउवाच ॥ ॥ अतःपरंप्रवक्ष्या  
मिकर्तव्यंनवमीदिने ॥ श्रावणेमासिविप्रेन्द्रपक्षयोरुभयोरपि ॥ ४० ॥ कुमारीनामिकादुर्गापूजनीयायथाविधि ॥ कु  
र्यान्नक्तव्रतंतत्रक्षीरमाक्षकेभोजनम् ॥ ४१ ॥ उपवासपरोवास्यान्नवम्यांपक्षयोर्द्वयोः ॥ कुमारीवेतिनाम्नावैचंडिका  
मर्चयेत्सदा ॥ ४२ ॥ कृत्वारौप्यमर्याभक्त्यादुर्गावैपापनाशिनीम् ॥ करवीरस्यपुष्पैस्तुगंधैरगरुचंदनैः ॥ ४३ ॥ धूपे  
नचदशांगेनमोदकैश्चापिपूजयेत् ॥ कुमारींभोजयेत्पश्चात्स्त्रियोविप्रांश्चभक्तितः ॥ ४४ ॥ भुंजीतवाग्यतःपश्चाद्वि

अ०  
१७

॥ ३१॥



ल्वपत्रकृताशनः ॥ एवंयःपूजयेद्गुर्गोश्रद्धयापरयायुतः ॥ ४५ ॥ सयातिपरमंस्थानंयत्रदेवोगुरुःस्थितः ॥ एतत्तेन  
 वमीकृत्यंकथितंविधिनंदन ॥ ४६ ॥ सर्वपापप्रशमनंसर्वसंपत्करंनृणाम् ॥ पुत्रपौत्रादिजननमंतेसद्गतिदायक  
 म् ॥ ४७ ॥ ॥ इतिश्रीस्कंदपुराणेसनत्कुमारेश्वरसंवादेश्रावणमासमाहात्म्येष्टम्यांदेवीपवित्रारोपणंनामसप्त  
 दशोध्यायः ॥ १७ ॥ ॥ ११ ॥ ॥ ११ ॥ ॥ ११ ॥ ॥ ११ ॥  
 ॥ सनत्कुमारउवाच ॥ भगवन्पार्वतीनाथभक्तानुग्रहकारक ॥ कथयस्वदयासिंधोमाहात्म्यंदशमीतिथेः ॥ १ ॥ ईश्व  
 रउ० ॥ श्रावणेशुक्लपक्षेतुदशम्यांप्रारभेद्व्रतम् ॥ प्रतिमासेदशम्यांतुशुक्लायांव्रतमाचरेत् ॥ २ ॥ एवंद्वादशमासेषुकृत्वा  
 व्रतमनुत्तमम् ॥ नभःशुक्लदशम्यांतुततउद्यापनंचरेत् ॥ ३ ॥ राज्याशयाराजपुत्रःकृष्यर्थंचकृषीवलः ॥ वाणिज्या  
 र्थंचवणिक्पुत्रःपुत्रार्थंगुर्विणीतथा ॥ ४ ॥ धर्मार्थंकामसिद्धयर्थंचलोकःकन्यावरार्थिनी ॥ यष्टुकामोद्विजवरोरोग्यारोग्यार्थ  
 मेवच ॥ ५ ॥ चिरप्रवसितेकांतेपत्नीतस्यागमायच ॥ एतेष्वन्येषुकर्तव्यमाशाव्रतमिदंतदा ॥ ६ ॥ यस्माद्य  
 स्यभवेदार्तिःकार्यंतेनतदाव्रतम् ॥ नभःशुक्लदशम्यांतुस्नात्वासंपूज्यदेवताम् ॥ ७ ॥ नक्तमाशासुपूज्यावैपुष्पपल्लवचं  
 दनैः ॥ गृहांगणेलेखयित्वायवपिष्टातकेनवा ॥ ८ ॥ स्त्रीरूपाश्चाधिदेवस्यशस्त्रवाहनचिह्निताः ॥ दत्वाघृताक्तनैवे



श्रा०मा०  
॥ ३२ ॥

द्यंपृथग्दीपांश्चदापयेत् ॥ ९ ॥ फलानिकालजातानिततःकार्यंनिवेदयेत् ॥ आशाःस्वाशाःसदासंतुसिद्धयंतुमेम  
नोरथाः ॥ १० ॥ भवतीनांप्रसादेनसदाकल्याणमस्त्विति ॥ एवंसंपूज्यविधिवद्दत्त्वाविप्रायदक्षिणाम् ॥ ११ ॥  
अनेनक्रमयोगेनमासिमासिसदाचरेत् ॥ वर्षमेकमुनिश्रेष्ठततउद्यापनंचरेत् ॥ १२ ॥ सौवर्णीःकारयेदाशारौप्याः  
पिष्टातकेनवा ॥ ज्ञातिबंधुजनैःसार्धंस्नातःसम्यगलंकृतः ॥ १३ ॥ पूजयेद्भक्तियुक्तेनचेतसादशदेवताः ॥ स्थाप  
येत्क्रमयोगेनमंत्रैरेभिर्गृहांगणे ॥ १४ ॥ त्वयिसन्निहितःशक्रःसुरासुरनमस्कृतः ॥ स्वामीचभुवनस्यास्यऐंद्रीदिग्देव  
तेनमः ॥ १५ ॥ अग्नेःपरिग्रहादाशेत्वमाग्नेयीतिपठ्यते ॥ तेजोरूपापराशक्तिरतस्त्वंवरदाभव ॥ १६ ॥ धर्मराजः  
समाश्रित्यलोकान्सयमयत्यसौ ॥ तेनसंयमिनीचासियाम्येसत्कामदाभव ॥ १७ ॥ खड्गहस्तातिविक्रांतानिर्ऋति  
स्थानमाश्रिता ॥ तेननिर्ऋतिरूपासित्वमाशांपूरयस्वमे ॥ १८ ॥ त्वय्यास्तेभुवनाधारोवरुणोयादसांपतिः ॥ कार्या  
र्थममधर्मार्थवारुणिप्रवणाभव ॥ १९ ॥ अधिष्ठितासियस्मात्त्वंवायुनाजगदादिना ॥ वायव्येत्वमतःशांतिंनित्यंय  
च्छममालये ॥ २० ॥ धनाधिपाधितिष्ठासिप्रख्यातात्वमिहोत्तरा ॥ निरुत्तराभवास्मासुदत्त्वासद्योमनोरथम् ॥  
॥ २१ ॥ ऐशानिजगदीशेनशंभुनात्वमलंकृता ॥ पूरयस्वशुभेदेविवांछितानिनमोनमः ॥ २२ ॥ सर्वलोकोपरिगता

अ०

१८

॥ ३२ ॥



सर्वदा त्वं शिवप्रदा ॥ सनकाद्यैः परिवृता मां त्राहि त्राहि सर्वदा ॥ २३ ॥ नक्षत्राणि च सर्वाणि ग्रहास्तारा गणास्तथा ॥ न  
 क्षत्रमातरो याश्च भूतप्रेतविनायकाः ॥ २४ ॥ पूजितास्तु मया भक्त्या भक्तिः प्रणवचेतसा ॥ सर्वे ममेष्टसिद्धयर्थं भवंतु प्रण  
 वाः सदा ॥ २५ ॥ भुजंगनकुलेन त्वं सेविता सियतो ह्यधः ॥ नागांगनाभिः सहिता तुष्टा भवममाद्य वै ॥ २६ ॥ एभिर्मित्रैः  
 समभ्यर्च्य पुष्पधूपादिना ततः ॥ अलंकारांश्च वासांसि फलानि च निवेदयेत् ॥ २७ ॥ ततो वाद्यादिना देन गीतनृत्यादि  
 मंगलैः ॥ नृत्यतीभिर्वरस्त्रीभिर्जागरेण निशानयेत् ॥ २८ ॥ कुंकुमाक्षततांबूलदानमानादिभिः सुखम् ॥ अतिवाह्य  
 च तां रात्रिर्हर्षयुक्तेन चेतसा ॥ २९ ॥ प्रभाते प्रतिमा अर्च्य ब्राह्मणाय निवेदयेत् ॥ अनेन विधिना कृत्वा क्षमाप्य प्रणिपत्य  
 च ॥ ३० ॥ भुंजीत मित्रैः सहितः सुहृद्वंधुजनेन च ॥ एवं यः कुरुते तात दशमीव्रतमादरात् ॥ ३१ ॥ सर्वान्कामानवाप्नो  
 ति मनसो भिमतान्नरः ॥ स्त्रीभिर्विशेषतः कार्यं व्रतमेतत्सनातनम् ॥ ३२ ॥ प्राणिवर्गे यतो नार्यः श्रद्धाकामपरायेणाः ॥  
 धन्यं यशस्य मायुष्यं सर्वकामफलप्रदम् ॥ ३३ ॥ कथितं च मुनिश्रेष्ठमया व्रतमिदं तव ॥ नानेन सदृशं चान्यद् व्रतमस्ति  
 जगत्रये ॥ ३४ ॥ ये मानवा विधिजपुंगवकामकामाः संपूजयन्ति दशमीषु सदा दशांशः ॥ तेषामशेषनिहितान्हृदयेति  
 कामानाशाः फलंति किमिहास्ति बहूदितेन ॥ ३५ ॥ मोक्षप्रदानेनायासो नात्र कार्या विचारणा ॥ व्रतं चानेन सदृशं न भूतं न भ



श्रा० मा०  
॥ ३३ ॥

विष्यति ॥ ३६ ॥ ॥ इति श्रीस्कंद० ईश्वरसनत्कुमारसं० श्रावणमा० आशादशमीव्रतकथनं नामाऽष्टादशोऽध्यायः ॥ १८ ॥  
॥ ईश्वर उवाच ॥ ॥ अथ वक्ष्ये नभोमासि पक्षयोरुभयोरपि ॥ एकादश्यां तु यत्कृत्यंतच्छृणुष्व महामुने ॥ १ ॥ न क  
स्यचिन्मयाख्यातं गुह्यमेतदनुत्तमम् ॥ महापुण्यप्रदं वत्स महापातकनाशनम् ॥ २ ॥ बांछितार्थप्रदं नृणां श्रुतं पापाप  
हारकम् ॥ श्रेष्ठं व्रतानां सर्वेषां शुभमेकादशीव्रतम् ॥ ३ ॥ तत्तेऽहं संप्रवक्ष्यामि समाहितमनाः शृणु ॥ दशम्यामुषसि स्ना  
त्वा कृतसंध्यादिकः शुचिः ॥ ४ ॥ प्राप्याज्ञां वेदविदुषः पुराणज्ञाञ्जितेन्द्रियान् ॥ संपूज्य देवदेवेशं षोडशैरुपचारकैः ॥  
॥ ५ ॥ एकादश्यां निराहारः स्थित्वा ह्यमपरे हनि ॥ भोक्ष्यामि पुंडरीकाक्षशरणं मे भवाच्युत ॥ ६ ॥ कुर्याच्च नियमं वत्स  
गुरुदेवाग्निसंनिधौ ॥ तद्दिने भूमिशायी स्यात्कामक्रोधविवर्जितः ॥ ७ ॥ ततः प्रभाते विमले केशवार्पितमानसः ॥ श्रीध  
रेति तदा वाक्यं क्षुतप्रस्खलनादिषु ॥ ८ ॥ पाखंडादिभिरालापं दर्शनं श्रवणं तथा ॥ त्यजेद्दिनत्रयं वत्स व्रतं कैवल्यकार  
कम् ॥ ९ ॥ ततो मध्याह्नसमये नद्यादौ विमले जले ॥ स्नानं कुर्याज्जितक्रोधः पंचगव्यपुरःसरम् ॥ १० ॥ आदित्याय न  
मस्कृत्य श्रीधरं शरणं व्रजेत् ॥ स्ववर्णाचारविधिना कृतकृत्यो गृहं व्रजेत् ॥ ११ ॥ पूजयेच्छ्रीधरं तत्र श्रद्धाभक्तिपुरःसर  
म् ॥ पुष्पधूपैस्तथा दीपैर्नैवेद्यैर्विविधैरपि ॥ १२ ॥ गीतवाद्यैः कथाभिश्च जागरं कारयेन्निशि ॥ कुंभं संस्थापयित्वा तुरत्न

अ०  
१९

॥ ३३ ॥



गर्भसकांचनम् ॥ १३ ॥ छादितं वस्त्रयुग्मेन सितचंदनचर्चितम् ॥ प्रतिमां देवदेवस्य शंखचक्रगदाभृताम् ॥ १४ ॥  
 कृत्वा यथावत्संपूज्य प्रभाते विमले सति ॥ द्वादश्यां कृतकृत्यस्तु श्रीधरेति जपेद्बुधः ॥ १५ ॥ पूजयेद्देवदेवेशं शंखचक्रग  
 दाधरम् ॥ विप्राय दद्यात्कलशं हेमदक्षिणयान्वितम् ॥ १६ ॥ विशेषान्नवनीतंतु तत्र देयं द्विजातये ॥ श्रीधरः प्रीयतां मे  
 द्यश्रियं पुष्पात्वनुत्तमाम् ॥ १७ ॥ इत्युच्चार्य मुनिश्रेष्ठ समभ्यर्च्य जगद्गुरुम् ॥ संभोज्य विप्रमुख्यांश्च दद्याच्छ्रुत्या च द  
 क्षिणाम् ॥ १८ ॥ भृत्यादीन् भोजयित्वा तु यवसंगोषु दापयेत् ॥ स्वयं भुंजीत च ततः सुहृद्वंधुसमन्वितः ॥ १९ ॥ स नत्कु  
 मारकथितस्तेशु क्लृप्ता दशीविधिः ॥ एवमेव न भो मासिकृष्णायामपि साधयेत् ॥ २० ॥ अनुष्ठानं तु ल्यमेव देवनाम्नि परं  
 भिदा ॥ जनार्दनः प्रीयतां मे वाक्यमेतदुदीरयेत् ॥ २१ ॥ शुक्लायां श्रीधरो देवः कृष्णायां तु जनार्दनः ॥ एतत्ते सम्यगाख्या  
 तमुभयैकादशीव्रतम् ॥ २२ ॥ नानेन सदृशं पुण्यं न भूतं न भविष्यति ॥ इदं त्वया गोपनीयं न देयं दुष्टमानसे ॥ २३ ॥  
 ॥ ईश्वर उवाच ॥ ॥ अथ वक्ष्यामि द्वादश्यां पवित्रारोपणं हरेः ॥ उक्तः प्रायो विधिर्देव्याः पवित्रारोपणे तव ॥ २४ ॥ विशेषो  
 यश्च तं वक्ष्ये सावधानमनाः शृणु ॥ अत्राधिकारि संदिष्टं शृणुष्व महामुने ॥ २५ ॥ ब्राह्मणः क्षत्रियो वैश्यस्तथा स्त्री  
 शूद्र एव च ॥ स्वधर्मावस्थिताः सर्वे भक्त्या कुर्युः पवित्रकम् ॥ २६ ॥ अतो देवेति मंत्रेण द्विजो विष्णोर्निवेदयेत् ॥ स्त्री शूद्रा



श्रा०मा०  
॥ ३४ ॥

णांनाममंत्रोयेनसंपूजयेद्धरिम् ॥ २७ ॥ कद्रुद्रायेतिमंत्रेणद्विजःशंभोर्निवेदयेत् ॥ स्त्रीशूद्राणांनाममंत्रोयेनसंपूजयेद्ध  
रम् ॥ २८ ॥ कृतेमणिमयंकार्येत्रेतायांहेमसंभवम् ॥ पट्टजंद्वापरेसूत्रंकार्पासंतुकलौस्मृतम् ॥ २९ ॥ यतिभिर्मनिसं  
कार्यंपवित्रारोपणंशुभम् ॥ कृतानिचपवित्राणिवैणवेपट्टलेशुभे ॥ ३० ॥ संस्थाप्यशुचिवस्त्रेणपिधाय्यपुरतो न्यसेत् ॥ क्रिया  
लोपविधानार्थंयत्त्वयापिहितंप्रभो ॥ ३१ ॥ मयैतत्क्रियतेदेवतवतुष्ट्यैपवित्रकम् ॥ नमेविघ्नोभवेद्देवकुरुनाथदयांमयि  
॥ ३२ ॥ सर्वथासर्वदादेवममत्वंपरमागतिः ॥ एतत्पवित्रतोहंत्वांतोषयामिजगत्पते ॥ ३३ ॥ कामक्रोधादयोप्येतेनमे  
स्युर्व्रतघातकाः ॥ अद्यप्रभृतिदेवेशयावत्स्याद्वार्षिकंदिनम् ॥ ३४ ॥ तावद्रक्षात्वयाकार्यात्वद्भक्तस्यनमोस्तुते ॥ देवंसं  
प्रार्थ्यकलशेपात्रेवेणुमयेशुभे ॥ ३५ ॥ संस्थितस्यपवित्रस्यकुर्यात्प्रार्थनमादृतः ॥ संवत्सरकृतार्चायाःपवित्रीकरणायभोः  
॥ ३६ ॥ विष्णुलोकात्पवित्राद्यआगच्छेहनमोस्तुते ॥ विष्णुतेजोद्भवंरम्यंसर्वपापप्रणाशनम् ॥ ३७ ॥ सर्वकामप्रदंदे  
वतवांगेवारयाम्यहम् ॥ आमंत्रितोसिदेवेशपुराणपुरुषोत्तम ॥ ३८ ॥ अतस्त्वांपूजयिष्यामिसान्निध्यंकुरुतेनमः ॥ निवेद  
याम्यहंतुभ्यंप्रातरेतत्पवित्रकम् ॥ ३९ ॥ ततःपुष्पांजलिंदत्त्वारत्रौजागरणंचरेत् ॥ एकादश्यामधिवसेद्वादश्यामर्चयेदु  
षः ॥ ४० ॥ गंधदूर्वाक्षतैर्युक्तंसमादायपवित्रकम् ॥ देवदेवनमस्तुभ्यंगृहाणेदंपवित्रकं ॥ ४१ ॥ पवित्रीकरणार्थायवर्षपूजाफ

अ०  
१९

॥ ३४ ॥



लप्रदम् ॥ पवित्रं मांकुरुष्वद्यन्मयादुष्कृतं कृतम् ॥ ४२ ॥ शुद्धो भवाम्यहं देवत्वत्प्रसादात्सुरेश्वर ॥ मूलसंपुटितै  
रेतैर्मन्त्रैर्दद्यात्पवित्रकम् ॥ ४३ ॥ महानैवेद्यकंदत्त्वानीराज्यप्रार्थयेत्ततः ॥ मूलमन्त्रेण जुहुयाद्ब्रह्मसघृतपायसम् ॥  
॥ ४४ ॥ विसर्जयित्वा मन्त्रेण अनेनैव पवित्रकम् ॥ सांवत्सरीं शुभां पूजां संपाद्य विधिवन्मम ॥ ४५ ॥ ब्रजे दानीं पवि  
त्रत्वं विष्णुलोकं विसर्जितम् ॥ उत्तार्य ब्राह्मणे दद्यात्तोये वाथ विसर्जयेत् ॥ ४६ ॥ एतत्ते कथितं वत्स पवित्रारोपणं हरेः ॥  
इह लोके सुखं भुक्त्वा अन्ते वैकुण्ठमाप्नुयात् ॥ ४७ ॥ इति श्रीस्कंद उवाच ॥ सनत्कुमारसंवादेश्रावणमासमा ० उभयैकाद  
शीव्रतकथनं नामैकोनविंशोऽध्यायः ॥ १९ ॥ ॥ ४८ ॥ ॥ ४९ ॥ ॥ ५० ॥

॥ ईश्वर उवाच ॥ त्रयोदशीदिने कृत्यं कथयामि तवाग्रतः ॥ अत्रानंगः पूजनीयः षोडशैरुपचारकैः ॥ १ ॥ अशोकैर्मा  
लतीपुष्पैः पद्मैर्देवप्रियैस्तथा ॥ कौसुमैर्बकुलैः पुष्पैस्तथान्यैरपि मादकैः ॥ २ ॥ रक्ताक्षतैः पीतगंधैर्द्रव्यैः सौगंधिकैः शु  
भैः ॥ पुष्टिकाजनकैर्द्रव्यैरेतौ वृद्धिकरैः परैः ॥ ३ ॥ नैवेद्यमर्पयेच्चैव तांबूलं मुखरोचकम् ॥ तांबूले योजयेद्द्रव्यं चि  
क्कणं क्रमुकं शुभम् ॥ ४ ॥ खादिरं चूर्णकं जातिवचं जातिफलं तथा ॥ लवंगैः लानारिकेलबीजस्य शकलं लघु ॥ ५ ॥  
स्वर्णरूप्याणि पत्राणि कर्पूरं केसरं तथा ॥ जातानि मगधे देशे नागवल्लीदलानि च ॥ ६ ॥ श्वेतवर्णानि पक्वानि जीर्णा



श्रा०मा०  
॥ ३५॥

निचट्टानिच ॥ रक्तयुक्तानिदेयानिप्रीतयेशंवरद्विषः ॥ ७ ॥ माक्षीकमलसारेणनिर्मिताभिश्चवर्तिभिः ॥ नीराजये  
च्चित्तभवंपुष्पांजलिमथार्पयेत् ॥ ८ ॥ प्रार्थयेन्नामभिस्तस्यतानितेकथयाम्यहम् ॥ सर्वोपमानसौंदर्यःप्रद्युम्नाख्यो  
हरेःसुतः ॥ ९ ॥ मीनकेतनकंदर्पकानंगोमन्मथस्तथा ॥ मारःकामात्मसंभूतोऽज्ञषकेतुर्मनोभवः ॥ १० ॥ रतिपी  
नघनोत्तुंगस्तनयोःपत्रवल्लिका ॥ यस्यवक्षसिकस्तूर्याःशोभतेपरिरंभणात् ॥ ११ ॥ पुष्पधन्वञ्छंवरारेकुसुमेषोर  
तेःपते ॥ मकरध्वजपंचेषोमदनस्मरसुंदर ॥ १२ ॥ देवानांकार्यसिद्धयर्थंशिवक्षिप्तहुताशन ॥ परोपकारसीमानं  
ध्वनयंस्तेनकर्मणा ॥ १३ ॥ निमित्तमात्रंविजयेवसंतस्यसहायता ॥ त्वन्मनोरंजनेशक्रस्तिष्ठत्येवदिवादिशि ॥  
॥ १४ ॥ स्वपदभ्रंशनेयस्मात्तपस्विभ्योविभेतिसः ॥ त्वदन्यःशंभुनाकोन्योविरुध्येदृढमानसः ॥ १५ ॥ परब्रह्मा  
नंदसमानंददस्त्वद्वद्वत्तेऽत्रकः ॥ महामोहस्यसैन्येषुत्वादृशःकोस्तिवीर्यवान् ॥ १६ ॥ अनिरुद्धपतिःकृष्णात्मजोय  
श्वसुरप्रभुः॥मलयाचलसंभूतचंदनागरुवासितः॥१७॥दक्षिणादिङ्मातरिश्वासहायस्तेजगज्जये॥शरत्सुधांशुसन्मि  
त्रजगत्सर्जनकारण ॥ १८ ॥ नाथत्वदस्त्रंपरमममोघमतिदूरगम् ॥ मर्मच्छिदामकरुणंरहितंप्रतिकारतः ॥ १९ ॥  
सुकुमारंश्रुतमपिनिःसीमक्षोभकारणम् ॥ स्वतुल्यस्यपदार्थस्यदर्शनादपिसाधकम् ॥ २० ॥ प्रवृत्तिमुख्यालंकारः

अ०  
२०

॥ ३५ ॥



सहायेनजगज्जये ॥ सर्वश्रेष्ठास्त्वयादेवाउपहास्याःकृताविभो ॥ २१ ॥ ब्रह्माकन्यालंपटोभूद्वृंदासक्तोहरिःस्मृतः ॥  
 परदारकलंकेनअस्पृष्टव्यःशिवोयतः ॥ २२ ॥ स्वशक्त्यामेवनिरतोबहुकालंव्यवायवान् ॥ दुष्कर्मनिरतश्चेंद्रोगौ  
 तमस्यवधूंप्रति ॥ २३ ॥ द्विजराजोगुरोर्भार्याबलादेवापहारवान् ॥ विश्वामित्रस्तपोभ्रष्टःकेनाकारिचभूयसः ॥ २४ ॥  
 उक्ताःप्राधान्यतस्त्वेतेकिंबहूक्तेनमानद ॥ विरलाःसंतिलोकेऽस्मिन्ब्राह्मणावशवर्तिनः ॥ २५ ॥ तस्मात्प्रसीदभ  
 गवान्कृतयापूजयाऽनया ॥ पूजितःश्रावणेशुक्लत्रयोदश्यामनोभवः ॥ २६ ॥ प्रवृत्तिलंपटस्यातिवीर्यंपुष्टिददात्य  
 लम् ॥ निवृत्तिमार्गनियतःस्वविकारंहरत्यपि ॥ २७ ॥ सकामस्यस्त्रियोरम्याःपीनोत्तुंगपयोधराः ॥ शरत्पूर्णसुधा  
 रश्मिवदनाःकमलेक्षणाः ॥ २८ ॥ लंबातिनीलकुरलस्निग्धकेश्यःसुनासिकाः ॥ रंभोरूर्वागुप्तगुल्फागतिनिर्जितकुं  
 जराः ॥ २९ ॥ कामागाराजिताश्वत्थपलाशातिशोभनाः ॥ बृहच्छोण्यःकंबुकंठ्योबृहज्जघनशोभिताः ॥ ३० ॥  
 बिंबोष्ठयःसिंहकंठ्यश्वनानालंकारभूषिताः ॥ मनोरमाददात्येषसंतुष्टःश्रावणेऽर्चया ॥ ३१ ॥ शुक्लपक्षेत्रयोदश्यांददाति  
 चसुतान्बहून् ॥ चिरायुषोगुणाढ्यांश्चसुखरूपान्सुसंततीन् ॥ ३२ ॥ कर्तव्यंयत्त्रयोदश्यामेतत्तेकथितंशुभम् ॥  
 अतःपरंचतुर्दश्यांकर्तव्यंशृणुमानद ॥ ३३ ॥ अष्टम्यांकथितंदेव्याःपवित्रारोपणंतव ॥ तत्रचेन्नकृतंतर्हिचतुर्द



श्रा० मा०  
॥ ३६ ॥

श्यांतुकारयेत् ॥ ३४ ॥ पवित्रंतुत्रिनेत्रस्यचतुर्दश्यांसमर्पयेत् ॥ पवित्रसाधनंसर्वदेवीविष्णुपवित्रवत् ॥ ३५ ॥  
ऊहःपरंप्रकर्तव्यैःप्रार्थनादिषुनामसु॥शैवागमेमयाप्रोक्तंजाबालादिषुयत्परम्॥३६॥विकल्पात्कश्चिदस्तीहविशेषस्तं  
वदामिते ॥ ॥ एकादशाथवासूत्रैस्त्रिंशताचाष्टयुक्तया ॥ ३७ ॥ पंचाशतावाकर्तव्यंतुल्यग्रंथ्यंतरालकम् ॥ द्वाद  
शांगुलमानानितथाचाष्टांगुलानिवा॥३८॥लिंगविस्तारमानानिचतुरंगुलिकानिवा॥अर्पयेच्छिवतुष्ट्यर्थंविधिःपूर्वोक्त  
एवाहि ॥ ३९ ॥ फलादिपूर्वमेवोक्तमंतेकैलासमाप्नुयात् ॥ एतत्तेकथितंवत्सकिमन्यच्छ्रोतुमिच्छसि ॥ ४० ॥  
॥ इतिश्रीस्कंदेश्वरसनत्कुमारसं०श्रावणमासमाहात्म्येत्रयोदशीचतुर्दशीकर्तव्यकथनंनामविंशोऽध्यायः॥ २० ॥  
॥ सनत्कुमारउवाच ॥ ॥ पौर्णमास्याविधिंब्रूहि कृपांकृत्वादयानिधे ॥ माहात्म्यंशृण्वतांस्वामिन्श्रवणेच्छाप्रवर्धते॥  
॥ १ ॥ ईश्वरउवाच ॥ ॥ उत्सर्जनमुपाकर्मअध्यायानांभवेदिह॥ पौषपूर्णामाघपूर्णाअथवोत्सर्जनेतिथिः ॥ २ ॥  
पौषस्यप्रतिपद्वापिमाघमासस्यवाभवेत् ॥ ऋक्षंवारीहिणीसंज्ञमुत्सर्जनकृतौभवेत् ॥ ३ ॥ अथवान्येषुकालेषुस्वस्व  
शाखानुसारतः ॥ सहप्रयोगोयुक्तःस्यादुत्सर्गप्रकृतिद्वये ॥ ४ ॥ अतो नभःपौर्णमास्यामुत्सर्जनमिहेष्यते ॥ उपा  
कर्मणिचैवंस्याच्छ्रवणर्क्षेतुबह्वचाम् ॥ ५ ॥ चतुर्दश्यांपौर्णमास्यांप्रतिपदिवसेपिवा ॥ यत्रवाश्रवणर्क्षस्याद्बह्वचानां

अ०  
२१

॥ ३६ ॥



तुतद्दिने ॥ ६ ॥ यजुषांपौर्णमास्यांस्यात्सामगानांतुहस्तभे ॥ शुक्रगुर्वोरस्तमयेउपाकर्मचरेत्सुखम् ॥ ७ ॥ आरंभः  
प्रथमोनस्यादितिशास्त्रविदांमतम् ॥ ग्रहसंक्रांतदुष्टेतुकालेकालांतरेभवेत् ॥ ८ ॥ पंचम्यांहस्तयुक्तायांपूणार्यांवान  
भस्यके॥स्वस्वगृह्यानुसारेणउत्सर्जनमुपाकृतिः॥९॥मलमासेतुसंप्राप्तेशुद्धमासितुसाभवेत्॥नित्यंकर्मद्वयंचेदंप्रत्यब्दं  
नियमाच्चरेत् ॥ १० ॥ उपाकर्मसमाप्तौतुसंस्थितेषुद्विजातिषु ॥ अर्पणीयःसदादीपोयोषिद्धिस्तत्रसंसदि ॥ ११ ॥  
आचार्यःप्रतिगृह्णातिदद्याद्द्वान्यद्द्विजातये ॥ सौवर्णेराजतेवापिपात्रेताम्रमयेपिवा ॥ १२ ॥ प्रस्थमात्रंतुगोधूमादीपंत  
त्पिष्टसंभवम् ॥ दीपपात्रंसंविधायज्वालयेत्तत्रदीपकम् ॥ १३ ॥ आज्येनवाथतैलेनवर्तित्रयसमन्वितम् ॥ सदक्षिणं  
सतांबूलंब्राह्मणायनिवेदयेत् ॥ १४ ॥ दीपंसंपूज्यविप्रंचमंत्रमेतमुदीरयेत् ॥ सदक्षिणःसतांबूलःसभादीपोयमुत्तमः॥  
॥ १५ ॥ अर्पितोदेवदेवस्यममसंतुमनोरथाः ॥ सभादीपप्रदानेनपुत्रपौत्रादिकंकुलम् ॥ १६ ॥ सर्वंहुज्ज्वलतांया  
तिवर्धतेयशसासह ॥ स्वरंगनाभिःसदृशंरूपंजन्मांतरेलभेत् ॥ १७ ॥ सौभाग्यंचैवलभतेभर्तुःप्रियतराभवेत् ॥ एवंकृ  
त्वापंचवर्षंततउद्यापनंचरेत् ॥ १८ ॥ विप्रायदक्षिणांदद्याद्यथाशक्तिचभक्तितः ॥ सभादीपस्यमाहात्म्यमेतत्तेकथितं  
शुभम् ॥ १९ ॥ श्रवणाकर्मसंस्थाचतस्यामेवनिशिस्मृता ॥ तदुत्तरंसर्पबलिस्तत्रैवचविधीयते ॥ २० ॥ इदंसंस्थाद्व



श्रा० मा०  
॥ ३७ ॥

यंकुर्यात्स्वस्वगृह्यमवेक्ष्य च ॥ हयग्रीवस्यावतारस्तस्यामेवतिथौ मतः ॥ २१ ॥ हयग्रीवजयंत्यास्तु अतोत्रैवमहोत्सवः  
॥ उपासनावतांतस्य नित्यस्तु परिकीर्तितः ॥ २२ ॥ श्रावण्यांश्रवणे पूर्वजातो हयशिराहरिः ॥ जगाम सामवेदं तु सर्व  
किल्बिषनाशनम् ॥ २३ ॥ सिंधूनदीवितस्तायां प्रवृत्तस्तत्र संगमे ॥ श्रवणर्क्षे ततस्तत्र स्नानं सर्वार्थसिद्धिदम् ॥ २४ ॥  
तत्र संपूजयेद्विष्णुं शंखचक्रगदाधरम् ॥ श्रोतव्यान्यथ सामानि पूज्या विप्राश्च सर्वथा ॥ २५ ॥ क्रीडितव्यं च भोक्तव्यं तत्रै  
व स्वजनैः सह ॥ जलक्रीडाचकर्तव्या नारीभिर्भर्तृलब्धये ॥ २६ ॥ स्वस्वदेशे स्वस्वगृहे अपि कुर्यान्महोत्सवम् ॥ पूज  
येच्च हयग्रीवं जपेन्मंत्रं च तं शृणु ॥ २७ ॥ प्रणवादिर्नमःशब्दस्ततो भगवते इति ॥ धर्मायाथ चतुर्थ्यंतं योज्यं चात्मविशो  
धनम् ॥ २८ ॥ पुनरंते नमःशब्दो मंत्रश्चाष्टादशाक्षरः ॥ सर्वसिद्धिकरश्चायं षट्प्रयोगैकसाधकः ॥ २९ ॥ पुरश्चरणमे  
तस्य अक्षराणां तु संख्यया ॥ लक्षं वाथ सहस्रं वा कलौ तु स्याच्चतुर्गुणम् ॥ ३० ॥ एवं कृते हयग्रीवस्तुष्टः सत्कामदो भवेत्  
॥ एतस्यामेव पूर्णायां रक्षाबंधनमिष्यते ॥ ३१ ॥ सर्वरोगोपशमनं सर्वाशुभविनाशनम् ॥ शृणुत्वं मुनिशार्दूल इति हासं  
पुरातनम् ॥ ३२ ॥ इंद्राण्याय त्कृतं पूर्वमिंद्रस्य जयसिद्धये ॥ देवासुरमभूद्युद्धं पुरा द्वादशवार्षिकम् ॥ ३३ ॥ शक्रं दृष्ट्वा  
तदा श्रांतं देवी प्राह सुरेश्वरम् ॥ अद्य भूतदिनं देवप्रातः सर्वं भविष्यति ॥ ३४ ॥ अहं रक्षां विधास्यामि तेनाजेयो भविष्य

अ०  
२१

॥ ३७ ॥



सि ॥ इत्युक्त्वा पौर्णमास्यां सा पौलोमीकृतमंगला ॥ ३५ ॥ बबन्ध दक्षिणे पाणौ रक्षां मोदप्रदांततः ॥ बद्धरक्षस्ततः  
शक्रः कृतस्वस्त्ययनो द्विजैः ॥ ३६ ॥ दुद्रावदानवानीकं क्षणाजिग्ये प्रतापवान् ॥ वासवो विजयी भूत्वा पुनरेव जगत्रये  
॥ ३७ ॥ एष प्रभावो रक्षायाः कथितस्ते मुनीश्वर ॥ जयदः सुखदः श्वैव पुत्रारोग्यधनप्रदः ॥ ३८ ॥ सनत्कुमार उवाच  
॥ ॥ क्रियते केन विधिनारक्षाबंधः सुरोत्तम ॥ कस्यांति थौ कदा देव एतन्मे वक्तुमर्हसि ॥ ३९ ॥ यथा यथा हि भगवन् विचि  
त्राणि प्रभाषसे ॥ तथा तथानमेतत्सि बह्वर्थाः शृण्वतः कथाः ॥ ४० ॥ ईश्वर उवाच ॥ ॥ संप्राप्ते श्रावणे मासि पौर्णमास्यां  
दिनोदये ॥ स्नानं कुर्वीत मतिमान् श्रुतिस्मृतिविधानतः ॥ ४१ ॥ संध्याजपादिसंपाद्य पितृन् देवान् नृषींस्तथा ॥ तर्पयि  
त्वा ततः कुर्यात्स्वर्णपात्रविनिर्मिताम् ॥ ४२ ॥ हेमसूत्रैश्च संबद्धां मौक्तिकादिविभूषिताम् ॥ कौशेयतंतुभिः कीर्णैर्विचित्रै  
र्मलवर्जितैः ॥ ४३ ॥ विचित्रग्रंथिसंयुक्तां पदगुच्छैश्च राजिताम् ॥ सिद्धार्थैश्च क्षतैश्चैव गर्भितां सुमनोहराम् ॥ ४४ ॥  
संस्थाप्य कलशं तत्र पूर्णपात्रे तु तां न्यसेत् ॥ उपविश्या सने रम्ये सुहृद्भिः परिवारितः ॥ ४५ ॥ वेद्यानर्तनगानादिकृत  
कौतुकमंगलः ॥ ततः पुरोधसा कार्यो रक्षाबंधः समंत्रकः ॥ ४६ ॥ येन बद्धो बलीराजा दानवेंद्रो महाबलः ॥ तेन त्वामनु  
बध्नामिरक्षेमाचलमाचल ॥ ४७ ॥ ब्राह्मणैः क्षत्रियैर्वैश्यैः शूद्रैश्चैवान्यमानवैः ॥ रक्षाबंधः प्रकर्तव्यो द्विजान्संपूज्य यत्नतः



श्रा०मा०  
॥ ३८ ॥

॥ ४८ ॥ अनेनविधिनायस्तुरक्षाबंधनमाचरेत् ॥ ससर्वदोषरहितःसुखीसंवत्सरंभवेत् ॥ ४९ ॥ यःश्रावणेविमल  
मासिविधानविज्ञोरक्षाविधानमिदमाचरतेमनुष्यः ॥ आस्तेसुखेनपरमेणसवर्षमेकंपुत्रैश्वपौत्रसहितःससुहजनश्व  
॥ ५० ॥ भद्रायांचनकर्तव्योरक्षाबंधःशुचिव्रतैः ॥ बद्धारक्षातुभद्रायांविपरीतफलप्रदा ॥ ५१ ॥ ॥ इतिश्रीस्कंदपु  
राणेईश्वरसनत्कुमारसंवादेश्रावणमासमाहात्म्येउपाकर्मोत्सर्जनश्रवणाकर्मसर्पबलिसभादीपहयग्रीवजयंतरिक्षाबंध  
विधिकथनंनामैकविंशोऽध्यायः ॥ २१ ॥ ॥ ॥ ॥ ॥ ॥  
॥ ईश्वरउवाच ॥ ॥ श्रावणेबहुलेपक्षेचतुर्थ्यामुनिसत्तम ॥ व्रतंसंकष्टहरणंसर्वकामफलप्रदम् ॥ १ ॥ सनत्कुमार  
उवाच ॥ ॥ क्रियतेकेनविधिनाकिंकार्यंकिंचपूजनम् ॥ उद्यापनंकदाकार्यंतन्मेवदसुविस्तरम् ॥ २ ॥ ॥ ईश्वर  
उवाच ॥ ॥ चतुर्थ्यांप्रातरुत्थायदंतधावनपूर्वकम् ॥ ग्राह्यंव्रतमिदंपुण्यंसंकष्टहरणंशुभम् ॥ ३ ॥ निराहारोस्मिदेवे  
शयावच्चंद्रोदयोभवेत् ॥ भोक्ष्यामिपूजयित्वात्वांसंकष्टात्तारयस्वमाम् ॥ ४ ॥ एवंसंकल्प्यवैधात्रःस्नात्वाकृष्णतिलैः  
शुभैः ॥ विधायचाह्निकंसर्वपश्चात्पूज्योगणाधिपः ॥ ५ ॥ त्रिभिर्मासैस्तदर्थेनतृतीयांशेनवापुनः ॥ यथाशक्त्याथवाहै  
र्मांप्रतिमांकारयेद्बुधः ॥ ६ ॥ हेमाभावेतुरूप्यस्यताम्रस्यापियथासुखम् ॥ सर्वथातुदरिद्रेणकर्तव्यामृन्मयीशुभा ॥ ७ ॥

अ०  
२२

॥ ३८ ॥



वित्तशाठ्यं न कर्तव्यं कृते कार्यं विनश्यति ॥ रम्येऽष्टदलपद्मे तु कुंभं वस्त्रयुतं न्यसेत् ॥ ८ ॥ जलपूर्णं तत्र पूर्णपात्रे देवं प्र  
 पूजयेत् ॥ षोडशैरुपचारैस्तु मंत्रैर्वैदिकतांत्रिकैः ॥ ९ ॥ मोदकान्कारयेद्विप्रतिलयुक्तान्दशोत्तमान् ॥ देवाग्रे स्था  
 पयेत्पंचपंचविप्राय दापयेत् ॥ १० ॥ पूजयित्वा तु तं विप्रं भक्तिभावेन देववत् ॥ दक्षिणां तु यथाशक्त्या दत्त्वा च प्रार्थये  
 ततः ॥ ११ ॥ विप्रवर्यं नमस्तुभ्यं मोदकांस्ते ददाम्यहम् ॥ सफलान्पंचसंख्याकान् देवदक्षिणया युतान् ॥ १२ ॥  
 आपदुद्धरणार्थाय गृहाण द्विजसत्तम ॥ अबद्धमतिरिक्तं वाद्रव्यहीनं मया कृतम् ॥ १३ ॥ तत्सर्वं पूर्णतां यातु विप्ररूप  
 गणेश्वर ॥ ब्राह्मणान्भोजयेच्चैव स्वाद्वन्नेन यथासुखम् ॥ १४ ॥ चंद्रायार्घ्यं प्रदातव्यं शृणु तन्मंत्रमादितः ॥ क्षीरसाग  
 रसंभूतसुधारूपनिशाकर ॥ १५ ॥ गृहाणार्घ्यं मया दत्तं गणेश प्रीतिवर्धन ॥ एवं कृते विधानेन प्रसन्नः स्याद्गुणाधिपः ॥  
 १६ ॥ ददाति वांछितान् कामांस्तस्मात्तद्व्रतमाचरेत् ॥ विद्यार्थी लभते विद्यां धनार्थी लभते धनम् ॥ १७ ॥ पुत्रार्थी  
 पुत्रमाप्नोति मोक्षार्थी लभते गतिम् ॥ कार्यार्थी कार्यमाप्नोति रोगी रोगादिमुच्यते ॥ १८ ॥ आपत्सु वर्तमानानां नृणां व्या  
 कुलचेतसाम् ॥ चिंतयाग्रस्तमनसां वियोगः सुहृदां तथा ॥ १९ ॥ सर्वसंकष्टहरणं सर्वाभीष्टफलप्रदम् ॥ पुत्रपौत्रादिजननं  
 सर्वसंपत्करं नृणाम् ॥ २० ॥ पूजने च जपे चैव मंत्रं ते कथयाम्यहम् ॥ तारोत्तरं नमः शब्दं हेरंबं मदमोदितम् ॥ २१ ॥ चतुर्थ्यंतं



श्रा० मा०  
॥ ३९ ॥

प्रशस्तं च संकष्टस्य निवारणम् ॥ स्वाहांतं च वदेन्मंत्रमेकविंशतिवर्णकम् ॥ २२ ॥ इंद्रादिलोकपालांश्च समंतादर्चयेत्सु  
धीः ॥ मोदकानां प्रकारं च अन्यं ते कथयाम्यहम् ॥ २३ ॥ पक्कमुद्रतिलैर्युक्तामोदकाघृतपाचिताः ॥ अर्पणीया गणेशाय नारि  
केलेन गर्भिताः ॥ २४ ॥ ततो दूर्वां कुरान्गृह्णन्नेभिर्नामपदैः पृथक् ॥ पूजयेद्गणनाथं च तानि नामानि मेशृणु ॥ २५ ॥  
गणाधिप नमस्तेस्तु उमापुत्राघनाशन ॥ एकदंते भवक्त्रेति तथा मूषकवाहन ॥ २६ ॥ विनायकेशपुत्रेति सर्वसिद्धि  
प्रदायक ॥ विघ्नराजस्कंदगुरो सर्वसंकष्टनाशन ॥ २७ ॥ लंबोदरगणाध्यक्षगौर्यंगमलसंभव ॥ धूम्रकेतो भालचंद्र  
सिंदूरसुरमर्दन ॥ २८ ॥ विद्याविधानविकटशूर्पकर्णेति चैव हि ॥ पूजयेद्गणपंचैव मेकविंशतिनामभिः ॥ २९ ॥  
प्रार्थयेच्च ततो देवं भक्तिनम्रः प्रसन्नधीः ॥ विघ्नराजनमस्तेस्तु उमापुत्राघनाशन ॥ ३० ॥ यदुद्दिश्य कृतं मेऽद्य यथाश  
क्त्या प्रपूजनम् ॥ तेन तूष्टो ममाद्या शुहृत्स्थान्कामान् प्रपूरय ॥ ३१ ॥ विघ्नान्नाशय मे सर्वान्विविधोपस्थितान् प्रभो ॥ त्व  
त्प्रसादेन कार्याणि सर्वाणि ह करोम्यहम् ॥ ३२ ॥ शत्रूणां बुद्धिनाशं च मित्राणामुदयं कुरु ॥ ततो होमं प्रकुर्वीत शतमष्टौ  
त्तरं तथा ॥ ३३ ॥ मोदकैर्वायनं दद्याद्भूतसंपूर्णहेतवे ॥ लड्डुकैर्मोदकैर्वापि सप्तभिः फलसंयुतम् ॥ ३४ ॥ गणेशप्री  
णनार्थाय ब्राह्मणाय ददाम्यहम् ॥ कथां श्रुत्वा ततः पुण्यां दद्याद्ध्यं प्रयत्नतः ॥ ३५ ॥ चंद्राय पंचवारं तु मंत्रेणानेन स

अ०  
२२

॥ ३९ ॥



त्तम ॥ ३६ ॥ क्षीरोदार्णवसंभूतअत्रिगोत्रसमुद्भव ॥ गृहाणाध्यैमयादत्तंरोहिण्यासहितःशशिन् ॥ ३७ ॥ ततःक्ष  
 मापयेद्देवंशक्त्याविप्रांश्चभोजयेत् ॥ स्वयंभुंजीततच्छेषंयदेवब्राह्मणार्पितम् ॥ ३८ ॥ सप्तग्रासान्मौनयुक्तोह्यशक्त  
 स्तुयथासुखम् ॥ इत्थंकुर्यात्त्रिमासेषुचतुर्ष्वपिविधानतः ॥ ३९ ॥ उद्यापनंपंचमेचकुर्याद्धीमान्प्रयत्नतः ॥ सौवर्ण  
 वक्रतुंडंचशक्त्याकुर्याद्विचक्षणः ॥ ४० ॥ पूर्वोक्तेनविधानेनपूजयेद्भक्तिमान्नरः ॥ चंदनेनसुगंधेनपुष्पैर्नानाविधैः  
 शुभैः ॥ ४१ ॥ नारिकेलफलेनैवदद्यादध्यैसमाहितः ॥ दद्याद्भक्तायविप्रायवायनंफलसंयुतम् ॥ ४२ ॥ शूर्पपाय  
 ससंयुक्तंरक्तवस्त्रेणवेष्टितम् ॥ सौवर्णंगणपंतस्मैदद्याच्चैवसदक्षिणम् ॥ ४३ ॥ तिलानामाढकंदद्याद्रतसंपूर्णहेतवे ॥  
 ततःक्षमापयेद्देवंविघ्नेशःप्रीयतामिति ॥ ४४ ॥ इत्थमुद्यापनंकृत्वाहयमेधफलंलभेत् ॥ सर्वकार्याणिसिध्यन्तिमनोभि  
 लषितान्यपि ॥ ४५ ॥ पुराकल्पेगतेस्कंदेपार्वत्यावैकृतंकिल ॥ चतुर्ष्वपिचमासेषुममवाक्येनसत्तम ॥ ४६ ॥  
 पंचमेमासिदृष्टस्तुकार्तिकेयोह्यपर्णया ॥ समुद्रपानवेलायांह्यगस्त्येनपुराकृतम् ॥ ४७ ॥ त्रिषुमासेषुविघ्नेशप्रसादा  
 त्सिद्धिमापसः ॥ षण्मासावधिविप्रेन्द्रदमयंत्याकृतंत्विदम् ॥ ४८ ॥ नलमन्वेषयंत्याचततोदृष्टानलोभवत् ॥  
 नीतेऽनिरुद्धेबाणस्यनगरंचित्रलेखया ॥ ४९ ॥ क्वगतःकेननीतोसावित्यभूद्वाकुलःस्मरः ॥ प्रद्युम्नंपुत्रशोकार्तेप्रीत्या



श्रा०मा०  
॥ ४० ॥

रुक्मिण्यभाषत ॥ ५० ॥ शृणुपुत्रप्रवक्ष्यामियद्व्रतंमामकेगृहे ॥ राक्षसेनपुरानीतेबालकेत्वयिखंडिते ॥ ५१ ॥ त्वद्वि  
योगजदुःखेनहृदयंममदारितम् ॥ कदाद्रक्ष्याम्यहंपुत्रमुखमत्यंतसुंदरम् ॥ ५२ ॥ अन्यस्त्रीणांसुतान्दृष्ट्वा ममचेतो  
विदीर्यते ॥ ममपुत्रोभवेन्नासौवयसामेनमानतः ॥ ५३ ॥ इतिचिंताकुलायामेगतान्यद्वानिभूरिशः ॥ ततोमेदैवयो  
गेनलोमशोमुनिरागतः ॥ ५४ ॥ तेनोपदिष्टंविधिवत्सर्वचिंताहरंव्रतम् ॥ संकटाख्यचतुर्थ्यास्तुचतुर्वारंमयाकृतम् ॥  
॥ ५५ ॥ तत्प्रसादात्त्वमायातोहत्वाशंबरमाहवे ॥ ज्ञात्वाप्रकुरुपुत्रत्वंततोज्ञास्यसिनंदनम् ॥ ५६ ॥ प्रद्युम्नेनकृतंवि  
प्रगणनाथस्यतोषणम् ॥ श्रुतोबाणासुरपुरेऽनिरुद्धो नारदात्ततः ॥ ५७ ॥ गत्वाबाणासुरपुरंयुद्धं कृत्वासुदारुणम् ॥ कृ  
शानुरेतसासार्धंजित्वाबाणासुरंरणे ॥ ५८ ॥ आनीतःस्नुषयासार्धमनिरुद्धस्तदामुने ॥ अन्यैर्देवासुरैःपूर्वकृतंविघ्ने  
शतुष्टये ॥ ५९ ॥ अनेनसदृशंलोकेसर्वसिद्धिकरंव्रतम् ॥ तपोदानंचतीर्थंचविद्यतेनात्रकुत्रचित् ॥ ६० ॥ बहुनात्र  
किमुक्तेननास्त्यन्यत्कार्यसिद्धये ॥ नोपदेश्यंत्वमभक्तायनास्तिकायशठायच ॥ ६१ ॥ देयंपुत्रायशिष्यायश्रद्धायुक्ता  
यसाधवे ॥ ६२ ॥ ममप्रियोसिविप्रर्षेधर्मिष्ठविधिनंदन ॥ कार्यकर्तासिलोकानामुपदिष्टमतस्तव ॥ ६३ ॥ ॥  
॥ इतिश्रीस्कं०श्राव०ईश्वरसनत्कुमारसंवादेचतुर्थीव्रतकथनंनामद्वाविंशोऽध्यायः ॥ २२ ॥ ॥ ५५ ॥ ॥ ५५ ॥

अ०  
२२

॥ ४० ॥



॥ ईश्वर उवाच ॥ ॥ कृष्णाष्टम्यां नभोमासिवृषे चंद्रे निशीथके ॥ देवक्यजीजनत्कृष्णयोगोस्मिन्वसुदेवतः ॥ १ ॥  
 सिंहराशिगते सूर्ये कर्तव्यः सुमहोत्सवः ॥ सप्तम्यां लघुभुक्रुर्यादंतधावनपूर्वकम् ॥ २ ॥ उपवासस्य नियमः स्वपेद्रात्रौ  
 जितेन्द्रियः ॥ केवलेनोपवासेन कृष्णजन्मदिनं नयेत् ॥ ३ ॥ सप्तजन्मकृतात्पापान्मुच्यते नात्र संशयः ॥ उपावृत्तस्तु  
 पापेभ्यो यस्तुवासो गुणैः सह ॥ ४ ॥ उपवासः सविज्ञेयः सर्वभोगविवर्जितः ॥ ततोष्टम्यां तिलैः स्नात्वा नद्यादौ विमले ज  
 ले ॥ ५ ॥ सुदेशे शोभनं कुर्याद्देवक्याः सूतिकागृहम् ॥ नानावर्णैः सुवासोभिः शोभितं कलशैः फलैः ॥ ६ ॥ पुष्पैर्दीपाव  
 लीभिश्च चंदनागरुधूपितम् ॥ हरिवंशस्य चरितं गोकुलं तत्र लेखयेत् ॥ ७ ॥ युक्तं वादित्रनिनदैर्नृत्यगीतादिमंगलैः ॥  
 षष्ठ्या देव्याधिष्ठितां च तन्मध्ये प्रतिमां हरेः ॥ ८ ॥ कांचनीं राजतीं ताम्रीं पैतलीं मृन्मयीं तु वा ॥ वार्क्षीं मणिमयीं वापि व  
 र्णकैर्लिखिता यथा ॥ ९ ॥ सर्वलक्षणसंपन्नां पर्यंके चाष्टशल्यके ॥ प्रसूता देवकी तत्र स्थापयेन्मंचकोपरि ॥ १० ॥ सुप्तं  
 बालं तत्र हरिं पर्यंके स्तनपायिनम् ॥ यशोदां तत्र चैकस्मिन् प्रदेशे सूतिकागृहे ॥ ११ ॥ प्रसूतं कन्यकां चैव कृष्णपार्श्वे तु  
 संलिखेत् ॥ कृतांजलिपुटान् देवान्यक्षविद्याधरामरान् ॥ १२ ॥ वसुदेवं च तत्रैव खड्गचर्मधरं स्थितम् ॥ काश्यपो वसुदे  
 वो यमदितिश्चैव देवकी ॥ १३ ॥ शेषो बलो यशोदापि अदित्यं शाद्वभूवह ॥ नंदः प्रजापतिर्दक्षो गर्गश्चापि चतुर्मुखः ॥



श्रा०मा०

॥ ४१ ॥

॥ १४ ॥ गोप्यश्वाप्सरसःसर्वागोपाश्वापिदिवौकसः ॥ कालनेमिश्रकंसोयंनियुक्तास्तेनचासुराः ॥ १५ ॥ गाधेनुकुं  
जराश्वाश्वदानवाःशस्त्रपाणयः ॥ लेखनीयाश्वतत्रैवकालियोयमुनाह्वदे ॥ १६ ॥ इत्येवमादियत्किंचिच्चरितंहरिणा  
कृतम् ॥ लेखयित्वाप्रयत्नेनपूजयेद्भक्तितत्परः ॥ १७ ॥ उपचारैःषोडशभिर्देवकीचेतिमंत्रतः ॥ १८ ॥ गायद्भिःकिंन  
राद्यैःसततपरिणतांवेणुवीणानिनादैर्भृंगार्यादर्शदूर्वादधिकलशकरैःकिन्नरैःसेव्यमानाम् ॥ पर्यंकेस्वासनस्थामुदित  
तरमुखीपुत्रिणीसम्यगास्तेसादेवीदिव्यमाताविजयसुतसुतादेवकीकांतयुक्ता ॥ १९ ॥ प्रणवादिनमोतैश्वपृथङ्नामा  
नुकीर्तनैः ॥ कुर्यात्पूजांविधिज्ञस्तुसर्वपापापनुत्तये ॥ २० ॥ देवक्यावसुदेवस्यवासुदेवस्यचैवहि ॥ बलदेवस्यनंद  
स्ययशोदायाःपृथक्पृथक् ॥ २१ ॥ चंद्रोदयेशशांकायअर्घ्यंदद्याद्धरिंस्मरन् ॥ क्षीरोदार्णवसंभूतअत्रिगोत्रसमुद्भव ॥  
नमस्तेरोहिणीकांतअर्घ्येनःप्रतिगृह्यताम् ॥ २२ ॥ देवक्यावसुदेवंचनंदंचैवयशोदया ॥ रोहिण्यांचसुधारिंमवलंच  
चहरिणासह ॥ २३ ॥ संपूज्यविधिवद्देहीकिंनाप्नोतिसुदुर्लभम् ॥ एकादशीकोटिसंख्यातुल्याकृष्णाष्टमीतथा ॥ २४ ॥  
एवंसंपूज्यतद्रात्रौप्रभातेनवमीदिने ॥ यथाहरेस्तथाकार्योभगवत्यामहोत्सवः ॥ २५ ॥ ब्राह्मणान्भोजयेद्भक्त्यादद्याद्दे  
गोधनादिकम् ॥ यद्यदिष्टतमंतत्रकृष्णोमेप्रीयतामिति ॥ २६ ॥ नमस्तेवासुदेवायगोब्राह्मणहितायच ॥ शांतिरस्तु

अ०

२३

॥ ४१ ॥



शिवं चास्तु इत्युक्तातं विसर्जयेत् ॥ २७ ॥ ततो बंधुजनैः सार्धं स्वयं भुंजीत वाग्यतः ॥ एवं यः कुरुते देव्याः कृष्णस्य च म  
 होत्सवम् ॥ २८ ॥ प्रतिवर्षं विधानेन यथोक्तं लभते फलम् ॥ पुत्रसंतानमारोग्यं सौभाग्यमतुलं भवेत् ॥ २९ ॥ इह धर्म  
 मतिर्भूत्वा अन्ते वैकुण्ठमाप्नुयात् ॥ उद्यापनमथो वक्ष्ये पुण्ये हि विधिपूर्वकम् ॥ ३० ॥ पूर्वद्युरेकभक्ताशीस्वपे द्विष्णुं स्मरन् ह  
 दि ॥ प्रातः संध्यादिसंपाद्य ब्राह्मणैः स्वस्ति वाचयेत् ॥ ३१ ॥ आचार्यं वरयित्वा तु ऋत्विजश्चैव पूजयेत् ॥ पलेन वा तद  
 र्धेन तदधार्धेन वा पुनः ॥ ३२ ॥ प्रतिमां कारयेत् पश्चाद्वित्तशाठ्यविवर्जितः ॥ मंडपे मंडले देवान् ब्रह्माद्यान् स्थापयेद्बुधः ॥  
 ॥ ३३ ॥ तत्र संस्थापयेत्कुंभं ताम्रमृन्मयमेव वा ॥ तस्योपरि न्यसेत्पात्रं राजतं वैणवं तु वा ॥ ३४ ॥ वाससा च्छाद्य गोवि  
 दं तत्र संपूजयेद्बुधः ॥ उपचारैः षोडशभिर्मंत्रैर्वैदिकतां त्रिकैः ॥ ३५ ॥ ततोऽर्घ्यं हरये दद्याद्देवकीसहिताय च ॥ शंखे कृत्वा  
 जलं शुद्धं सपुष्पफलचंदनम् ॥ ३६ ॥ जानुभ्यामवनीं गत्वानारिकेलफलान्वितम् ॥ जातः कंसवधार्थाय भूभारोत्तारणा  
 य च ॥ ३७ ॥ कौरवाणां विनाशाय दैत्यानां निधनाय च ॥ गृहाणाऽर्घ्यं मया दत्तं देवक्या सहितो हरे ॥ ३८ ॥ चंद्रायाऽर्घ्यं  
 ततो दद्यात्पूर्वोक्तविधिना सुधीः ॥ ३९ ॥ नमस्तुभ्यं जगन्नाथ देवकीतनय प्रभो ॥ वसुदेवात्मजानंतत्राहिमांभवसागरा  
 त् ॥ ४० ॥ इत्थं संप्राथ्य देवेशं रात्रौ जागरणं चरेत् ॥ प्रत्यूषे विमले स्नात्वा पूजयित्वा जनार्दनम् ॥ ४१ ॥ पायसेन तिला



श्रा० मा०  
॥ ४२ ॥

ज्यैश्वमूलमंत्रेणभक्तितः ॥ अष्टोत्तरशतंहुत्वाततःपुरुषसूक्ततः ॥ ४२ ॥ मंत्रेणेदंविष्णुरितिजुहुयाद्वैष्टताहुतीः ॥ हो  
मशेषंसमाप्याथपूर्णाहुतिपुरःसरम् ॥ ४३ ॥ आचार्यैपूजयेत्पश्चाद्भूषणाच्छादनादिभिः ॥ गामेकांकपिलांदद्याद्भूत  
संपूर्तिहेतवे ॥ ४४ ॥ पयस्विनींसुशीलांचसवत्सांसगुणांतथा ॥ स्वर्णशृंगीरौप्यसुरांकांस्यदोहनिकायुताम् ॥ ४५ ॥  
मुक्तापुच्छांताम्रपृष्ठांस्वर्णघंटासमन्विताम् ॥ वस्त्रच्छन्नांदक्षिणाढ्यामेवंसंपूर्णतामियात् ॥ ४६ ॥ कपिलायाअभावे  
पिगौरन्यापिप्रदीयते ॥ ततःप्रदद्याद्विगभ्योदक्षिणांचयथार्हतः ॥ ४७ ॥ ब्राह्मणान्भोजयेत्पश्चादष्टौतेभ्यश्चदक्षि  
णाम् ॥ कलशाञ्जलसंपूर्णान्दद्याच्चैवसमाहितः ॥ ४८ ॥ प्राप्यानुज्ञांतथातेभ्योभुंजीतसहबंधुभिः ॥ एवंकृतेब्रह्मपुत्र  
व्रतोद्यापनकर्मणि ॥ ४९ ॥ निष्पापस्तत्क्षणादेवजायतेविबुधोत्तमः ॥ पुत्रपौत्रसमायुक्तोऽधनधान्यसमन्वितः ॥ भु  
क्ताभोगांश्चिरंकालमंतेवैकुण्ठमाप्नुयात् ॥ ५० ॥ ॥ इतिश्रीस्कंदपुराणेश्रावणमासमाहात्म्येईश्वरसनत्कुमारसंवादेकृ  
ष्णजन्माष्टमीव्रतकथनं नामत्रयोविंशोऽध्यायः ॥ २३ ॥ ॥ ६४ ॥ ॥ ६४ ॥ ॥ ६४ ॥  
॥ ईश्वरउवाच ॥ पुराकल्पेब्रह्मपुत्रदैत्यभारप्रपीडिता ॥ ब्रह्माणंशरणंप्रापपृथ्वीदीनातिविह्वला ॥ १ ॥ वृत्तांतंतन्मुखाच्छु  
त्वाब्रह्मादेवगणैःसह ॥ क्षीरार्णवेहरिं गत्वातुष्टावस्तुतिभिर्बहु ॥ २ ॥ प्रादुरासीत्ततोदिक्षुश्रुत्वासर्वविधेर्मुखात् ॥ माभैष्ट

अ०  
२४

॥ ४२ ॥



देवादेवक्याजठरेवसुदेवतः ॥ ३ ॥ अवतीर्णो भविष्यामि हरिष्ये भूमिवेदनाम् ॥ भवन्तु यादवा देवा इत्युक्त्वाऽतर्द्धे विभुः ॥ ४ ॥  
देवक्याजठरे जातो वसुदेवेन गोकुले ॥ स्थापितः कंसभीतेन ववृधे तत्र कंसहा ॥ ५ ॥ आगत्य मथुरां पश्चात्कंसः सगणमा-  
हनत् ॥ ततः सर्वे पौरजनाः प्रार्थयामासुरादरात् ॥ ६ ॥ कृष्णकृष्णमहायोगिन् भक्तानामभयप्रद ॥ प्राणघ्नान्पाहि-  
नो देवशरणागतवत्सल ॥ ७ ॥ किञ्चिद्विज्ञापये देव एतन्नो वक्तुमर्हसि ॥ तव जन्मदिने कृत्यं न ज्ञातं केनचित्कचित् ॥  
॥ ८ ॥ ज्ञात्वा च तद्दिने सर्वे कुर्मो वर्द्धापनोत्सवम् ॥ तेषां दृष्ट्वा च तां भक्तिं स्वस्मिन् श्रद्धां च सौहृदम् ॥ ९ ॥ कृत्यं जन्म-  
दिने तेभ्यः कथयामास केशवः ॥ श्रुत्वा ते पितृचाचक्रुर्विधानात्तेन तद्भूतम् ॥ १० ॥ वरांश्च बहुधा प्रादाद्भगवान्ब्रतका-  
रिणे ॥ अत्रैवोदाहरंती ममिति हासं पुरातनम् ॥ ११ ॥ अंगदेशोद्भवो राजामितजिन्ना मनामतः ॥ तस्य पुत्रो महासे-  
नः सत्यजित्सत्पथे स्थितः ॥ १२ ॥ पालयामास सर्वज्ञो विधिवद्रंजयन् प्रजाः ॥ तस्यैवं वर्तमानस्य कदाचिद्दैवयोगतः ॥  
॥ १३ ॥ पाखंडैः सह संवासो बभूव बहुवासरम् ॥ तत्संसर्गात् स नृपतिरधर्मे निरतो भवत् ॥ १४ ॥ वेदशास्त्रपुराणानि नि-  
निंदबहुशो नृपः ॥ वर्णाश्रमगते धर्मे विद्वेषं परमं गतः ॥ १५ ॥ एवं बहुतिथे काले प्रयाते मुनि सत्तम ॥ कालेन निधनं  
प्राप्तो यमदूतवशं गतः ॥ १६ ॥ बध्वा पाशैर्नीयमानो यमदूतैर्यमोत्तिकम् ॥ पीडितस्ताड्यमानोऽसौ दुष्टसंगतियोगतः ॥



श्रा० मा०  
॥ ४३ ॥

॥ १७ ॥ नरकेपातितः प्रापयातनाबहुवत्सरं ॥ भुक्त्वा पापस्य शेषेण पैशाचीं योनिमास्थितः ॥ १८ ॥ क्षुधातृष्णा समा  
क्रांते भ्रमन्समरुधन्वसु ॥ कस्यचित्त्वथ वैश्यस्य देहमाविश्य संस्थितः ॥ १९ ॥ सहते नैव संयातो मथुरां पुण्यदां पु  
रीम् ॥ समीपेरक्षकैस्तस्य तस्माद्देहाद्बहिष्कृतः ॥ २० ॥ बभ्राम विपिने सोथ ऋषीणामाश्रमेषु च ॥ कदाचिद्दैवयो  
गेन हरेर्जन्माष्टमीदिने ॥ २१ ॥ क्रियमाणां महापूजां व्रतिभिर्मुनिभिर्द्विजैः ॥ रात्रौ जागरणं चैव नाम संकीर्तनादिभिः ॥  
॥ २२ ॥ ददर्श सर्वविधिवच्छुश्रावथ हरेः कथाम् ॥ निष्पापस्तत्क्षणादेव शुद्धो निर्मलमानसः ॥ २३ ॥ प्रेतदेहं समुत्सृ  
ज्य विष्णुलोके विमानगः ॥ यमदूतैः परित्यक्तो दिव्यभोगसमन्वितः ॥ २४ ॥ विष्णुसन्निध्यमापन्नो व्रतस्यास्य प्रभा  
वतः ॥ नित्यमेतद्व्रतं चैव पुराणे सार्वलौकिकम् ॥ २५ ॥ कथ्यते विधिवत्सम्यङ्मुनिभिस्तत्त्वदर्शिभिः ॥ सर्वका  
मिकमेवैतत्कृत्वा कामानवाप्नुयात् ॥ २६ ॥ एवं यः कुरुते कृष्णजन्माष्टम्यां व्रतं शुभम् ॥ भुक्ते हविर्विधान्भोगान् शुभान्का  
मानवाप्नुयात् ॥ २७ ॥ तत्र देवविमानेन वर्षलक्षं विधेः सुत ॥ भोगान्नानाविधान्भुक्त्वा पुण्यशेषादिहागतः ॥ २८ ॥  
सर्वकामसमृद्धस्तु सर्वाशुभविवर्जितः ॥ कुलेनृपतिवर्याणां जायते मदनोपमः ॥ २९ ॥ यस्मिन्सदैव विषये लिखितं  
स्यात्परार्पितम् ॥ कृष्णजन्मोपकरणं सर्वशोभासमन्वितम् ॥ ३० ॥ पूज्यते विश्वसूतत्रव्रतैरुत्सवसंयुतैः ॥ परच

अ०  
२४

॥ ४३ ॥



क्रभयंतत्रनकदाचिद्भविष्यति ॥ ३१ ॥ पर्जन्यःकामवर्षीस्यादीतिभ्योनभयंकचित् ॥ गृहेवापूजयेद्यस्तुचरितंदेव  
 कीजनः ॥ ३२ ॥ तत्रसर्वसमृद्धस्यान्नोपसर्गाद्भयंभवेत् ॥ संसर्गेणापियोभक्त्याव्रतंपश्येदनाकुलः ॥ सोपिपापवि  
 निर्मुक्तःप्रयातिहरिमांदिरम् ॥ ३३ ॥ ॥ इतिश्रीस्कंदपुराणेश्रावणमासमाहात्म्येईश्वरसनत्कुमारसंवादेज  
 न्माष्टमीव्रतकथनंनामचतुर्विंशोऽध्यायः ॥ २४ ॥ ॥ ६५ ॥ ॥ ६५ ॥ ॥ ६५ ॥  
 ॥ ईश्वरउवाच ॥ ॥ अथवक्ष्येमुनिश्रेष्ठपिठोरीव्रतमुत्तमम् ॥ अमायांश्रावणेमासिसर्वसंपत्प्रदायकम् ॥ १ ॥ सर्वा  
 विष्टानमेतद्यद्गृहंपीठंततोमतम् ॥ आरंभोत्रसमूहस्यवस्तुमात्रस्यपूजने ॥ २ ॥ पिठोरीइतिसंज्ञाचव्रतस्यातोमुनी  
 श्वर ॥ तत्प्रकारंचवक्ष्येहंसावधानमनाःशृणु ॥ ३ ॥ कुड्येविलिख्यताम्रेणकृष्णेनाऽथसितेनवा ॥ धातुनातत्रताम्रे  
 तुपीतेनविलिखेत्सुधीः ॥ ४ ॥ शुक्लेनवाथकृष्णेनपूर्ववच्चैवसंलिखेत् ॥ सितपीतेनरक्तेनकृष्णेनहरितेनवा ॥ ५ ॥  
 मध्येशिवंशिवायुक्तंलिंगंवामूर्तिमेववा ॥ विस्तीर्णंकुड्यमालिख्यसर्वसंसारमालिखेत् ॥ ६ ॥ चतुःशालासमायुक्तं  
 पाकागारंसुरालयम् ॥ शम्यागृहंसप्तकोशांस्तथांतःस्त्रीनिकेतनम् ॥ ७ ॥ प्रासादाट्टालिकाशोभंशालवृक्षसमुद्भव  
 म् ॥ इष्टकाभिश्चपाषाणैश्वूर्णनद्धैःसुशोभनम् ॥ ८ ॥ द्वाराणिचविचित्राणिवलभीचेष्टिकास्तथा ॥ अजागावोमहि



श्रा०मा०  
॥ ४४॥

प्यश्वअश्वाउष्ट्रमतंगजाः ॥ ९ ॥ गंत्रीरथप्रभृतयःशकटानांप्रभेदकाः ॥ स्त्रियोबालाश्ववृद्धाश्वतरुण्यःपुरुषास्तथा  
॥ १० ॥ पालक्यांदोलिकाचैवमंचकाबहुरूपकाः ॥ ११ ॥ हैमानिरौप्यानिचताम्रकाणिसैसानिलौहानिचमृन्म  
यानि ॥ रंगप्रसूतानिचपैतलानिपात्राणिनानाविधकारकाणि ॥ १२ ॥ यावंतःकशिपूभेदाउपबर्हणजातयः ॥ मा  
र्जाराःसारिकाश्चैवशुभाअन्येपिपक्षिणः ॥ १३ ॥ पुरुषाणामलंकाराःस्त्रीणांचैवाप्यनेकशः ॥ यानिचास्तराणीनी  
हतथाप्रावरणानिच ॥ १४ ॥ यज्ञपात्राणियावंतिस्तंभदंडौचमंथने ॥ रज्जुत्रयंचतद्धेतुदुग्धंचनवनीतकम् ॥ दधि  
तक्रंतथामस्तुआज्यंतैलंतिलांस्तथा ॥ १५ ॥ गोधूमशालितुवरीयवयावनालवार्तानलंचचणकामसुराःकुलित्थाः॥  
मुद्गप्रियंगुतिलकोद्रवकातसीतिश्यामाकमाषचवलाइतिधान्यवर्गाः ॥ १६ ॥ दृषदंचोपलंचुल्लितथासंमार्जनीमपि॥  
पुरुषाणांचवस्त्राणिनारीणांचैवसर्वशः ॥ १७ ॥ वेणुजन्यंचशूर्पादितथातृणभवानिच ॥ उलूखलंचमुसलंयंत्रंदल  
युगान्वितम् ॥ १८ ॥ व्यजनंचामरंचुत्रमुपानत्पादुकाद्वयम् ॥ दास्योदास्याभृत्यपोष्याःपशुभक्ष्यंतृणादिकम् ॥  
॥ १९ ॥ धनुर्बाणशतद्वयश्चखट्वाःकुंताश्चशक्तयः ॥ चर्मपाशांकुशगदास्त्रिशूलंभिदिपालकाः ॥ २० ॥ तोमरोमुद्ग  
रश्चैवपरशुःपट्टिशस्तथा ॥ भुशुंडीपरिघश्चैवचक्रयंत्रादिकंचयत् ॥ २१ ॥ जलयंत्रामषीपात्रंलेखनीपुस्तकादिकम् ॥

अ०  
२५

॥ ४४ ॥



फलजातंसर्वमपि छुरिकाकर्तरीतथा ॥ २२ ॥ ॥ नानाविधानि पुष्पाणि विल्वश्च तुलसी तथा ॥ दीपिकाश्चैव दीपाश्च त  
था तत्साधनानि च ॥ २३ ॥ शकं नानाविधं भक्ष्यं पक्वानानां च याभिदः ॥ लेख्यं तच्चैव सकलमनूक्तमपि चैव हि ॥ २४ ॥  
कियल्लेख्यं जनेनात्र वक्तव्यं वामया कियत् ॥ एकैकस्य पदार्थस्य भेदाः शतसहस्रशः ॥ २५ ॥ उपचारैः षोडशभिः सर्वे  
षां पूजनं भवेत् ॥ नानाविधश्च गंधः स्यात्पुष्पधूपोपि चंदनम् ॥ २६ ॥ ब्राह्मणान्भोजयेद्बालान्सुवासिन्यश्च पुष्कलान् ॥  
प्रार्थयेच्च शिवं सांबं व्रतं संपूर्णमस्त्विति ॥ २७ ॥ शिवसांबदया सिंधोगिरीशशशिशेखर ॥ व्रतेनानेन संतुष्टः प्रयच्छास्मा  
न्मनोरथान् ॥ २८ ॥ एवं कृत्वा पंच वर्षं तत उद्यापनं चरेत् ॥ आज्येन विल्वपत्रैश्च होमः स्याच्छिवमंत्रतः ॥ २९ ॥ ग्रहहो  
मः पुराकार्यः पूर्वद्युरधिवासनम् ॥ अष्टोत्तरसहस्रं वा शतमष्टोत्तरं तु वा ॥ ३० ॥ होमसंख्या भवेद्दत्स आचार्यं पूजयेत्ततः ॥  
भूयसीं दक्षिणां दद्यात्स्वयं भोजनमाचरेत् ॥ ३१ ॥ इष्टबंधुजनैः सार्धं कुटुंबसहितो बुधः ॥ एवं कृते विधानेन सर्वान्कामा  
नवाप्नुयात् ॥ यद्यदिष्टतमं लोके तत्सर्वं लभते नरः ॥ ३२ ॥ एतत्ते कथितं वत्सपिठोरी व्रतमुत्तमम् ॥ व्रतेनानेन सदृशं स  
र्वकामसमृद्धिदम् ॥ ३३ ॥ शिवप्रीतिकरं चैव न भूतं न भविष्यति ॥ भित्तौ यद्यल्लिखेद्दस्तु तत्तदा प्रीतिनिश्चितम् ॥ ३४ ॥  
॥ इति श्रीस्कंद ० श्रावणमासमाहात्म्ये ईश्वरसनत्कुमारसंवादे अमावास्यायां पिठोरी व्रतकथनं नाम पंचविंशोऽध्यायः ॥



श्रा० मा०  
॥ ४५ ॥

॥ ईश्वर उवाच ॥ ॥ यत्कर्तव्यं न भो मासि अमावास्यादिने भवेत् ॥ प्रसंगतश्च यच्चान्यत्स्मृतं तदपि ते ब्रुवे ॥ १ ॥ पुरा  
नानाविधैर्दैत्यैर्महाबलपराक्रमैः ॥ जगाद्विध्वंसकैर्दुष्टैर्देवतोच्छेदकारिभिः ॥ २ ॥ संग्रामाबहवोजाता आरुह्य वृषभं शुभ  
म् ॥ महासत्त्वो महावीर्यो न कदाचिज्जहौ च माम् ॥ ३ ॥ अंधकासुरयुद्धे तु तेन छिन्नतनुः कृतः ॥ भिन्नत्वग्रुधिरस्त्रावीप्राण  
मात्रावशेषितः ॥ ४ ॥ तथापि वैर्यमालंभ्य यावद्धन्मि च तं खलम् ॥ उवाहतावन्मां नंदी तस्य तज्ज्ञातवानहम् ॥ ५ ॥  
हत्वा तमंधकं दैत्यं तुष्टो हं नंदिनं तदा ॥ कर्मणा ते प्रसन्नोऽस्मि वरं वरय सुव्रत ॥ ६ ॥ व्रणास्ते प्रशमं यांतु निरोगो बलवान्भ  
व ॥ पूर्वस्मादपि ते वीर्यं रूपं चापि विवर्धताम् ॥ ७ ॥ यं यं वरं याचसे त्वं तं तं दास्याम्यसंशयम् ॥ ८ ॥ नंदिकेश्वर उवाच ॥  
ममास्तित्याचनीयं न देव देव महेश्वर ॥ ममोपरि प्रसन्नोऽसि किं वै भवमतः परम् ॥ ९ ॥ तथापि भगवन् याचे लोकोपकृतये  
शिव ॥ अद्यामाश्रावणस्यास्तित्यस्यांतुष्टो भवान्मम ॥ १० ॥ एतस्यां वृषभाः पूज्या गोभिर्युक्ताः सुमृन्मयाः ॥ अबैवामा  
दिने जन्मकामधेनूपमं भवेत् ॥ ११ ॥ अतोऽप्यस्यां वरं देहि भवत्वेषेच्छितप्रदा ॥ प्रत्यक्षं वृषभागावः पूजनीयाश्च भक्ति  
तः ॥ १२ ॥ धातुभिर्गौरिकाद्यैश्च भूषणीयाः प्रयत्नतः ॥ शृंगेषु स्वर्णरौप्यादिपट्टिकाबंधशोभनम् ॥ १३ ॥ कौशेयगु  
च्छान्महतः शृंगयोरपि बंधयेत् ॥ पृष्ठं नानाविधैर्वर्णैश्चित्रितेन सुवाससा ॥ १४ ॥ आच्छादयेद्द्वले घटान् वधीयाद्रम्यश

अ०  
२६

॥ ४५ ॥



ब्दिताम् ॥ दिनाष्टांशे बहिर्नीत्वा सायं ग्रामं प्रवेशयेत् ॥ १५ ॥ पिण्यातकं च नैवेद्यं अन्नं नानाविधं च यत् ॥ अर्पयेत्तस्य भ  
वतु गोधनं वृद्धिं गंसदा ॥ १६ ॥ गावो यत्र गृहे न स्युः स्मशानसदृशं च तत् ॥ पंचामृतं पंचगव्यं न भवेद्गोरसं विना ॥ १७ ॥  
संमार्जनं पूततमं गोमयेन विना न हि ॥ पिपीलिकादिजंतूनामुपसर्गाश्च तत्र हि ॥ १८ ॥ प्रोक्षणं यत्र गोमूत्रान्न भवेच्च सुरो  
त्तम ॥ भोजनस्य महादेव कोरसो गोरसं विना ॥ १९ ॥ एतेन्येऽपि वरा देयाः प्रसन्नोऽसि यदि प्रभो ॥ इति नंदिवचः श्रुत्वा तु  
ष्टोहमधिकं तदा ॥ २० ॥ सर्वमस्तु वृषश्रेष्ठ यथा ते याचितं तथा ॥ अन्यच्च शृणु भो नंदिन्नामास्य तु दिनस्य यत्  
॥ २१ ॥ नवाह्यतेयो वृषभः केनचित्कर्मणि क्वचित् ॥ तृणमश्रन्पिबन्नीरंतूष्णीं यो वर्धते वृषः ॥ २२ ॥ महावीरश्च बल  
वान्पोल इत्युच्यते हि सः ॥ तन्नाम्ने दं दिनं नंदिन्पोला इति भविष्यति ॥ २३ ॥ तत्रोत्सवो महान्कार्य इष्टबंधुजनैः सह ॥  
इति दत्तामया धत्स्व वराः श्रेष्ठाहितदिने ॥ तेन श्रेष्ठदिनं चैतत्पोला संज्ञं मतं जनैः ॥ २४ ॥ अत्रोत्सवो महान्कार्यो वृषाणां  
सर्वकामदः ॥ अतः परं प्रवक्ष्यामि अस्यामेव कुशग्रहम् ॥ २५ ॥ नभो मासस्य दर्शे तु शुचिर्दर्भान्समाहरेत् ॥ अयातया  
मास्ते दर्भा विनियोज्याः पुनः पुनः ॥ २६ ॥ कुशाः काशायवा दूर्वा उशीराश्च सकूदकाः ॥ गोधूमां व्रीहयो मौज्या दशदर्भाः  
सबल्वजाः ॥ २७ ॥ विरिचिना सहोत्पन्नपरमेष्ठीनि सर्गज ॥ नुदपापानि सर्वाणि दुर्भस्वस्ति करो भव ॥ २८ ॥ एवं सन्मं



श्रा० मा०  
॥ ४६ ॥

त्रमुच्चार्यततः पूर्वोत्तरामुखः ॥ हुंफट्कारेण मंत्रेण सकृच्छित्वा समुद्धरेत् ॥ २९ ॥ अछिन्नाग्रा अशुष्काग्राः पैत्रेतु हरिताः  
स्मृताः ॥ अमूला देवकार्येषु प्रयोज्याश्च जपादिषु ॥ ३० ॥ सप्तपत्राः कुशाः शस्ता दैवपित्र्ये च कर्माणि ॥ अनंतर्गभिणौ  
साग्रौ प्रादेशौ च पवित्रके ॥ ३१ ॥ चतुर्भिर्दर्भपिंजूलैः पवित्रं ब्राह्मणस्य तु ॥ एकैकं न्यूनमुद्दिष्टं वर्णैर्वर्णैर्यथाक्रमम् ॥  
॥ ३२ ॥ सर्वेषां वा भवेद्द्वाभ्यां पवित्रं ग्रंथि शोभितम् ॥ इदं तु धारणार्थं स्यात्पवित्रं कथितं तव ॥ ३३ ॥ दर्भद्वयं तु सर्वेषां भ  
वदुत्पवनाय च ॥ पंचाशता भवेद्ब्रह्मातर्ध्वेन तु विष्टरः ॥ ३४ ॥ निष्काशनीयं नो हस्तादाचमे तु पवित्रकम् ॥ विकिरेन्नौ कृ  
ते चैव कृते पाद्ये तु संत्यजेत् ॥ ३५ ॥ नास्ति दर्भसमं पुण्यं पवित्रं पापनाशनम् ॥ दर्भाधीनानि कर्माणि दैवपित्र्याणि सर्वशः  
॥ ३६ ॥ तादृग्विधानां दर्भाणाममायां गृहणं भवेत् ॥ अयातयामता चैव किं वर्ण्यऽमानभस्यतः ॥ ३७ ॥ इत्येतत्क  
थितं कृत्यममायां श्रावणे तु यत् ॥ अन्यच्च श्रावणे कृत्यं तच्चापि कथयामिते ॥ ३८ ॥ इति श्रीस्कंदपुराणे श्रावणमासमा  
हात्म्ये ईश्वरसनत्कुमारसंवादे अमायां वृषभपूजनं कुशग्रहणं नाम षड्विंशतितमोऽध्यायः ॥ २६ ॥ ॥ ४७ ॥  
॥ ईश्वर उवाच ॥ ॥ अथातः श्रावणे कर्कसिंहसंक्रांतिसंभवः ॥ प्राप्य ते तत्र यत्कृत्यं तच्चापि कथयामिते ॥ १ ॥ सिंह  
कर्कटयोर्मध्ये सर्वानद्योरजस्वलाः ॥ तासु स्नानं न कुर्वीत वर्जयित्वा समुद्रगाः ॥ २ ॥ अगस्त्योदयपर्यंतं केचिदूचुर्महर्षयः ॥

अ०  
२७

॥ ४६ ॥



यावन्नोदेति भगवान्दक्षिणाशाविभूषणः ॥ ३ ॥ तावद्रजोवहानद्यल्पतोयाः प्रकीर्तिताः ॥ याशेषमुपगच्छन्ति ग्रीष्मे  
 तु सरितो भुवि ॥ ४ ॥ तासु प्रावृषि न स्नायाद पूर्णैर्दश वासरे ॥ धेनुः सहस्राण्यष्टौ च गतिर्यासां स्वतो न हि ॥ ५ ॥ न ता  
 न दीशब्दवाच्या गतास्ते परिकीर्तिताः ॥ प्रारंभे कर्कसंक्रातेर्महानद्योरजस्वलाः ॥ ६ ॥ त्रिदिनं तु चतुर्थे हि शुद्धाः स्यु  
 र्योषितो यथा ॥ महानदीः प्रवक्ष्यामि शृणुष्व अवहितो मुने ॥ ७ ॥ गोदावरी भीमरथी तु गभद्रा च वेणिका ॥ तापी पयोष्णी  
 विंध्यस्य दक्षिणे षट् प्रकीर्तिताः ॥ ८ ॥ भागीरथी नर्मदा च यमुना च सरस्वती ॥ विशोका च वितस्ता च मध्ये स्योत्तरतोऽपि षट्  
 ॥ ९ ॥ द्वादशैता महानद्यो देवर्षिक्षेत्रसंभवाः ॥ महानद्यो देविका च कावेरी वंजरा तथा ॥ १० ॥ कृष्णारजस्वला ए  
 ताः कर्कटादौ त्र्यहं नृप ॥ कर्कटादौ रजो दुष्टा गौतमी वा सरत्रयम् ॥ ११ ॥ चंद्रभागा सती सिंधुः शरयू नर्मदा तथा ॥ गंगा  
 च यमुना चैव प्लक्षजाला सरस्वती ॥ १२ ॥ रजसानाभिभूयन्ते ये चान्ये न दसंज्ञिताः ॥ शोणः सिंधुर्हिरण्याख्यः कोकि  
 लाहितघर्घराः ॥ १३ ॥ शतद्रुश्च नदाः सप्त पावनाः परिकीर्तिताः ॥ गंगा घर्मद्रवः पुण्या यमुना च सरस्वती ॥ १४ ॥  
 अंतर्गतारजो दोषाः सर्वा वस्थासु चामलाः ॥ अपामयं रजो दोषो न भवेत्तीरवासिनाम् ॥ १५ ॥ जलं रजो दुष्टमपि गंगा  
 तोयेन पावनम् ॥ अजागावो महिष्यश्च योषितश्च प्रसूतिकाः ॥ १६ ॥ भूमेर्न वोदकं चैव दशरात्रेण शुध्यति ॥ अभावे



श्रा० मा०  
॥ ४७ ॥

कूपवापीनामन्यासांचपयोमृतम् ॥ १७ ॥ रजोदुष्टेपिवयसिग्रामभोगोनदुष्यति ॥ अन्येनचोद्धतेनीरेरजोदोषोन  
विद्यते ॥ १८ ॥ उपाकर्मणिचोत्सर्गेप्रातःस्नानेविपत्सुच ॥ चंद्रसूर्यग्रहेचैवरजोदोषोनविद्यते ॥ १९ ॥ अतःपरं  
प्रवक्ष्यामिसिंहेगोप्रसवोयदि ॥ भानौसिंहगतेचैवयस्यगौःसंप्रसूयते ॥ २० ॥ मरणंतस्यनिर्दिष्टंषड्भिर्मासैर्नसंशयः ॥  
तत्रशांतिंप्रवक्ष्यामियेनसंपाद्यतेसुखम् ॥ २१ ॥ प्रसूतांतत्क्षणादेवतांगांविप्रायदापयेत् ॥ ततोहोमंप्रकुर्वीतघृता  
कैराजसर्षपैः ॥ २२ ॥ आहुतीनांघृताक्तानांतिलानांजुहुयात्ततः ॥ सहस्रेणव्याहृतिभिरष्टसंख्याधिकेनच ॥ २३ ॥  
सोपवासःप्रयत्नेनदद्याद्विप्रायदक्षिणाम् ॥ सिंहराशौगतेसूर्येगोष्ठसूतिर्यदाभवेत् ॥ २४ ॥ तदानिष्टंभवेत्किंचित्तच्छां  
त्यैशांतिकंचरेत् ॥ अस्यवामेतिसूक्तेनतद्विष्णोरितिमंत्रतः ॥ २५ ॥ जुहुयाच्चतिलाज्येनशतमष्टोत्तराधिकम् ॥  
मृत्युंजयविधानेनजुहुयाच्चतथायुतम् ॥ २६ ॥ श्रीसूक्तेनततःस्नायाच्छांतिसूक्तेनवापुनः ॥ एवंकृतविधानेननभयं  
जायतेक्वचित् ॥ २७ ॥ एवमेवनभोमासिसूयेतवडवादिने ॥ अत्रापिशांतिकंकार्यंतदादोषोविनश्यति ॥ २८ ॥  
कर्कैसिंहेनभोदानमथवक्ष्येशुभप्रदम् ॥ घृतधेनुप्रदानंचकर्कटस्थेदिवाकरे ॥ २९ ॥ ससुवर्णंछत्रदानंशस्तंसिंहेनिग  
द्यते ॥ श्रावणेवस्त्रदानस्यकीर्तितंसुमहत्फलम् ॥ ३० ॥ घृतंचघृतकुंभाश्वघृतधेनुःफलानिच ॥ श्रावणे श्रीधरप्रीत्यैदात

अ०  
२७

॥ ४७ ॥



व्यानिविपश्चिते ॥ ३१ ॥ अन्यान्यपिचदानानिमत्तोषायकृतानिच ॥ अक्षय्यफलदानिस्त्युरन्यमासेभ्यएवहि ॥  
॥ ३२ ॥ द्वादशस्वपिमासेषुनास्तिचैतादृशःप्रियः ॥ आगच्छतिनभोमासिप्रतीक्षांचकरोम्यहम् ॥ ३३ ॥ करिष्य  
तेव्रतंयोत्रसमेप्रियतरोभवेत् ॥ ब्राह्मणानांविधूराजासूर्यःप्रत्यक्षदैवतम् ॥ ३४ ॥ ममाक्षिणीतयोरत्रसंक्रांतीभवतो  
यतः॥ कर्कसंज्ञासिंहसंज्ञामाहात्म्यंकिमतःपरम् ॥ ३५ ॥ प्रातःस्नानंमासमात्रमत्रयःकुरुतेनरः॥ द्वादशस्वपिमासेषुप्रातः  
स्नानफलंलभेत् ॥ ३६ ॥ नकरोतिनभोमासिप्रातःस्नानंयदानरः ॥ द्वादशस्वपिमासेषुकृतंनिष्फलतामियात् ॥  
॥ ३७ ॥ महादेवदयासिंधोश्रावणेमासिसंयुतः ॥ प्रातःस्नानंकरिष्यामिनिर्विघ्नकुरुमेप्रभो ॥ ३८ ॥ स्नात्वाशिवंस  
मभ्यर्च्यनभोमाहात्म्यसत्कथाम् ॥ शृणुयात्प्रत्यहंभक्त्याएवंमासंनयेत्सुधीः ॥ ३९ ॥ अन्यत्रमासःकृष्णादिरत्रशु  
क्लादिरिष्यते ॥ नभोमासकथायास्तुमाहात्म्यंकेनवर्ण्यते ॥ ४० ॥ सप्तधापिचयावंध्यासापुत्रंलभतेशुभम् ॥ वि  
द्यार्थीलभतेविद्यांबलार्थीलभतेबलम् ॥ ४१ ॥ रोगीचारोग्यमाप्नोतिबद्धोमुच्येतबंधनात् ॥ धनंधनार्थीलभतेधर्म  
चैवरतिर्भवेत् ॥ ४२ ॥ भार्यार्थीलभतेभार्याकिंबहूक्तेनमानद ॥ यद्यत्कामयतेतत्तत्प्राप्नोत्यत्रनसंशयः ॥ ४३ ॥  
अंतेममपुरंप्राप्यमोदतेममसन्निधौ ॥ पूजयेद्वाचकंसम्यग्वासोलंकरणादिभिः ॥ ४४ ॥ वाचकस्तोषितोयेनतेना



श्रा०मा०  
॥ ४८॥

हंतोषितःशिवः ॥ श्रुत्वाश्रावणमाहात्म्यंवाचकंयोनपूजयेत् ॥ ४५ ॥ छिनत्तिरविजस्तस्यकर्णैसबधिरोभवेत् ॥  
तस्माच्छ्रुत्तयाप्रकुर्वीतवाचकस्यसुपूजनम् ॥ ४६ ॥ इदंश्रावणमाहात्म्यंयःपठेच्छृणुयादपि॥श्रावयेद्वापिसद्भुतया  
तस्यपुण्यमनंतकम् ॥ ४७ ॥ ॥ इतिश्रीस्कंदपुराणेश्रावणमासमाहात्म्येईश्वरसनत्कुमारसंवादेनदीरजोदोषसिंह  
गोप्रसवसिंहकर्कटश्रावणस्तुतिवाचकपूजाकथनंनामसप्तविंशोऽध्यायः ॥ २७ ॥ ॥ ४४ ॥ ॥ ४४ ॥  
॥ ईश्वरउवाच ॥ ॥ अतःपरंप्रवक्ष्यामिअगस्त्याध्यविधिंपरम् ॥ येनचीर्णेनवैधात्रसर्वान्कामानवाप्नुयात् ॥ १ ॥  
कालस्तस्यचविज्ञेयःअगस्त्यस्योदयात्पुरा ॥ सप्तरात्राद्भवेद्यावदुदयःसप्तरात्रकम् ॥ २ ॥ दद्यादध्यैप्रत्यहंचतद्वि  
धितेवदाम्यहं ॥ प्रातःशुक्लतिलैःस्नात्वाशुक्लमाल्यांबरोगृही ॥ ३ ॥ स्थापयेद्व्रणंकुंभंसुवर्णादिविनिर्मितम् ॥ पंच  
रत्नसमायुक्तंघृतपात्रेणसंयुतम् ॥ ४ ॥ नानाभक्ष्यफलैर्युक्तंमाल्यवस्त्रविभूषितम् ॥ ताम्रेणपूर्णपात्रेणउपरिस्थेनभूषि  
तम् ॥ ५ ॥ कुंभोद्भवस्यप्रतिमांतत्रपात्रेनिधापयेत् ॥ अंगुष्ठमात्रंपुरुषंसौवर्णंचचतुर्भुजम् ॥ ६ ॥ पीनात्यायत  
दोर्दंडंक्षिणाभिमुखंमुनिम् ॥ सुशोभनंप्रशांतंचजटामंडलधारिणम् ॥ ७ ॥ कमंडलुकरंशिष्यैर्बहुभिःपरिवारितम् ॥  
यथादर्भाक्षतधरंलोपामुद्रासमन्वितम् ॥ ८ ॥ आवाहयेत्पूजयेच्चगंधपुष्पादिभिस्तथा ॥ उपचारैःषोडशभिर्नैवेद्यै

अ०  
२८

॥ ४८॥



बहुविस्तरैः ॥ ९ ॥ दध्योदनबलिंदद्याद्भक्तियुक्तेनचेतसा ॥ ततश्चार्घःप्रदातव्यस्तस्यचैवविधिंशृणु ॥ १० ॥ सौव  
र्णैवाथरौप्येवाताम्रेवेणुमयेथवा ॥ पात्रेनारिंखर्जूरनारिकेलफलानिच ॥ ११ ॥ कूष्मांडकारवल्लीनिकदलीदाडिमा  
निच ॥ वृंताकबीजपूराणिअक्षोटाःपिस्तकास्तथा ॥ १२ ॥ नीलोत्पलानिपद्मानिकुशदूर्वांकुरास्तथा ॥ अन्यान्य  
पिचसाध्यानिफलानिकुसुमानिच ॥ १३ ॥ नानाप्रकारभक्ष्याणिसप्तधान्यानिचैवहि ॥ सप्तांकुराःपल्लवाश्वपंचवस्त्रा  
णिचैवहि ॥ १४ ॥ एतान्पदार्थान्संस्थाप्यपात्रंसम्यक्प्रपूजयेत् ॥ जानुभ्यामवनिंगत्वातत्पात्रंनम्रमूर्धनि ॥ १५ ॥  
धृत्वावाचिमुखोभूत्वाध्यायेत्कुंभोद्भवंमुनिम् ॥ दद्यादध्यंप्रयत्नेनश्रद्धाभक्तिपुरःसरम् ॥ १६ ॥ काशपुष्पप्रतीकाशव  
ह्निमारुतसंभव ॥ मित्रावरुणयोःपुत्रकुंभयोनेनमोस्तुते ॥ १७ ॥ विंध्यवृद्धिक्षयकरमेघतोयविषापह ॥ रत्नवल्लभदे  
वर्षेलंकावासनमोस्तुते ॥ १८ ॥ आतापीभक्षितोयेनवातापीचमहाबलः ॥ लोपामुद्रापतिःश्रीमान्योसौतस्मैनमो  
नमः ॥ १९ ॥ येनोदितेनपापानिविलयंयांतिचाधयः ॥ व्याधयस्त्रिविधास्तापास्तस्मैनित्यंनमोनमः ॥ २० ॥ यादपू  
र्णसरिन्नाथोयेनवैशोषितःपुरा ॥ सपुत्रायसशिष्यायसपत्नीकायवैनमः ॥ २१ ॥ अगस्त्यस्यायमध्यैवैद्विजातिर्वेद  
मंत्रतः ॥ शूद्रःपौराणमंत्रेणदत्त्वाध्यंप्रणमेत्सुधीः ॥ २२ ॥ राजपुत्रिमहाभागेऋषिपत्निवरानने ॥ लोपामुद्रेनमस्तु



श्रा०मा०  
॥४९॥

भ्यमर्घ्यमेप्रतिगृह्यताम् ॥ २३ ॥ ततोहोमंप्रकुर्वीतअर्घ्यमंत्रेणमंत्रवित् ॥ आज्येनाष्टसहस्रंवाशतमष्टोत्तरंतुवा ॥  
॥ २४ ॥ कृत्वैवंचततोगस्त्यंप्रणिपत्यविसर्जयेत् ॥ अर्चित्यचरितागस्त्ययथागस्त्यःप्रपूजितः ॥ २५ ॥ ऐहीकामु  
ष्मिकंगत्वाकार्यसिद्धिंजस्वभो ॥ विसर्जयित्वागस्त्यंतंविप्रायप्रतिपादयेत् ॥ २६ ॥ वेदवेदांगविदुषेदरिद्रायकुटुं  
बिने ॥ अगस्त्योद्विजरूपेणप्रतिगृह्णातुसत्कृतः ॥ २७ ॥ अगस्त्यःप्रतिगृह्णातिअगस्त्योवैददातिच ॥ उभयोस्तार  
कोगस्त्योअगस्त्यायनमोनमः ॥ २८ ॥ मंत्रद्वयेनदद्यात्तुब्राह्मणस्यजपेदमुम् ॥ वैदिकंपूर्वविहितंपौराणंशूद्रएवतु॥  
॥ २९ ॥ श्वेतांधेनुंततोदद्याद्धेमशृंगीपयस्विनीम् ॥ सहवत्सांरौप्यखुरांताम्रपृष्ठींसुशोभनाम् ॥ ३० ॥ कांस्यदोहनि  
कायुक्तांधंटावस्त्रसमन्विताम् ॥ एवंसप्तदिनंदत्वाअर्घ्यंप्रागुदयान्मुने ॥ ३१ ॥ सप्तमेदिवसेधेनुंप्रदद्याच्चसदक्षिणा  
म् ॥ एवंकृत्वासप्तवर्षमकामश्चेन्नजन्मभाक् ॥ ३२ ॥ सकामश्चक्रवर्तित्वंरूपारोग्यसमन्वितः ॥ ब्राह्मणःस्याच्चतुर्वे  
दसर्वशास्त्रविशारदः ॥ ३३ ॥ क्षत्रियःपृथिवींसर्वांप्राप्नोत्यर्णवमेखलाम् ॥ वैश्यश्चेद्धान्यनिष्पत्तिंगोधनंचापिविंदति॥  
॥ ३४ ॥ शूद्राणांधनमारोग्यंसत्यंचैवाधिकंभवेत् ॥ स्त्रीणांपुत्राःप्रजायंतेसौभाग्यगृहमृद्धिमत् ॥ ३५ ॥ विधवानां  
महत्पुण्यंवर्धतेविधिनंदन ॥ कन्याभर्तारमाप्नोतिव्याधेर्मुच्येतदुःखितः ॥ ३६ ॥ येषुदेशेष्वगस्त्यस्यपूजनंक्रियते

अ०  
२८

॥ ४९ ॥



नरैः ॥ तेषु देशेषु पर्जन्यः कामवर्षी प्रजायते ॥ ३७ ॥ ईतयः प्रशमं यांति नश्यंति व्याधयस्तथा ॥ पठंति ये त्वगस्त्य  
स्य अर्घ्यं शृण्वंति केचन ॥ ३८ ॥ ते सर्वे पापनिर्मुक्ताश्चिरं स्थित्वा महीतले ॥ हंसयुक्तविमानेन स्वर्गे यांति नरोत्तमाः ॥  
॥ ३९ ॥ यावज्जीवं करिष्यंति निष्कामं मुक्तिभागिनः ॥ ४० ॥ ॥ इति श्रीस्कंदपुराणेश्रावणमासमाहात्म्ये ईश्वरसन  
त्कुमारसंवादे अगस्त्यार्घ्यविधिर्नामाष्टाविंशोऽध्यायः ॥ २८ ॥ ॥ ४१ ॥ ॥ ४१ ॥ ॥ ४१ ॥  
॥ ईश्वर उवाच ॥ ॥ सनत्कुमार वक्ष्यामि उक्तानां व्रतकर्मणाम् ॥ काले कदा तु किं कार्यं तच्छृणुष्व महामुने ॥ १ ॥ का  
तिथिः श्रावणे मासि किं कालं व्यापिनी भवेत् ॥ ग्राह्या प्रधानं किं तत्र पूजा जागरणादिकम् ॥ २ ॥ तत्तत्कथनकाले तु के  
षांचित्काल ईरितः ॥ नक्तव्रतस्य कालस्तु उक्तस्तद्भूतकर्मणि ॥ ३ ॥ प्रधानं रात्रिभुक्तिस्तु भोजनाभावयुग्दिवा ॥  
उद्यापनं तु सर्वेषां तत्तद्भूततिथौ भवेत् ॥ ४ ॥ असंभवे तु पंचांगं शुद्धे स्यादधिवासनम् ॥ द्वितीयदिवसे कुर्याद्भोमादिवि  
धिमादृतः ॥ ५ ॥ धारणापारणाचैव ह्वासवृद्धी न कारणं ॥ नमः शुक्लप्रतिपदिसंकल्प्योपोषणं चरेत् ॥ ६ ॥ द्वितीयदिव  
से भुक्तिस्ततो न्यस्मिन्नुपोषणम् ॥ एवं क्रमेण कुर्वीत हविष्याशीतुपारणे ॥ ७ ॥ एकादशीपारणाहे उपवासत्रयं तथा ॥  
रविवारव्रतार्चायाः कालः स्यात्प्रातरेव हि ॥ ८ ॥ सोमवारे प्रधानः स्यात्सायंकालः प्रकीर्तितः ॥ भौमे बुधे गुरौ मुख्यः



श्रा० मा०  
॥ ५० ॥

प्रातःकालश्चपूजने ॥ ९ ॥ शुक्रवारेपूजनंस्यात्कल्पेरात्रौचजागरः ॥ नृसिंहपूजनेमंदेसायंकालश्चपूजनम् ॥ १० ॥  
शनिव्रतेशनेर्दानेमध्याह्नोमुख्यइष्यते ॥ हनूमतोपिमध्याह्नःप्रातरश्चत्थपूजनम् ॥ ११ ॥ रोटकाख्येव्रतेवत्सप्रति  
पत्सोमसंयुता ॥ त्रिमुहूर्तोत्तरासास्यादन्यथापूर्वयोगिनी ॥ १२ ॥ औदुंबरीद्वितीयातुसायाह्नव्यापिनीम  
ता ॥ तृतीयासंयुताग्राह्यद्वयोश्चेत्पूर्ववेदिता ॥ १३ ॥ तृतीयास्वर्णगौर्याख्यासाचतुर्थीयुताभवेत् ॥ चतुर्थीगणनाथ  
स्यमातृविद्धाप्रशस्यते ॥ १४ ॥ नागानांपूजनेशस्तापष्ठीयुक्ताचपंचमी ॥ सूपौदनव्रतेपष्ठीसायाह्नेसप्तमीयुता ॥  
॥ १५ ॥ मध्याह्नव्यापिनीग्राह्यासप्तमीशीतलाव्रते ॥ पवित्रारोपणेऽष्टम्यादेव्यारात्रियुतातिथिः ॥ १६ ॥ कुमा  
रीनवमीनक्तव्यापिनीतुप्रशस्यते ॥ आशासंज्ञातुदशमीसानक्तव्यापिनीभवेत् ॥ १७ ॥ त्याज्याविद्वैकादशीतुतत्रवे  
धंमुनेशृणु ॥ अरुणोदयवेधस्तुदशम्यावैष्णवान्प्रति ॥ १८ ॥ आदित्योदयवेधस्तुस्मार्तानांनिधएवसः ॥ अरुणो  
दयकालस्तुयामार्धचरमांनिशि ॥ १९ ॥ एवंरीत्यायस्यभवेद्वादशीसापवित्रके ॥ त्रयोदशीत्वनंगस्यव्रतेस्याद्रात्रि  
योगिनी ॥ २० ॥ द्वितीययामेतत्रापिसाप्रशस्ततराभवेत् ॥ पवित्रारोपणेशंभोरात्रिगास्याच्चतुर्दशी ॥ २१ ॥ अ  
तिप्रशस्तातत्रापिनिशीथव्यापिनीतुया ॥ उपाकर्मणिचोत्सर्गेपूर्णिमाश्रवणंचभम् ॥ २२ ॥ त्रिमुहूर्तद्वितीयेह्निददा

अ०  
२९

॥ ५० ॥



ग्राह्यं परं दिनम् ॥ नोचेदनुष्ठितः पूर्वतैत्तिराणां च बहु चाम् ॥ २३ ॥ तैत्तिरीयां च यजुषां मुहूर्तत्रयगामपि ॥ उत्तरस्मि  
 न्पूर्वमेव दिनं स्यात्कर्मणि द्वयोः ॥ २४ ॥ मुहूर्तानंतरं पूर्वदिने चेत्संगतिर्भवेत् ॥ पूर्णिमाश्रवणर्क्षं च मुहूर्तद्वितयात्पुरा ॥  
 ॥ २५ ॥ उत्तरस्मिन्समाप्तं चेत्तदा पूर्वदिनं भवेत् ॥ हस्तभंत्वपराह्णे स्याद्ग्राह्यं तत्सामवेदिभिः ॥ २६ ॥ दिनद्वये तदा  
 स्याच्चेत्पूर्वमेव दिनं भवेत् ॥ उपाकर्मप्रयोगांते कालो दीपस्य संसदः ॥ २७ ॥ श्रवणाकर्मणि प्रोक्तः कालः सर्वबलौ तथा ॥  
 पर्वणोहि भवेद्वात्रौ स्वस्वगृह्यानुसारतः ॥ २८ ॥ पौर्णिमात्रप्रशस्ता वा स्यादस्तमययोगिनी ॥ हयग्रीवोत्सवे पूर्णामध्या  
 ह्नव्यापिनी भवेत् ॥ २९ ॥ अपराह्णव्यापिनी स्याद्रक्षाबंधनकर्मणि ॥ चंद्रोदयव्यापिनी च स्यात्संकष्टचतुर्थिका ३० ॥  
 उभयत्रयदा सा स्यान्न स्याद्वा पूर्वगा भवेत् ॥ चतुर्थी च तृतीयायां महापुण्यफलप्रदा ॥ ३१ ॥ कर्तव्याव्रतिभिर्वत्सगण  
 नाथसुतोषिणी ॥ गणेशगौरीबहुलाव्यतिरिक्ताः प्रकीर्तिताः ॥ ३२ ॥ चतुर्थ्यापंचमीविद्धा देवतांतरपूजने ॥ निशी  
 थव्यापिनी ग्राह्या कृष्णजन्माष्टमी तिथिः ॥ ३३ ॥ षट्प्रकारा तु सर्वत्र निर्णयेति थिरिष्यते ॥ पूर्णव्याप्तिर्द्वयोरहोरव्या  
 प्तिरपि केवला ॥ ३४ ॥ अंशतश्च समाव्याप्तिरंशतो विषमा तथा ॥ संपूर्णव्याप्तिरेकत्र अंशतश्च परेहनि ॥ ३५ ॥  
 अंशतो व्याप्तिरेकत्र अव्याप्तिरपरत्र च ॥ पक्षत्रये तु संदेहो यथानास्ति तथा शृणु ॥ ३६ ॥ अंशतो विषयव्याप्तावधिका



श्रा० मा०  
॥ ५१ ॥

व्याप्तिरुत्तमा ॥ एकत्र पूर्णा चान्यत्र सा पूर्णा चोच्यते तिथिः ॥ ३७ ॥ अव्याप्तिरंशतो व्याप्तिस्तत्रांशव्याप्तिरुत्तमा ॥  
अंशव्याप्तिर्यदा पूर्णा अंशतश्च समा यदा ॥ ३८ ॥ संशयस्तत्र भवति तस्य स्यान्निर्णयो भिदा ॥ कचिद्भवेद्युगमवाक्या  
द्वारनक्षत्रयोगतः ॥ ३९ ॥ प्रधानद्वययोगेन पारणयोगतः कचित् ॥ जन्माष्टम्यां तु संदेहे त्रिपक्षेतु परा भवेत् ॥ ४० ॥  
अष्टम्यंते पारणं स्याद्यदियामत्रयात्पुरा ॥ समाप्येत तदूर्ध्वं चेदष्टम्युषसि पारणा ॥ ४१ ॥ व्रतं पिठोरी संज्ञामामध्या  
ह्नव्यापिनी शुभा ॥ वृषभाणां पूजने तु अमासायं तनी भवेत् ॥ ४२ ॥ दर्भाणां संचये चैव संगवः काल ईरितः ॥ त्रिंश  
त्पुण्याः पूर्वनाड्यः कर्कसंक्रमणे रवेः ॥ ४३ ॥ पुण्याः षोडशनाड्यस्तु सिंहे पूर्वाः परा अपि ॥ केचिदिच्छंति मुनयः पूर्वा  
एव तु षोडश ॥ ४४ ॥ अगस्त्यार्ध्यस्य कालस्तु व्रत एव प्रकीर्तितः ॥ अयंते कथितो वत्सकर्मणां काल निर्णयः ॥ ४५ ॥  
यद्दंशुणुतेऽध्यायं यश्चापि परिकीर्तयेत् ॥ नभो मासिकृतानां सव्रतानां लभते फलम् ॥ ४६ ॥ ॥ इति श्रीस्कंदपुराणे  
श्रावणमासमाहात्म्ये ईश्वरसनत्कुमारसंवादे व्रत निर्णयकाल निर्णयकथनं नाम एकोनत्रिंशोऽध्यायः ॥ २९ ॥ ॥ ४७ ॥  
॥ ईश्वर उवाच ॥ ॥ कियत्कियत्ते कथितं माहात्म्यं श्रावणस्य हि ॥ सर्ववर्णयितुं शक्यं नालं वर्षशतैरपि ॥ १ ॥ प्रियेयं  
मम कल्याणि हुत्वा दक्षाध्वरेतनुम् ॥ हिमाचलसुता जाता तेनेयं योजिता मया ॥ २ ॥ सेवने श्रावणे मासिते न मे प्रियकृ

अ०  
३०

॥ ५१ ॥



नमः ॥ नातिशीतोनातिचोष्णःश्रावणेमासिभूपतिः ॥ ३ ॥ उद्धूलयित्वास्वतनुं सर्वांश्रौतेनभस्मना ॥ श्वेतेनाथजला  
 द्रेणत्रिपुंड्रान्द्वादशांश्वरेत् ॥ ४ ॥ भालेवक्षसिनाभौचवाह्वोःकूर्परयोस्तथा ॥ मणिबंधद्वयेचैवकंठेमूर्धनिपृष्ठके ॥ ५ ॥  
 मानस्तोकेतिमंत्रेणसद्योजातादिमंत्रतः ॥ षडक्षरेणमंत्रेणभस्मनाशोभयेत्तनुम् ॥ ६ ॥ धारयेच्चैवरुद्राक्षानष्टाधिकश  
 तन्तनौ ॥ द्वात्रिंशद्धारयेत्कंठेमूर्ध्निद्वाविंशतिस्तथा ॥ ७ ॥ कर्णद्वयेद्वादशैवचतुर्विंशत्करद्वये ॥ अष्टाष्टभुजयोर्भाले  
 एकमेकंशिखाग्रगम् ॥ ८ ॥ एवंकृत्वातुमामर्च्यजपेत्पंचाक्षरंमनुम् ॥ श्रावणेमासिविप्रेन्द्रसोहमेवनसंशयः ॥ ९ ॥  
 ज्ञात्वेमंमत्प्रियंमासंममतोषायकेशवः ॥ कृष्णाष्टमीचतत्रापिममप्रियतरातिथिः ॥ १० ॥ देवक्याजठरात्तस्मिन्दि  
 नेप्रादुरभूद्धरिः ॥ एतत्तेकथितंलेशात्किमन्यच्छ्रोतुमिच्छसि ॥ ११ ॥ सनत्कुमारउवाच ॥ ॥ यद्यत्कृतंपार्वतीशन  
 भोमासित्वयेरितम् ॥ आनंदाब्धौनिमग्नत्वाद्बहुत्वाच्चावधारणा ॥ १२ ॥ नस्थिताक्रमशोनाथब्रूहिसर्वयथातथा ॥ श्रु  
 त्वाचाव्यवधानेनधारयिष्यामिभक्तितः ॥ १३ ॥ ईश्वरउवाच ॥ ॥ शृणुष्ववाहितोभूत्वाअनुक्रमणिकांशुभां ॥ आदौप्रश्नः  
 शौनकस्यततःसूतस्यचोत्तरम् ॥ १४ ॥ श्रोतुर्गुणास्तवप्रश्नानिरुक्तिःश्रावणस्यच ॥ तस्यस्तुतिःपुनःप्रश्नस्तवविस्त  
 रशोमुने ॥ १५ ॥ ममस्तुतिस्त्वत्कृताचनामनिर्वचनादिना ॥ भूयोममोत्तरंतत्रउद्देशःक्रमतोखिलम् ॥ १६ ॥ विशे



श्रा० मा०  
॥ ५२ ॥

पतस्तवप्रश्नस्ततो नक्तव्रते विधिः ॥ रुद्राभिषेककथनं लक्षपूजाविधिस्ततः ॥ १७ ॥ दीपदानं परित्यागः कस्यचित्प्रियवस्तुनः ॥ फलरुद्राभिषेकेण तथा पंचामृतेन च ॥ १८ ॥ फलं भूशयनं स्यापितं तामौनव्रतस्य च ॥ धारणापारणा चैव ततो मासोपवासने ॥ १९ ॥ सोमाख्याने ततो लक्षरुद्रवर्तिविधिः स्मृतः ॥ कोटिलिंगविधानं च व्रतं चानौदनाभिधम् ॥ २० ॥ हविष्याशनमप्यत्र पत्रावल्यां च भोजनम् ॥ शाकत्यागो भूशयनं प्रातः स्नानं दमः शमः ॥ २१ ॥ स्फटिकादिषु लिंगेषु अजाजपफलं ततः ॥ प्रदक्षिणानमस्कारान्वेदपारायणं तथा ॥ २२ ॥ विधिः पुरुषसूक्तस्य ग्रहयज्ञविधिस्ततः ॥ रविचंद्रकुजानां चक्रमशो व्रतविस्तरः ॥ २३ ॥ बुधगुर्वो व्रतं पश्चाच्छुक्रे जीवंतिका व्रतम् ॥ शनौ नृसिंहस्य शनेरनिलाश्वत्थयोस्तथा ॥ २४ ॥ रोटका व्रतमाहात्म्यं ततः औदुंबरव्रतम् ॥ स्वर्णगौरीव्रतं पश्चाद्दूर्वागणपतिव्रतम् ॥ २५ ॥ नागव्रतं च पंचम्यां षष्ठ्यां सूपौदनव्रतम् ॥ शीतलाख्यं व्रतं देव्याः पवित्रारोपणं ततः ॥ २६ ॥ दुर्गाकुमारीपूजा च आशा व्रतमतः परम् ॥ उभयैकादशी पश्चात्पवित्रारोपणं हरेः ॥ २७ ॥ अनंगस्य त्रयोदश्यां ततः शंभोः पवित्रकम् ॥ उपाकर्मोत्सर्जने च श्रवणाकर्म चैव हि ॥ २८ ॥ ततः सर्पबलिर्वाजिग्रीवजन्ममहोत्सवः ॥ सभादीपस्तथारक्षाबंधः संकटनाशने ॥ २९ ॥ व्रतं ततः कृष्णजन्माष्टमीव्रतकथानकम् ॥ व्रतं पीठोरसंज्ञं तु पोलासं

अ०  
३०

॥ ५२ ॥



जंवृषव्रतम् ॥ ३० ॥ दर्भाणांसंग्रहश्चैवनदीनांसरजस्कता ॥ सिंहेगोप्रसवेशांतिःकर्कसिंहनभेषुच ॥ ३१ ॥ दाना  
 निस्त्रानमाहात्म्यंमाहात्म्यश्रवणंतथा ॥ ततोवाचकपूजाचअगस्त्याध्यैततःपरम् ॥ ३२ ॥ कर्मणांचव्रतानांचकाल  
 निर्णयंईरितः ॥ एतन्मासिकृतानांसव्रतानांफलभागभवेत् ॥ ३३ ॥ सनत्कुमारहृदयेधारयस्वक्रमंशुभम् ॥ ३४ ॥  
 यइमंशृणुतेऽध्यायंमाहात्म्यंश्रावणस्ययत् ॥ तत्फलंसमवाप्नोतिव्रतानांचैवयत्फलम् ॥ ३५ ॥ किंवहूक्तेनविप्रर्षेश्राव  
 णोविहितंतुयत् ॥ तस्यचैकस्यकर्तापिममप्रियतरोभवेत् ॥ ३६ ॥ सूतउवाच ॥ ॥ सनत्कुमारःपीत्वैवंशिववाक्या  
 मृतंपरम् ॥ श्रुतिद्वाराचापमोदंकृतकृत्योबभूवह ॥ ३७ ॥ नभोमासंस्तुवन्शंभुंस्मरन्सहृदयोशिवम् ॥ शंकरेणा  
 भ्यनुज्ञातोययौदेवर्षिसत्तमः ॥ ३८ ॥ इदंरहस्यंपरमंनारुयेयंस्यस्यकस्यचित् ॥ भवतोयोग्यतांष्टद्वामयैतत्कथितंप्रभो  
 ॥ ३९ ॥ इतिश्रीस्कंदपुराणेश्रावणमासमाहात्म्येईश्वरसनत्कुमारसंवादेअनुक्रमणिकाकथनंनामत्रिंशोऽध्यायः ॥ ३० ॥  
 इदंश्रावणमासमाहात्म्यंसमाप्तम् ॥ ॥ ६४ ॥ ॥ श्रीसांबसदाशिवार्पणमस्तु ॥ ॥ ६४ ॥ ॥ ६४ ॥

इदं श्रीभविष्योत्तरपुराणान्तर्गतं श्रावणमासमाहात्म्यं श्रीकृष्णदासात्मजेन स्वमराजेन

स्वकीये श्रीवेंकटेश्वरयन्त्रालयेङ्कितम् । शके १८१५ संवत् १९५०







॥ ❀ इति श्रावणमासमाहात्म्यं समाप्तम् ❀ ॥



[OrderDescription]  
,CREATED=19.03.20 10:39  
,TRANSFERRED=2020/03/19 at 10:55:18  
,PAGES=102  
,TYPE=STD  
,NAME=S0002984  
,Book Name=M-2930-SHRAVAN MAS MAHATMAY  
,ORDER\_TEXT=  
,[PAGELIST]  
,FILE1=000000001.TIF  
,FILE2=000000002.TIF  
,FILE3=000000003.TIF  
,FILE4=000000004.TIF  
,FILE5=000000005.TIF  
,FILE6=000000006.TIF  
,FILE7=000000007.TIF  
,FILE8=000000008.TIF  
,FILE9=000000009.TIF



FILE10=00000010.TIF  
,FILE11=00000011.TIF  
,FILE12=00000012.TIF  
,FILE13=00000013.TIF  
,FILE14=00000014.TIF  
,FILE15=00000015.TIF  
,FILE16=00000016.TIF  
,FILE17=00000017.TIF  
,FILE18=00000018.TIF  
,FILE19=00000019.TIF  
,FILE20=00000020.TIF  
,FILE21=00000021.TIF  
,FILE22=00000022.TIF  
,FILE23=00000023.TIF  
,FILE24=00000024.TIF  
,FILE25=00000025.TIF  
,FILE26=00000026.TIF  
,FILE27=00000027.TIF



FILE28=00000028.TIF  
,FILE29=00000029.TIF  
,FILE30=00000030.TIF  
,FILE31=00000031.TIF  
,FILE32=00000032.TIF  
,FILE33=00000033.TIF  
,FILE34=00000034.TIF  
,FILE35=00000035.TIF  
,FILE36=00000036.TIF  
,FILE37=00000037.TIF  
,FILE38=00000038.TIF  
,FILE39=00000039.TIF  
,FILE40=00000040.TIF  
,FILE41=00000041.TIF  
,FILE42=00000042.TIF  
,FILE43=00000043.TIF  
,FILE44=00000044.TIF  
,FILE45=00000045.TIF



FILE46=00000046.TIF  
,FILE47=00000047.TIF  
,FILE48=00000048.TIF  
,FILE49=00000049.TIF  
,FILE50=00000050.TIF  
,FILE51=00000051.TIF  
,FILE52=00000052.TIF  
,FILE53=00000053.TIF  
,FILE54=00000054.TIF  
,FILE55=00000055.TIF  
,FILE56=00000056.TIF  
,FILE57=00000057.TIF  
,FILE58=00000058.TIF  
,FILE59=00000059.TIF  
,FILE60=00000060.TIF  
,FILE61=00000061.TIF  
,FILE62=00000062.TIF  
,FILE63=00000063.TIF



FILE64=00000064.TIF  
,FILE65=00000065.TIF  
,FILE66=00000066.TIF  
,FILE67=00000067.TIF  
,FILE68=00000068.TIF  
,FILE69=00000069.TIF  
,FILE70=00000070.TIF  
,FILE71=00000071.TIF  
,FILE72=00000072.TIF  
,FILE73=00000073.TIF  
,FILE74=00000074.TIF  
,FILE75=00000075.TIF  
,FILE76=00000076.TIF  
,FILE77=00000077.TIF  
,FILE78=00000078.TIF  
,FILE79=00000079.TIF  
,FILE80=00000080.TIF  
,FILE81=00000081.TIF



FILE82=00000082.TIF  
,FILE83=00000083.TIF  
,FILE84=00000084.TIF  
,FILE85=00000085.TIF  
,FILE86=00000086.TIF  
,FILE87=00000087.TIF  
,FILE88=00000088.TIF  
,FILE89=00000089.TIF  
,FILE90=00000090.TIF  
,FILE91=00000091.TIF  
,FILE92=00000092.TIF  
,FILE93=00000093.TIF  
,FILE94=00000094.TIF  
,FILE95=00000095.TIF  
,FILE96=00000096.TIF  
,FILE97=00000097.TIF  
,FILE98=00000098.TIF  
,FILE99=00000099.TIF



FILE100=00000100.TIF  
,FILE101=00000101.TIF  
,FILE102=00000102.TIF  
,